


ئۇبۇلهاشىم قاسىم قايناق

مۇئەللىم، مېنى قۇسقۇزۇۋېڭ

((بالتلار، ھنكايىھ - نەسرلىرى))



شىغاش خلق باش نەشرىتلىقى

شىنباش پىن تېغىكماڭ شەرىياتى



ئوبۇلهاشم قاسىم قايىناق

مۇئەللمەنى قۇقۇزۇۋېلىڭ

(بالىلار ھىكاىيە - نەسىرىلىرى)

شىخاڭ ئەللىق ياش نەشرييەت
شىخاڭ پەن تىپنەكىانە شەرپىاتى


ئاپتوردىن

باللار ئەدەبىياتى - پۈتكۈل ئەدەبىيات - سەنئەتنىڭ مۇھىم تەركىبىي قىسىمى بولۇش سۈپىتى بىلەن ھەرقايىسى دەۋرلەرنىڭ روھىنى ئۆزىگە سىڭدۇرۇپ، يىلمۇيىل تېما دائىرىسى كېڭىيىپ، مەزمۇن جەھەتتە چوڭقۇرلىشىپ، ژانر جەھەتتە مۇكەممەللەشىپ، كەڭ ئۆسمۈرلەرنى ئۆزىگە جەلپ قىلىش بىلەن بىرگە ئوقۇغۇ - چىلارنىڭ ئىككىنچى دەرسخانا پائالىيىتىدە ئۆز رولىنى ھەقىقىي تۈرde جارى قىلدۇرماقتا.

من 28 يىل تىل - ئەدەبىيات دەرسى ئۆتۈش جەريانىدا ئوقۇ - غۇچىلارغا ئۆلگە بولۇش، ئۇلارغا ئەمەلىي يېزىچىلىق ماھارىتىنى ئۆگىتىش، ئۇستازلىق بۇرچۇمنى ھەقىقىي تۈرde ئادا قىلىش ئۇ - چۈن چوڭلار تۇرمۇشى ئەكس ئەتتۈرۈلگەن شېئىر، ھېكايدى، پو - ۋېستىلارنى يازغاندىن باشقان، باللار تۇرمۇشىنى ئەكس ئەتتۈرۈدىغان نۇرغۇن شېئىر، ھېكايدى، مەسىل - چۆچەكلەرنى يازدىم. بۇلارنىڭ خېلى كۆپ قىسىمى گېزىت - ژۇرناللاردا ئېلان قىلىنىدى. شىنجاڭ خەلق نەشرىياتى «چاچرىغان چوغۇ»، ياشلار - ئۆسمۈر - لەر نەشرىياتى «قىزىل تۈلکە» ناملىق مەسىل - چۆچەكلەر توپلى - مىمەننى نەشر قىلىدى.

بۇ قېتىم من كۆپ يىللاردىن بۇيان يېزىپ تەبىيارلىغان، «ئايدىن گۈزەل ئاي ئانام» (شېئىلار)، «مۇئەللىم، مېنى قۇتقۇزۇۋېلىڭ» (ھېكايدى - نەسىرلەر)، «ياغلانىمغان سۇنای» (مەسىلەر)، «بala پادىد - شاھ» (چۆچەكلەر) دىن ئىبارەت تۆت كىتابىمىنى كەڭ ئۆسمۈرلەر - گە سوۋغا قىلىپ سۇندۇم. ئۆسمۈرلەرنىڭ سۆيۈپ ئوقۇشىنى، كە - تاباتىكى بىلىملىردىن ئەقىل تېپىشىنى ئۇمىد قىلىمەن.

يازغۇچى ۋە شائىر ئوبۇلهاشىم
قاسىم قايناق 1954 - يىلى يېڭىسار
ناھىيەسىنىڭ ماڭشىن يېزا چاقسار
كەنتىدە تۈغۈلغان. 1981 - يىلى 7 -
ئايدا قەشقەر دارىلمۇئىلىمىنى
پوتکۈزۈپ خىزمەتكە قاتىاشقان.
1983 - يىلى 7 - ئايغىچە قەشقەر
ماڭارىپ ئىنسىتتىتىنىڭ تىل - ئە -
دەبىيات سىنىپىدا بىلىم ئاشۇرغان.
شۇنىڭدىن كېيىن ئۇ يېڭىسار ناھىء -
يېسىنىڭ ماڭشىن ئوتتۇرا مەكتىپى،



ناھىيەلىك ئوقۇتقۇچىلار بىلىم ئاشۇرۇش مەكتىپى، ناھىيەلىك
كەسپىي تولۇق ئوتتۇرا مەكتىپى، ناھىيەلىك سەئىت ئۆمىكىقا -
تارلىق جايىلاردا ئىشلىگەن. 2009 - يىلى يېڭىسار ناھىيە سۆگەت
يېزا ئوتتۇرا مەكتىپىدىن دەم ئېلىشقا چىققان.

ئاپتۇرنىڭ تۈرلۈك ژانىرىدىكى ئەسەرلىرى 1978 - يىلىدىن
باشلاپ ئاپتونوم رايونمىزدىكى ھەرقايىسى گېزىت - ژۇرناالاردا
ئىلان قىلىنىشقا باشلىغان. ئۇنىڭ «يېڭىسار خەلق قوشاقلىرى».
«يېڭىسار خەلق چۆچەكلەرى». «ئەزرايىل بىر كۈن توختاپتۇر»
(پۇۋىستىلار). «تەكلىماكان مەلىكىسى - گۈلزۆھەرە ئەبىيدۇللا»
(ئەدەبىي ئاخبارات)، «نەپسى بالا» (ھېكايلەر). «ياشارسۇن ھايات»
(ئەدەبىي ئاخبارات، ئابىلەت جۇمە تۈپرەق بىلەن بىللە)، «ياغلامىغان
سۇنای» (مەسىللەر). «سەرچىلىق تېخنىكىسى» قاتارلىق توپلامىلدا -
رى قەشقەر ئۇيغۇر نەشرىياتى تەرىپىدىن، «چاچرىغان چوغ» (مە -
سەل - چۆچەكلەر) شىنجاڭ خەلق نەشرىياتى تەرىپىدىن، «قىزىل
تۈلكە» (مەسىل - چۆچەكلەر) شىنجاڭ ياش - ئۆسمۈرلەر نەشرىيە -
تى تەرىپىدىن، «ياغاچىلىق تېخنىكىسى» (ئىككى قىسىم) شىن -
جاڭ پەن - تېخنىكا نەشرىياتى تەرىپىدىن نەشر قىلىنىغان.

ئوبۇلهاشىم قاسىم قايناق قەشقەر ۋىلايەتلىك يازغۇچىلار جەم -
ئىيىتى، خەلق ئېغىز ئەدەبىياتى جەمئىيەتى ۋە جۇڭگۇ يازغۇچىلار
جەمئىيەتى شىنجاڭ ئۇيغۇر ئاپتونوم رايونلۇق شۆبىسىنىڭ ئەزاسى؛
ئاپتونوم رايونلۇق 9 - نۆۋەتلىك سىياسىي كېڭىشىنىڭ ئەزاسى.

图书在版编目(CIP)数据

老师,请您救我:维吾尔文/吾布力·阿西木著.
— 乌鲁木齐:新疆科学技术出版社, 2013.3
ISBN 978-7-5466-1179-2

I . ①老 … II . ①吾 … III . ①学校教育 — 研究 —
维吾尔语(中国少数民族语言) IV . ①G4

中国版本图书馆 CIP 数据核字(2013)第 047847 号

پىلانلىغۇچى: ئىبراھىم سەممەن
تەشكىلىلىگۈچى: ئابىلەت جۇمە تۇپراق
مەسئۇل مۇھەممەرلىرى: ئۇربىيە ئىسمىيەل
تەكلىپلىك مۇھەممەرلىرى: مۇختەر تۇردى
مەسئۇل كوربىكتورى: خۇرشىدە ئابىلزى
مۇقاۋىسىنى لايىھەلىگۈچى: ئوبۇلاقاسىم ئەمەت
بەت ياسىغۇچى: مەرھابا ئازات

مۇئەللەيم، مېنى قۇتقۇزۇۋېلىڭ (ھېكايد - نەسەرلەر)
ئوبۇلواشىم قاسىم قايىناق

* * *

شىنجاڭ خەلق باش نەشرىيەتى

شىنجاڭ پەن - تېخنىكا نەشرىيەتى نەشر قىلىپ تارقاتنى

(ئۇرۇمچى شەھىرى يەئەن يولى № 255 بۇچتا نومۇرى: 830049)

شىنجاڭ شىنجۇڭ كىتابخانىسىدا سېتىلىدۇ

شىنجاڭ لىنو سودا ئىشلىرى باسما چەكلنىڭ مەسئۇلىيەت شىر كىتىدە بېسىلىدى

فۇرماتى: 4.625 1/32 880mm × 1230mm 15 باسما تاۋىنلىقى:

- يىلى 3 - ئاي 1 - نەشري 2013

- يىلى 3 - ئاي 1 - بېسىلىشى 2013

ISBN 978 - 7 - 5466 - 1179 - 2

باھاسى: 15.00 يۈمن

مۇندىر بىجە

ھېكاىىلەر

| | |
|---------|-----------------------------------|
| 3..... | دۇستلىق..... |
| 7..... | يۈز نومۇر ئالغاندا..... |
| 10..... | بىر باغلام باشاق..... |
| 13..... | تەلەي..... |
| 16..... | ئىمتىهاندا..... |
| 20..... | ئەگرى يول..... |
| 26..... | ئانا..... |
| 30..... | سازاچ..... |
| 33..... | مۇسابىقە..... |
| 37..... | دام - دام..... |
| 41..... | بۇۋايىنىڭ كۆڭلى..... |
| 46..... | مۇئەللەيم، مېنى قۇتقۇزۇۋېلىڭ..... |
| 51..... | ئۈچكە..... |
| 54..... | ئىننىمىنىڭ ئارزوسى..... |
| 57..... | چىش ئاغرىقى..... |
| 59..... | ئۇستەڭ بويىدا..... |
| 62..... | مەكتەپكە بېرىش يولىدا..... |
| 67..... | مۇز ئۇستىدە..... |
| 69..... | كېلىشىمەسلىك..... |
| 71..... | لەگلەك ئۇچۇرغاندا..... |
| 74..... | ئىننىغا يېزىلغان خەت..... |
| 77..... | ئەمەتنىڭ كېسىل بولۇشى..... |

| | |
|----------|----------------------------|
| 80..... | قارلىغاچ |
| 83..... | تاپشۇرۇق |
| 86..... | رهگەتكە |
| 89..... | هاكىمنىڭ قىزى |
| 94..... | مەن ئىسقىتىپ قالدىم |
| 98..... | ئىككى باتۇر |
| 101..... | تۈراب توكۇر |
| 107..... | كۆۋۇرۇك ئاستىدىكى خىياللار |
| 111..... | ئاق ئۈجمە |
| 115..... | ماسكا |
| 118..... | مەن مەكتەپكە بارغان كۈنى |

نەسرلەر

| | |
|----------|-----------------|
| 127..... | مېنىڭ بېغىم |
| 128..... | بىر تال سەرەڭگە |
| 130..... | ئۇستازىمغا |
| 133..... | قىش |
| 135..... | باھار شامىلىغا |
| 137..... | باھار كەلگەندە |
| 139..... | چېچەك ۋە مەن |
| 141..... | ئۇستاز سۆزى |
| 144..... | نورۇز كۈيى |

دوستلۇق

مەكتەپ يېڭىلاب سېلىنغان، تەنتمەرىيە مەيدانلىرى ياسالغان، دەرەخلمەرى سايە تاشلاپ تۇرىدىغان تۆت ئورۇنغا تىكتاك توب شىرىھى ئورنىتىلغان بولۇپ، ئوقۇغۇچىلارنىڭ دەم ئېلىش ۋاقتىلىرىدىكى پائالىيەتلىرى جانلىنىپ كەتكەندى. بىرلىرى ۋاسكىتىبول ئوينىسا، بىرلىرى ۋالبىول ئوينايىتتى. تىكتاك توب ھەۋەسكارلىرى ئەڭ كۆپ ئىدى. بۇگۈن، دولقۇن تىكتاك توب ئوينىپ ئۇدا ئۈچ قېتىم يېڭىلىپ قالدى. قوشنا سىنىپ ئوقۇغۇچىسى سەممەت تىكتاك توب ئوينىماقچى بولۇپ دولقۇننىڭ قولىدىن پالاقنى ئالماقچى بولۇۋەدى، دولقۇن يولىسىزلىق قىلىپ:

— بىر قېتىم يەڭىمىگۈچە پالاقنى بەرمەيمەن، — دېدى ۋە پالاققا قول تەڭلىپ تۇرغان سەممەتنى كەينىگە ئىتتىرىۋەتتى. دولقۇن كۈچەپ ئىتتىرگەچكە سەممەت تىكتاك توب شىرىھىنىڭ يېنىدىكى ئېرىققا يېقىلىپ چوشۇپ كىيمىلىرى ھۆل بولۇپ كەتتى. ئەتراپتا قاراپ تۇرغان ئوقۇغۇچىلار ئېرىققا چوشۇپ سەممەتنى يولەپ قاشقا ئېلىپ چىقىشتى. بىرنەچە ئوقۇغۇچى دولقۇنغا تاپا - تە - نە قىلىشقا باشلىدى:

— بىر پىيونېر ئاشۇنداق شەخسىيەتچى بولسا بولامدۇ؟ بويىنغا قىزىل گالىستۇك چىگىۋالغىنى ئۇنىڭ... .

— كەينى - كەينىدىن يېڭىلىپ قالغاندىكىن پالاقنى بېرىش كېرەك - تە ئۇ؟ چىدىما!

ساۋاقداشلىرىنىڭ سۆزلىرى دولقۇنغا نەشتىردهك سانجىلىشقا باشلىدى. كۆزىنى يۈمۈپ ئۇن - تىنسىز تۇرغان دولقۇن بىر دىنلا كۆزىنى يوغان ئېچىپ بويىنىدىكى قىزىل گالىستۇكىنى يې - شىپ ئالدى - دە:

— مېنى شۇنچىلا گەپكە قويغان مۇشۇ ئالىقانچىلىك لاتىغۇ؟
گالىستۇرىنى پۇرلاپ - پۇرلاپ سىنپىنىڭ ئۆگۈرسىگە چۆرۈۋەتتى.
ئاندىن قولىدىكى پالاقنى پىرقىرىتىپ تىكتاك توب شىرىسىنىڭ
ئوستىگە ئاتتى - ده، مەكتەب دەرۋازاسى تەرەپكە قاراپ ماڭدى.
— دولقۇن، توختا!

سىنپ پىيونپىر ئەترىتىنىڭ تەشكىلىي ھەيئىتى، پارتىدىشى،
ئەڭ يېقىن دوستى كۈرەش دولقۇنىنىڭ كەينىدىن يۈگۈرۈپ كەلدى.
— نەگە بارىسىن؟
— ئۆيگە كېتىمىن.

كۈرەش ئۇنىڭ قولىنى تۇتۇۋالدى. بىراق دولقۇن قولىنى بىر سىلكىپ كۈرەشنىڭ قولىنى بوشاتتى - ده، مەكتەب دەرۋازاسىدىن چىقىپ كەتتى. ئۆز دوستىدىن بۇنداق قوپال مۇئامىلىنى كۈتمىگەن كۈرەش خېلى ئۆزۈنچىچە دولقۇنىنىڭ كەينىدىن قاراپ قالدى، كۆڭ.
لىدە ئۇنىڭدىن ئوبىدانلا رەنجىدى. ئۆ مەكتەب پىيونپىر لار چوڭ ئەتتە.
رىتىنىڭ باش تەربىيەچىسى داۋۇت مۇئەللىملىنىڭ يېنىغا كىرىپ ئەھۋالنى مەلۇم قىلدى. داۋۇت مۇئەللىم:

— سىزمۇ بىلىسىز، دولقۇن ئۆكىنىشته ناھايىتى ياخشى بىلا.
بۇ قېتىمىقى ئەلاچىلار مۇسابىقە ئىمتىھانىدا سىنپ بويىچە بىدە.
رىنچى بولۇپ مۇكاباپ ئالدى.

تىكتاك توب ئوينىپ بىر قېتىم ئەمەس، ئۇدا ئۈچ قېتىم يېڭى -
لىپ قېلىش ئۇنىڭغا قاتىققى هار كەلگەن گەپ. ئۇ شۇ جىلىچە -
لىكتە تۈرغاناندا سەممەت توپىنى مەن ئوينايىمەن دەپ پالاققا قول ئۆز انتقان، دولقۇن ئاچقىقىغا چىدىماي سەممەتنى ئىتتىرىۋەتكەن ئوخشايدۇ. ئۇنىڭدىن كېيىن قىلىنغان تاپا - تەنە ئۇنىڭ گالىس -
تۈكىنى ئۆگۈزگە چۆرۈۋېتىپ مەكتەپتىن كېتىپ قېلىشىغا سەۋەب بولغان چېبىغى. سىز يېقىن دوستى بولغاندىكىن بۇ مەسىلىنى تەش -
كىل نامىدىن ئەمەس، دوستلىق يولى بىلەن ھەل قىلايلى. سىز كەچتە ئۇنىڭ ئۆيگە بېرىپ كۆرۈشۈپ قويۇڭ، — دېدى.

كۈرەش داۋوت مۇئەللىمنىڭ ئىشخانىسىدىن چىققاندىن كېيىن بىر ئامال قىلىپ سىنىپنىڭ ئۆگزىسىگە چىقىپ دولقۇنىڭ گا-لىستۈكىنى ئېلىپ چۈشتى.

ئۇ كەچتە دولقۇنىڭ ئۆيىگە باردى. دولقۇن چوڭ ئانىسىنىڭ كىنگە تاماڭ ئېلىپ كەتكەن بولۇپ، كۈرەش ئۇنىڭ دادسىغا بۈگۈن مەكتەپتە بولغان ئىشلارنى، دولقۇنىڭ توغرا قىلمىغانلىقىنى، بۇنداق بولۇۋەرسە ساۋاقداشلىرى ئارسىدا ھۆرمىتى قالمايدىغانلە. قىنى ئېيتىپ قويۇپ قايىتىپ كەتكەندى.

دولقۇن ئەتسىسى، دەرسكە قوشغۇراق چىلىنغاندا مەكتەپكە كەل-دى. ئۇنىڭ بويىندا گالىستۈكمۇ يوق ئىدى. سىنىقا كىرگەن دولا-قۇن كۈرەشكە بىر قاراپ قويۇپ باشقا بىر ئۇستەلگە بېرىپ ئول-تۇردى. بىرىنچى سائەتلەك دەرس تۆگەپ دەم ئېلىشقا چىققاندا كو-رەش ئۇنىڭ يېننەغا كېلىپ گەپ قىلىشقا تمىشلىۋىدى، دولقۇن:

— ھىم، تۈنۈگۈنكى ئىشنى دادامخىمۇ دېيشىكە ئۈلگۈرۈپىسىن. دادام بىرمۇنچە تىللەدى. مە ئال، — دولقۇن يانچۇقىدىن گالىس-تۇكىنى ئېلىپ كۈرەشنىڭ قولىغا تۇقۇزۇپ قويۇپ دېدى، — ئۇ-زۇڭ تاقىۋال!

— نېمە؟ ئويلىنىپ سۆزلە، دولقۇن، گالىستۈكىنى تاقىمىساڭ قانداق بولىمۇ؟

— مەن كېچىدىن ئۇخلىماي ئويلىنىپ چىققان.

— بۇنداق قىلسالىڭ بولمايدۇ. سەن دېگەن پىيونپىرلار ئەترىتىد-نىڭ ئەزاسى، سىنىپيمىزنىڭ ئلاچى ئوقۇغۇچىسى.

— يەنە شۇ گەپما؟ كىچىككىنە بىر ئىش بولسا گالىستۈك ئاق، گالىستۈك كۆڭ دېيشىدىكەنسەن. شۇڭا مېنى گەپكە قويىدغان بۇ گالىستۈكىنى تاقىمايلا دېدىم.

— گېپىساڭ راست ھە؟ — دېدى كۈرەش ئاخىرى.

— راست، — دېدى دولقۇن، — ئوغۇل بالا دېگەن گېپىدىن يانمايدۇ.



— پىيىنېر بولۇش ئالدىدا ئوڭ قولۇڭنى كۆتۈرۈپ تۈرۈپ بەر -
گەن قەسىمىڭ يالغان ئەمەستۈزى
— بۇ... بۇ...

دولقۇنىڭ تىلى كالۋالىشىپ قالدى. بىردىنلا يۈزلىرىمۇ قد -
زىرىپ كەتتى. ئۇ شۇ كۈنى يېڭىدىن پىيىنېر بولغان ئوقۇغۇ -
چىلارغا ۋاکالىتىن سۆزمۇ قىلغانىدى. شۇ ئىشلار ئېسىگە كېلىپ
قالغان دولقۇن دوستى كۈرهشكە يەر تېگىدىن قاراپ قويىدى. كۆڭ -
لىدە: «كۈرهش مېنىڭ ھەقىقىي دوستۇم، ئۇنىڭ ئالدىدا يۈزۈم
دىن يېنىۋالسام بولماس. مەكتەپتە، ساۋاقداشلىرىم ئالدىدا يۈزۈم
چۈشۈپ كېتىدىغان ئىشنى قىلسام قانداق بولىسىدۇ؟» دەپ ئوپلىدى -
دە، بىردىنلا غەيرەتكە كېلىپ كۈرهشنىڭ قولىدىن گالىستۇكىنى
شارتىدە تارتىپ ئېلىپ بونىغا چەگدى.
قوڭغۇراق چېلىنىدى، دولقۇن دەرسكە كىرىپ كۈرهشنىڭ يە -
نىدا ئولتۇردى.

— مەن خاتا قىپتىمەن، — دېدى ئۇ كۈرهشنىڭ قولىقىغا ئاغ -
زىنى يېقىپ، — بۇ سائەتلىك دەرسىن چىققاندا قوشنا سىنىپ -
تىكى سەمەتتىن كەچۈرۈم سورايمەن.
— ياخشى، ئەمدى مېنىڭ دوستۇمغا ئوخشىدىڭ.

— مەن دەرسىتە ياخشى بولغىنىم بىلەن تەنتەربىيەدە، توب ئوپ -
نىش ئىشلىرىدا ياخشى ئەمەسکەنەن. ئۆزۈمنىڭ تىكتاك توب ئوپ -
نىپ ئۇتتۇرۇپ قويغىنىنى باشقىلاردىن كۆرسەم بولمايدىكەن.
— مانا، مانا، ئەمە توغرا چۈشىنىپسەن. تۇنۇگۇنلا مۇشۇنداق
ئويلىغان بولساڭ، بىرمۇنچە كۆڭۈسىزلىكمۇ بولمايتتى. — دېدى
كۈرهش دولقۇنىڭ كۆزىگە قاراپ.

— بۇندىن كېيىن دىققەت قىلىمەن، ئاداش!
كۈرهش بىلەن دولقۇن قول سىقىشتى. ئۇلارنىڭ دوستلۇقى
تېخىمۇ مۇستەھكەملەندى.

يۈز نومۇر ئالغاندا

سىنپ ئىچى شۇنداق جىمجىت ئىدىكى، مۇئەللىمىنىڭ ئۇياق-
تىن - بۇياققا ماڭخان ئاياغ تىۋىشىدىن باشقا ئاۋار ئاخلانمايتتى.
سىنپىتىكى قىرىق بەش نەپەر ئوقۇغۇچىنىڭ پوتون دىققىتى
ساۋاقداش ئايىنۇر دوسكىدا ئىشلەۋاتقان ھېسابقىلا مەركىزلىشكەندى.
ئايىنۇر ھېسابنى ئىشلەپ بولۇپ دوسكىنىڭ بىر تەرىپىدە ثوردى.

— ئىشلەپ بولدىڭىزمۇ؟ — سورىدى مۇئەللىم.

— ھەئە، ئىشلەپ بولدۇم، — دېدى ئايىنۇر ئۆزىگە ئىشىنگەن
ھالدا، دېرىزە تۆۋىدە قولىنى كەينىگە قىلىپ كۈلۈپ تۇرغان مۇ-
ئەللىمگە قاراپ.

— قانداق ساۋاقداشلار، ئايىنۇر ھېسابنى توغرا ئىشلىدىمۇ؟ —
سورىدى مۇئەللىم بىردىنلا ئوقۇغۇچىلارغا يوزلىنىپ.

— توغرا ئىشلىدى.

ئوقۇغۇچىلار بىردهڭ جاۋاب بېرىشتى. ئايىنۇر ھېسابنى تەلەپكە
لايمق، توغرا ئىشلىگەندى.

— ياخشى، ئولتۇرۇڭ. نومۇر ئىڭىز 100، — دېدى مۇئەللىم ۋە
سىنپ خاتىرسىگە نومۇرنى خاتىرىلەپ قويىدى. قىرىق بەش جۇپ
كۆز ئولتۇرۇش ئۇچون ئۆز پارتىسىغا قاراپ ماڭخان ئايىنۇرغا سۆيو-
نوش بىلەن تىكىلىدى.

ئايىنۇر 13 - 14 ياشلارغا كىرگەن قىز بولۇپ، شۇ تۇرقىدا
خۇددى ئېچىلىش ئالدىدىكى بىر تال غۇنچىغا ئوخشايتتى. ئۇنىڭ
قۇمۇچاقتەڭ قاپقا را كۆزلىرىدىن چاقنىغان نۇر، ئالمىدەڭ يۇمىلاق
يوزلىرىدىكى تىبەسىسوم ئۇنىڭ شۇ تاپتىكى چەكسىز خۇشاللىقىنى
كىشىگە نامىيان قىلىپ تۇراتتى.

ئالدىنلىقى مەۋسۇمدا بىر كۈنى مۇئەللىم ئايىنۇرنى دوسكىغا چە.
قىرىپ ھېساب ئىشلەتكۈزدى. بىراق ئايىنۇر ئىشلەشكە بېرىلگەن
ئادىي بىر ھېسابنى ئىشلىيەلمەي. خىجىللەقتىن بورنىنى ئالدە.
قىندا تۇتقان ھالىدا بېشىنى تۆۋەن سېلىپ دوسكا ئالدىدا تىرتاڭ
تاتىلاپ تۈردى.

— ئىشلىيەلمىدىڭىزمۇ؟ — سورىدى مۇئەللىم ئايىنۇرغاسەپ.
سېلىپ، — ھۇرۇنلۇق قىلىپ ئۆگىنىشكە كۆڭۈل بولمىسىز. بۇ
ئادىي ھېسابنى سىنىپتىكى ھەممە ساۋاقداشلىرىڭىز ئىشلەپ
بولدى. بۇنىڭدىن كېيىن تىرىشىپ ئۆگىنىپ ساۋاقداشلىرىڭىزغا
يېتىشىۋېلىڭ! بىز دە «بىلىممسىزلىك — جانسىزلىق» دەيدىغان گەپ
بار، ئولتۇرۇۋاڭ، — دېدى.

مۇئەللىمنىڭ ئوقۇغۇچىلار ئالدىدا قىلغان بۇ سۆزى ئايىنۇرغا
ناھايىتىمۇ چوڭقۇر تەسىر قىلدى. ئايىنۇرنىڭ ئىزا تارتقىنىدىن
بۇزى قىزىرىپ كەتتى. ئۇ بېشىنىمۇ كۆتۈرمەي بېرىپ ئۇستىلىدە
ئولتۇرغاندىن كېيىن: «مۇئەللىم توغرا دەيدۇ، ئەدەتتە مەن ئۆگە.
نىشكە ئانچە قىزىقىمايمەن. بولۇپىمۇ مۇشۇ ھېساب دەرسىگە. مانا
بوگون ئۆگەنىڭنىڭ نەتىجىسى كۆرۈلدى. مەن باشقا ساۋاقداش.
لىرىم بىلگەننى نېمىشقا بىلىمەيمەن؟ مەن دۆتىمۇ؟ ياق، ھەممىسى
تىرىشىغانلىقىمدا. بۇنىڭدىن كېيىن ھۇرۇنلۇق قىلماي تىرىشىپ
ئۆگىنىي» دېگەنلەرنى كۆڭلىگە پۇكتى.

بوگۇنكى بۇ سىناقتىن كېيىن ئايىنۇر ساۋاقنى يەكۈنلىدى. ئۇ
دەرسىتە ئويىناب ئولتۇرمایدۇغان بولدى. تاپشۇرۇقلارنىمۇ ئۆزى باش
قاتۇرۇپ مۇستەقىل ئىشلەيدىغان بولدى. ئايىنۇرنىڭ ئۆگىنىشكە
بېرىلىشى مۇئەللىمنى ئىنتايىن خۇش قىلدى. ساۋاقداشلىرىمۇ
ئايىنۇرغا تۇشمۇتۇشتىن ياردەم قىلىشقا باشلىدى. «قىيىن ئىش يوق
ئالەمده، كۆڭۈل قويغان ئادەمگە» دېگەندەك، ئايىنۇر كۆڭۈل قويۇپ
ئۆگىنىپ يېرىم يىلغا قالماپلا سىنىپتىكى ھېساب دەرسىدە ئال.
دىنلىقى قاتاردىكى ئوقۇغۇچىلارنىڭ بىرى بولۇپ قالدى.

ئايىنۇر ھېسابنى ئىشلەپ بولۇپ ئۆز ئۈستىلىگە بېرىپ ئىرا
تۇرغاندىن كېيىن، مۇئەللىم:

— ھەممىڭلار ئايىنۇرنىڭ تىنىمىز ئالغا ئىلگىرىلەش روھد-
نى، ئۆزىگە قاتىققى تەلمەپ قويۇش روهىنى ئۆگىنىڭلار. شۇنداق
روھ بولغاندىلا ئىلىم - پەننىڭ يوقىرى پەللەسىگە چىققىلى، ئۆ-
زىمىزگە، ۋەتمەن - خەلقە شان - شەرەپ كەلتۈرگىلى بولىدۇ، -
دېدى.

سەنپىتىكى قىرىق بەش جۇپ كۆز ئايىنۇرغا يەنە بىر قېتىم
تىكىلدى. مۇئەللىمىنىڭ ماختىشى ئۇنىڭ يۈزلىرىنى قىزارتىۋەتكەن
بولسىمۇ، كۆزلىرىنى نورلاندۇرۇۋەتكەندى.





بىر با Glam باشاق

مەكتەپتىن چۈشلۈك دەم ئېلىشقا قويۇپ بېرىلىشى بىلەنلا ئۇ.
گە كەلگەن نورگۈل ئۆكىسىدىن، دادىسى بىلەن ئانىسىنىڭ خا.
ماڭغا ئەنجە سىلىكىشكە كەتكەنلىكىنى ئوقۇپ، هوپىلىدىكى تال بارد.
ئىنىڭ ئاستىغا توختىتىپ قويۇلغان كۈپىنىڭ مۇزدەك سوغۇق سۇ.
يىدىن بىر چەينەك ئالدى - دە، پىزغىرىم ئىسسىققا قارىمای خا.
ماڭغا قاراپ ماڭدى.

نورگۈلنىڭ دادىسى خاماننى يولنىڭ ئۇ چېتىدىكى بىر ئېتىز.
غا ئەتكەندى. نورگۈل چەينەكتىكى سۇنى كۆتۈرۈپ خاماننىڭ ئۇ.
دۇلغۇ كەلگەندە ئالدى تەرەپتىن ئۇستىگە لىق ئەنجە بېسىلغان
بىر ئېشەك هارۋىسى كېلىپ قالدى. ئەنجىنىڭ ئۇستىگە چىقىپ
ئولتۇرغان ئادەم هارۋىدىكى ئېشەكىنى باشقۇرالمايىاتاتى. «توقلىق.
تىن شوخلۇق چىقىدۇ» دېگەندەك يازدىن بىكار يېتىپ يەپ سەم.
رىپ، زېرىكىپ قالغان ئېشەك بار كۈچى بىلەن هارۋىنى سۆرەپ
كەلمەكتە ئىدى. نورگۈل بىر قاراپلا هارۋىدىكى ئادەمنىڭ قوشنا.
مەھەللەيدىكى سادىق ئاكا ئىكەنلىكىنى بىلدى. سادىق ئاكىنىڭ خا.
منى نورگۈلنىڭ ئۆيىنىڭ ئالدىدا ئىدى.

نورگۈل ئېشەكتىن قېچىپ يولنىڭ بىر چېتىگە چىقتى - ۵۵،
ئۆز خامىنى تەرەپكە ماڭايى دەپ تۇرۇشىغا، هارۋىدىن بىر با Glam با.
شاق چۈشۈپ قالدى. بۇنى كۆرگەن نورگۈل:

— سادىق ئاكا، باشاق چۈشۈپ قالدى! — دەپ توۋىلىدى.
شۇ چاغدا هارۋىنى تارتىپ چېپپ كېتىپ بارغان ئېشەك قاتىق
هاڭرىغان بولغاچقا، هارۋا ئۇستىدىكى سادىق ئاكا نورگۈلنىڭ
ۋارقىرىغان ئاۋازىنى ئاڭلىمىدى. نورگۈل يەنە توۋلاي دەپ بولغۇچە
هارۋا خېلى ئوزاپ كەتتى. نورگۈل قولىدىكى چەينەكىنى يول ياقتە.

سىدىكى قىرغۇا قويدى - دە، يولغا چوشۇپ قالغان بىر باغلام با-
شاقنى ئېلىپ قولتۇقىغا قىسىپلا ھارۋىسىڭ كەينىدىن يۈگۈردى.
نۇرگۈل بىر باغلام باشاقنى سادىق ئاكىنىڭ خامىنىغا ئاپىرىپ
بېرىپ كەلگەندە، دادىسى بىلەن ئانىسى تەرلەپ - پىشىپ خاماندە-
كى ئەنجىلەرنى سىلكىۋاتاتتى. نۇرگۈل يول بويىدىكى ئېتىز قە-
رىدا قويۇپ كەتكەن چەينىكەمۇ خاماندا تۇراتتى.

- سۇ ئىچتىڭلارمۇ؟ - سورىدى نۇرگۈل ئانىسىغا قاراپ.

- ئىچتۇق، - دېدى ئانىسى قوپال ئاۋاز بىلەن.

نۇرگۈل دادىسىغا قارىدى. دادىسى نۇرگۈلگە ھومىيپ قاراپ
قويۇپ ئەنجىنى سىلكىۋەردى. نۇرگۈل ئانىسىغا بىر قارىۋەتكەندىن
كېيىن خاماننىڭ قىرىدا تۇرۇپ، خاماننىڭ سىرلىغا چىقىپ كەتە-
كەن بىر تال باشاقنى ئېلىپ خامانغا تاشلىدى.

- بىر باغلام باشاق چوشۇپ قالسا كەينىدىن ئاپىرىپ بېرىسەن.
ئەمدى بولسا بىر تال باشاقنى تېرىپ كەتكىنىڭ نېمىسى؟ - دېدى
ئانىسى نۇرگۈلگە قاراپ.

- ئۇ باشاق سادىق ئاكىنىڭ تۇرسا، - دېدى نۇرگۈل تەمكىن-
لىك بىلەن.

- ئېرىقتىن ئاتلاپلا بىزنىڭ خامانغا تاشلىۋەتسەڭ ئىككى جىڭ
بۇغاي ئارتۇق چىقاتتى، - دېدى ئانىسى يەنە.

نۇرگۈل ئانىسىنىڭ بۇ گەپلىرىنى ئاڭلاپ ھەيران قالدى. چۈز-
كى ئانىسى ئۇنىڭغا دائىم كىشىلەرنىڭ نەرسىسىنى ئېلىۋالما-
لىق، تېپىۋالغان نەرسىلەرنى ئىگىسىگە قايتۇرۇپ بېرىش توغرە-
سىدا تەربىيە بېرىتتى. ئۆزىمۇ كىشىلەرنىڭ بىر - بىرلىرىنىڭ
نەرسىلىرىنى ئېلىۋالغۇنىنى ئاڭلىسا ناھايىتى خاپا بولاتتى. نۇر-
گۈل: «بۇگۈن ئانامغا نېمە بولغاندۇ؟ مەن ھېچ ئىشنى خاتا قىلما-
دەم» دەپ ئوپلىدى ۋە ئىتتىك دادىسىغا قارىدى. دادىسى بولسا قد-
لىۋاقان ئىشنى توختىتىپ قولىدىكى ئارىغا تايىنىپ نۇرگۈلگە
قاراپ تۇراتتى.



— قىزىم. — دېدى دادىسى شۇ چاغدا، — سېنىڭ قىلغان ئە.
شىڭ توغرا بولدىمۇ، توغرا بولمىدىمۇ شۇنى دەپ بەرسەڭ ئاناڭدىن
قۇتۇلىسىن.

— مېنىڭ چوشۇپ قالغان بىر باغلام باشاقنى ئاپىرىپ بېرىد.
شىم توغرا بولدى.

— قانداق توغرًا بولدى؟ دېمەمسەن، — دېدى دادىسى كۈلۈپ.

نۇرگۈل:

— بىرىنچىدىن، ئۇ بىر باغلام باشاق تېپىۋېلىنغان نەرسە بولـ
غاچقا ئىگىسىگە قايتۇرۇش كېرەك؛ ئىككىنچىدىن، ئۇ بىر باغلام
باشاق بىزنىڭ ھالال تەرىمىز بەدىلىگە كەلگەن ئەمەس. ئۆز ئەمگەـ
كى بەدىلىگە كەلمىگەن نەرسىنى ئۆزىنىڭ قىلىۋېلىش ئىنسانىي
خىسلەتنى يوقاتقانلىق بولىدۇ، — دېدى.

نۇرگۈلنىڭ سۆزلىرىنى ئائىلىغان دادىسى قاقاھلاپ كۈلۈپ
كەتتى ۋە:

— ۋاي ئەقىللەك بالام، قىلغان ئىشىڭمۇ توغرا، قىلغان گېـ
پىڭمۇ توغرا. ئاناڭ سېنى سىنىماق ئوچۇن شۇنداق دېگەن. سەن
سادق ئاكىنىڭ ھارۋىسىدىن چوشۇپ قالغان بىر باغلام باشاقنى
ئېلىپ ماڭىنىڭدا ئاناڭ بىلەن ئىككىمىز ناھايىتى خۇش بولۇق.
نۇرگۈلنىڭ ئانىسىمۇ كۈلۈپ كەتتى.

— بالىلىرى ياخشى ئىش قىلسا خۇش بولمايدىغان ئاتا - ئاندـ
نى ئاتا - ئانا دېگىلى بولمايدۇ، بالام.
ئانا قولدىكى ئارىنى قويۇپ، نۇرگۈلنىڭ يېنىغا كەلدى - دە،
قىزىنىڭ پېشانىسىگە سۆيۈپ قويدى. ئاندىن تولىمۇ خۇشال بولغان
مالدا:

— سۇ ئېلىپ كەلگىنىڭگە رەھمەت قىزىم. چۈشلۈك دەم ئېـ
لىش ۋاقتى توشاىي دەپ قالدى. قايتىپ كېتىپ مەكتىپىنىڭگە بارـ
غىن! — دېدى.

تەلهى

سەھەر كۆرگەن چۈشۈم كۆڭلۈمنى خىرە قىلىپ قويدى. چۈشۈمىدە تىل - ئەدەبىيات ئوقۇتفۇچىمىز سىنىپقا كىرىپ ئوقۇغۇ - چىلارنى بىر قۇر كۆزدىن كەچۈرۈۋەتكەندىن كېيىن، ئۆتكەن سا - ئەتتە ئۆتكەن دەرسىتىن سىناق ئالماقچى بولدى - دە، كۆتمىگەندە «تۈرسۈنچان» دەپ مېنىڭ ئىسمىنى چاقىرىپ قالدى. مەن ئاستا ئورنۇمىدىن تۇرۇدۇم. مۇئەللىم ئىككى سوئالىنى ئوتتۇرۇغا قويۇپ جاۋاب بېرىشىنى ئېيتتى. تەيارلىقىم بولىمغاچقا، ئۇ سوئاللار - نىڭ بىرسىگىمۇ جاۋاب بېرەلمىدىم.

— ئولتۇرۇڭ، — دېدى مۇئەللىم ئاغرىنىش، ئىيىبلەش نەزەرى بىلەن ماڭا قاراپ، — دەرس ئۆگەننمەي كەپسىز - دە؟ بۇ كۆڭلۈسىز چۈشنىڭ تەسىرىدىن سەھەر دىلا روھىسىز ھالدا ئورنۇمىدىن تۇرۇدۇم. يۈز - كۆزۈمنى يۈيغاندىن كېيىن چالا - بۇلا ناشتا قىلىدىم - دە، مەكتەپكە قاراپ ماڭىدىم. قولۇمغا ئەدەبىيات كونسېپىكىمىنى ئېلىپ ئوقۇشقا باشلىدىم.

— تۈرسۈنچان، توختا، بىللە ماڭايىلى، — دېدى بىرسى ئارقا تەرىپىمىدىن توۋلاپ.

— مەن توختاپ ئارقا ماغا بۇرۇلدۇم. ساۋاقدىشىم ئەركىن مەن تە - رەپكە قاراپ يۈگۈرۈپ كېلىۋاتاتتى.

ئۇ كەلگەندىن كېيىن بىرگە ماڭىدۇق. مەن يەنلا قولۇمدىكى كونسېپىكتىن كۆز ئۆزىمىدىم.

— ئاداش تېزراق ماڭايىلىمۇ، — دېدى ئەركىن.

— مۇشۇنداق ماڭايىلى. دەرس ئۆگەنمسەم بولمايدۇ، — دېدىم ۋە سەھەر كۆرگەن چۈشۈمنى ئەركىنگە سۆزلەپ بەردىم. ئەركىن



تىۋاساتتىن مۇرمۇگە ئۇرۇپ:

— تەلىيىڭ باركىمن. راستىنىلا چوڭ تەلەي! — دەپ توۋلاپ كەتتى.

— ئىمە، قانداق چوڭ تەلەي؟ — دېدىم ھەيران بولۇپ.

— راستىنىلا چوڭ تەلەي. بۇگۈن سەندىن سىناق ئالمايدۇ، — دېدى ئەركىن.

— راستىمۇ؟ — سورىدىم مەن.

— شۇنداق بولمايچۇ، چوڭ دادام «سەھەر كۆرگەن چۈش ئەك». سىچە بولىدۇ» دېگەندى، — دېدى ئەركىن ئىشەنجىلىك قىلىپ.

مەن ئۆيلىنىپ قالدىم. ئەركىن يالغان سۆزلىمەيدۇ. ئۇ چوڭ دادىسىنىڭ ئۆيىدە يېتىپ - قوپىدۇ. ئۇنىڭ چوڭ دادىسى دېگەن بۇ يۈرۈشىكى كاتتا ئۆللىما، كىشىلمەرنىڭ كۆرگەن چۈشلىرىكە تېبىر بېرەلەيدىغان ئادەم. ئەركىن چوڭ دادىسىدىن ئاڭلىغان چۆچەكلى -. مرىنى بىزگە ئېتىپ بېرىدۇ. بەزى گەپلىرىدىن بىز ھەيران قالا -. مىز. ئەركىن بىر قېتىم «ئەلەقەجان بىلەن ئۇرۇشۇپ قېلىپ چۇ -. شەپ قاپتىمەن» دەپ يۈرەتتى. ھازىر ئۇلار ناھايىتى ئىناق دوست. مەنمۇ بۇگۈن مۇئەللىم سىناق ئالسا جاۋاب بېرەلەمەي چۈشەپ قاپ -. تىمەن. ئەركىنىنىڭ چوڭ دادىسى دېگەندەك سەھەردا كۆرگەن چۈش ئەكسىچە بولسا، بۇگۈن مۇئەللىم مەندىن سىناق ئالمايدۇ دېگەن گەپ.

مەن شۇلارنى ئويلاپ، ئۆزۈمچە خۇشال بولۇم. قولۇمىدىكى كونسېكىنىمۇ سومكامغا سېلىپ ئەركىن بىلەن پاراڭلىشىپ مې -. ئىتىپ مەكتەپكە كەلدىم.

دەرسكە كىردىق. مۇئەللىم دەرس ئۆتۈشكە كىرىدى. مەن بۇگۈن مۇئەللىم مەندىن سىناق ئالمايدۇ دەپ ئۆيلىغاچقا خاتىرجمە ئىدىم. مۇئەللىم يوقلىما قىلىپ بولغاندىن كېيىن سىناق ئالماقچى بولدى -. دە، دەرس يوقلىمىسىدىكى ئىسىملارغا بىر قۇرقاراپ چىققاندىن كېيىن مېنىڭ ئىسىمدىنى چاقىرىدى.

ئىسمىم چاقىرىلىشى بىلەن ئاستا ئورنۇمىدىن تۇردىم. مۇئەللىم ئالدىنىقى ھېپىتىدە ئۆتكەن دەرسىتىن ئىككى سوئال سورىدى. مەن ھېچبىر مەزمۇنى ئېسىمگە ئالالمىدىم. مۇئەللىم سوئالىنى يەنە بىر قېتىم تەكىرالىدى. جاۋاب بېرەلمەي پېشانەمىدىن مۇنچاڭ - مۇنچاڭ تەر چىقىشقا باشلىدى.

— ئۆگىنىش قىلماي كەپسەز - ھە؟ بۈگۈن نومۇر قويىماي. بۇ - نىڭدىن كېپىن دىققەت قىلىڭ، — دېدى مۇئەللىم. مەن ئاستا ئولتۇرۇۋېتىپ يېنىمىدىكى ئۇستەلە ئولتۇرغان ئەركىنگە قارىدىم. ئۇ سەھەر كۆرگەن چۈش ھەققىدىكى سۆزىنىڭ يالغان بولۇپ قالغانلىقىدىن خىجىل بولدىمۇ كۆزىنى مەندىن قاچۇردى.





ئىمتيهاندا

ئىمتيهان مايىارپىنى ئەمەلدىن قالدۇرۇپ، ساپا مايىارپىنى يولغا قويىمىز دېگىلى بىرنەچە يىل بولۇپ قالغان بولسىمۇ «ئەم-تىهان» ئېلىشتىن ئىبارەت بۇ قوزغانقۇچ كۈچ يەنلا مەكتەپلىرىدە ئوقۇغۇچىلارنى ئۆكىنىشكە، تەكرار قىلىشقا، ئىزدىنىشكە ھە-يد. دەكچىلىك قىلىش رولىنى ئويىناپ كەلمەكتە. مەۋسۇملۇق، يىللېق ئىمтиهانلارنى ئېلىپ، نەتىجىلەرنى ياخشى خۇلاسلاپ ئەلاچىلارنى مۇكاپاتلاش ئوقۇغۇچىلارنى تىرىشىشقا ئوندەشنىڭ بىر ئۇسۇلى ئىكەنلىكىنى مەيلى چوڭلار بولسۇن، مەيلى كىچىكلىر بولسۇن ئىنكار قىلغىنى يوق. شۇڭا ھازىرمۇ ئىمтиهان دېسە يەنلا مەك-تەپلىرىدە «جىددىيەچىلىك» باشلىنىدۇ. ئوقۇقۇچى ئۆتكەن دەرسلىر-نى تەكرار قىلىپ بېرىدۇ، ئوقۇغۇچى ئۆكىنىنىدۇ.

بۇگۇنمۇ مەكتەپتە باسقۇچلۇق ئىمтиهان ئېلىنىدى. سىنىپتىكى ئوقۇغۇچىلار ئىمтиهانى ياخشى بېرىپ چىقىپ كەتتى. پەقەت زورەم ئىسىملىك بىر ئوقۇغۇچى سىنىپتا ئۆزى يالغۇزلا قالغاندىن كېيىن، ئالدىدا قاراپ تۇرغان مۇئەللىمگە ئىمтиهان قەغىزىنى خۇددى يۈركىنى سۇغۇرۇپ بەرگەندەك بېرىپ چىقىپ كېتىشكە مەجۇر بولدى.

زورەم سىنىپتىن چىققاندا دوستى زۇلخۇمار ئۇنى سىنىپ ئالا- دىدا ساقلاپ تۇراتتى. زۇلخۇمار زورەمنىڭ غەمكىن چىرايىنى، بۇلاقتەك كۆزلىرىدىن تاراملاپ ياش توکولەيلا دەپ تۇرغانلىقىنى كۆرۈپ، ئۇنىڭ ئىمтиهانى ياخشى بېرەلمىگەنلىكىنى پەم قىلىدى - دە:

— ئىمтиهانى ياخشى بەردىڭمۇ؟ — دەپ سورىدى.
— بىر سوئالغا جاۋاب بېرەلمىدىم، — دېدى زورەم زۇلخۇمارغا.

— بولدى، ئۇنداق پەرشاپ بولما. ئۇ سوئال سەن رۇخسەت سوراپ ئۆيگە كەتكىننە ئۇتۇلگەن دەرسىتن چىقىرىلىپىتۇ. دەرسنى ئاڭلىمىغاندىكىن ئەلۋەتتە جاۋاب بېرەلمەيسەن - دە. بۇنىڭدىن كېيىن ۋاقتىنى چىڭ تۇتۇپ ياخشى ئۆگەنسەڭ ئورنىنى تولۇقلۇغىلى بولىدۇ. — دېدى زۇلخۇمار زورەمنىڭ كۆڭلىگە تەسىللى بېرىپ.

زۇلخۇمارنىڭ تەسەللىسى زورەمنىڭ كۆڭلىنى ئازراق تىنچىتى
قان بولسىمۇ، ئەمما ئۇنىڭ كۆڭلىگە يەنە ئاشۇ جاۋاب بېرەلمىگەن
بىر سوئال كىرىۋېلىپ تىنچىمىز قىيىندى.

زورهمنىڭ ئۆيى مەكتەپكە يىراق بولغاچقا، ياتاقتا يېتىپ ئو-
قوۋاياتتى. ئۇ ئانىسىنىڭ كېسەل بولۇپ يېتىپ قالغانلىقىدىن خە-
ۋەر تېپىپ، جۇمە كۈنى دەرس توختاشتىن ئىككى سائەت بۇرۇن
سىنىپ مۇدرىدىن رۇخسەت سوراپ ئائىلىسىگە كەتكەندى. كې-
يىنكى سائەتتە تىل - ئەدەبىيات ئوقۇقچىسى دەرسكە كىرىپ
يېڭى دەرس ئۆتتى. دەرس ئاخىرىدا ھەپتىنىڭ بىرىنچى كۈنى بىد-
رىنچى سائەتلەك دەرس ۋاقتىدا باسقۇچلۇق سىناق ئىمتىھانى ئا-
لىدىغانلىقىنى ئۇقتۇردى. شۇنىڭ بىلەن ئوقۇغۇچىلاردىن ئائىلە-
سىگە قايتقانلار بولسۇن ياكى مەكتەپتە ياقنانلار بولسۇن ھەر ھالدا
ئۇتتولىگەن دەرسلىرنى بىر قۇر كۆرۈپ ئىمتىھانغا تەبىارلىق قىلدى.
زورهمنىڭ ئىمتىھان ئېلىشتىن خەۋەرسىز قالغىنىدىن زۇلخۇمار-
نىڭ كۆڭلى بەكلا يېر مە ئىدى.

زۇلخۇمار تورغاي چۈچۈلىماستا ئورنىدىن تۇرۇپ، تالىق ئېتىپ بولغۇچە مەكتەپكە كېلىپ بولدى. مەكتەپ ياتاقلىرىدا يانغان ئە. لمىكتىر چىراڭلىرىنىڭ نۇرلىرى كۆركەم، ئازادە ياتاقلارنىڭ تام-لىرىدا، دېرىزه ئالدىدا قاتار كەتكەن ئۇرۇك دەرەخلىرىنىڭ ئاپياق چىچە كلىرىدە ياللىرىنىتى.

ياتاقتىكى ئوقۇغۇچىلار ئارقا - ئارقىدىن ئورۇنىلىرىدىن تۇرۇ -
شۇپ سىرتقا چىقىشتى. باهارنىڭ ئىللەق شاملى سىرتقا چىققان
ئوقۇغۇچىلارنىڭ يۈزلىرىنى سۆبۈپ ئۆتەتتى. مەكتەپ قوينىغا تول.



غان باهار چىچەكلىرىنىڭ خوش ھىدى دىماغاقا ئۇرۇلۇپ تۈراتتى. ئۇقۇغۇچىلارنىڭ بىزىلىرى مىيدانلارنى، يوللارنى تارىلىسا، بەزىلىدەرلىرى سىنپىلارنى تازىلاشقا باشلىدى. تازىلىق نۆۋەتچىسى بولمىغان ئۇقۇغۇچىلار بەدەن چىنىقتۇرۇش ھەرىكەتلىرىنى ئېلىپ باردى. زۇلخۇمار بولسا زورەمنىڭ كېلىشىنى ساقلاپ مەكتەپ دەرۋازىسى ئالدىدا تۇرماقتا ئىدى.

ۋاقتى ئۆتىمەكتە ئىدى. بىر چاغدا ئەتىگەنلىك تاماققا داڭ ئۇ - رۇلدى. زۇلخۇمار ئىلاجىسىز ياتاققا كىردى - دە، بىر ناننى قاچە - غا چىلاپ ئۇستىگە چاي قويۇپ تۇرۇۋېدى، خۇددى يەردەن ئۇنگە - دەكلا زورەممۇ ياتاققا كىرىپ كەلدى. زۇلخۇمار زورەمنى كۆرۈپ ناھايىتى خۇش بولدى. ئۇلار قىسقىغىنە تىنچلىق سوراشقاندىن كېيىن سىنپىقا كىرىش بىلەنلا مۇئەللىم باسقۇچلۇق ئىمتىھان ئېلىنىدىغانلىقىنى ئېيتتى.

— ئىمتىھان ئېلىنىدۇ؟ نېمىدىن؟ - سورىدى زورەم چۈچىگەن ھالدا.

— ئەدەبىياتىن، - دېدى زۇلخۇمار.

— ئاپلا، مەن ئىمتىھان ئېلىنىدىغانلىقىنى بىلگەن بولسام ئۆيىكە بارماي تەيارلىق قىلىماسىدىم.

زورەم بىردىنلا جىددىلىشىپ قالدى. ئۇ ياتقىغا قايتىپ، ئۆ - يىدىن ئېلىپ كەلگەن نەرسە - كېرەكلىرىنى ساندۇقىغا سالدى - دە، كىتاب - دەپتەرلىرىنى ئېلىپ سىنپىقا قاراپ ماڭدى. زۇلخۇ - مارمۇ ئىچۈواتقان چېيىنى قويۇپ ئۇنىڭغا ئەگىشىپ سىنپىقا كەل - دى. سىنپىتا خېلى كۆپ ئۇقۇغۇچى جىمختى ئۇلتۇرۇپ ئۆكىنىش قىلىۋاتقانىدى. گەرچە بۇ بىر باسقۇچلۇق ئىمتىھان بولسىمۇ، ئەمما كەمنىڭ زادى قانچىلىك بىر نەرسە ئۆگەنگەنلىكىنى بىللىپ باقدىغان پەيت ئىدى.

زورەم ئۇستىلىگە كېلىپ ئۇلتۇرۇپ بولغۇچە زۇلخۇمارمۇ ئىز بېسىپ كېلىپ ئۇنىڭ يېنىغا كېلىپ ئۇلتۇردى. ئۇلار كىتاب - دەپتەرلىرىنى قوللىرىغا ئېلىپ ۋاراقلاپ تۇرۇۋېدى، دەرسكە كە -

رېشكە قوڭغۇراق چېلىندى. شۇنىڭ بىلەن سىرتىتىكى ئوقۇغۇ -
چىلار خۇددى ئولۇغ ئاققان ئۆستەنەڭ سۈيىدەك سىنىپقا كىرىشتى.
سىنىپتا جىددىيچىلىك باشلىنىپ كەتتى.

— ئەمىسە ئالدىنلىقى جۇمە كۈنىدىكى گېپىمىز بويىچە باسقۇچلىق
سىناق ئىمتىھانى ئالىمەن. ھەممىڭلارنىڭ ئۆز كۈچۈڭلارغا تايىنىپ
ئىمتىھاننى ياخشى بېرىشىڭلارنى ئۈمىد قىلىمەن، — دېدى مۇئەل -
لىم سىنىپتىكى ئوقۇغۇ چىلارغا تەكشى قاراپ چىققاندىن كېيىن.
مۇئەللىم ئىمتىھان سوئاللىرىنى دوسكىغا بىر - بىرلەپ ياز -
دى. دوسكىغا مارجاندەك تىزىپ يېزىلغان سوئاللار ئىچىدە زورەم
بىلمەيدىغان بىر سوئال يېزىلدى. ئۇ سوئالنى ئوقۇپ ئوڭايىسىزلىد -
نىپ كەتتى ۋە: «بۇ دەرسنى قاچان ئۆتكەن بولغىيىدى؟» دەپ ئوپ -
لىدى. يېنىدىكى زۇلخۇماردىن سوراپ كۆرمە كچىمۇ بولدى. لېكىن
ئىمتىھان ۋاقتىدا ئۇنداق قىلىش زورەم ئۈچۈن بولمىغۇر بىر قە -
لىق ئىدى. زورەم ئوبىلىنىپ ئۆزى بىلمەيدىغان بۇ سوئالنىڭ جۇمە
كۈنى سوراپ ئۆيىگە كەتكەندە ئۆتۈلگەن دەرسىن چىقىر بلغانلىقى -
نى بىلدى.

— ھە، — دېدى زورەم ئىچىدە، — ئىككى سائىت دەرسكە قات -
ناشىغانلىق دېگەن بىلىم ئېلىش ئۈچۈن مەكتەپتە ئوقۇۋاتقانلارغا
نسىبەتمەن ئاجايىپ چوڭ زىيانكەن ئەمەسمۇ؟

زورەم ئۆزى بىلىدىغان سوئاللارغا بىر دەمدە جاۋاب يېزىپ بول -
دى. ساۋاقداشلىرىمۇ سوئاللارغا جاۋاب يېزىپ بولۇپ بىر - بىرلەپ
سىنىپتىن چىقىپ كەتتى. زۇلخۇمارما مۇ زورەمنى ساقلاپ بىر دەم
ئولتۇردى. زورەم ئۆزى بىلمەيدىغان بۇ سوئالنىڭ جاۋابىنى زۇل -
خۇماردىن سورىمىدى. زۇلخۇمارما مۇ ئۇنىڭ ئىمتىھاندا «ياردەم» سو -
رىمايدىغانلىقىنى ئوبدان بىلگەچكە ئىمتىھان قەغىزىنى تاپشۇرۇپ
چىقىپ كەتتى.

زورەممۇ ئاخىرى ئۆز بىلا قالغان سىنىپتىن ئىمتىھان قەغىزىنى
مۇئەللىمگە بېرىپ چىقىپ كېتىشكە مەجبۇر بولدى.



ئەگرى يول

سادرجانىڭ مەھەللىسى ئوتلاققا يېقىن ئىدى. مەكتەپتە ئو-
قۇمايدىغان بالسlar ئەتسىگەن - ئاخشاملاردا ئۇلاغلىرىنى ئوتلاققا ئې-
لىپ بېرىپ بېقىپ كېلىتتى. كەچلەرده بولسا مەھەللىدىكى با-
لسالارنىڭ ئارسىدا ئوتلاقتا بولۇنغان ئىشلارنىڭ پاراڭلرى قىزىپ
كېتتەتتى.

بولۇيمۇ ئوتلاقتىكى پۇل تىكىپ ئوبىنالغان قارت ئويۇنىدا كىم-
نىڭ قانچە پۇل ئۇتۇغاخانلىقى، كىمىنىڭ قانچە پۇل ئوتتۇرغانلى-
قى، ئوبۇنغا چىدىمغا خانلارنىڭ قانداق مۇشتلاشقانلىقى توغرىسىدە-
كى پاراڭلار سادرجاننى ئوبىدانلا قىزىقتۇرۇپ قويدى.

يازلىق تەقىل قويۇپ بېرىلىشى بىلەن سادرجانمۇ مەھەللىدىكى
باشقا ساۋاقداشلىرىغا ئوخشاش، ئاتا - ئانىسى ھەر كۈنى ئېتىز-
لەقتىن ئوت ئېلىپ بېرىپ بېقىپ كېلىۋاتقان ئالىنە قوي بىلەن
بىر ئېشەكىنى ئوتلاققا ئېلىپ بېرىپ بېقىشقا باشلىدى. ئوتلاقتا با-
لسالار كۆپيگەندىن كېيىن ئويۇنىنىڭ تۈرلىرىمۇ كۆپىيەدى. بالسالار
بەزىدە ئۇلاغ باقىدىغان تاياقلىرىنى «قورال» قىلىپ «سوقوش» ئو-
يۇنى ئويۇنىسا، بەزىدە بىر تال تاياقنى سانجىپ قويۇپ يىراقتىن
چالما بىلەن سوقۇپ ئويۇناتقى. بىراق بۇ ئويۇنلارنىڭ ئورنىنى بارا -
بارا قارت ئويىناش ئىگىلەپ كەتتى. دەسلەپىنە قارت ئويىناپ ئوتتۇ-
رۇۋەتكەنلەر بىرەر ناخشا ئوقۇپ بېرىش، كالا، قوي، ئۆچكە، ئې-
شەكلەرنى، توخۇ، قاغا، ھۆپۈپلەرنى دوراپ بېرىش، بىرەر - ئىككى
يۇمۇر ئېيتىپ بېرىش بىلەن چەكىلەنگەن بولسا، كېيىن تەرەققىي
قىلىپ ئون پۇڭ، يىگىرمە پۇڭ، هەمتا 50 پۇڭ دو تىكىپ ئوبىناشقا
بېرىپ يەتتى.

بەزى بالىلار: «مۇئەللىم تەتىل قويۇپ بېرىش ئالدىدا، بۇنداق ئويۇننى ئوينىماڭلار، ئاققۇتى ياخشى سولمايدۇ. ئاتا - ئاناشلار بەرگەن پۇللارنى يىغىپ، دەپتەر - قەلەم وە باشقا تۈرلۈك ئوقۇشە. لۇقلارنى سېتىۋېلىپ ئوقۇڭلار» دېگەن دەپ قارتتا پۇل تىكىپ قىمار ئوينىغا چىلاردىن قويلىرىنى ئايىرپ باقتى.

قەدىمكىلەر: «يامانغا يولۇقسالق يارسى يۈقىدۇ، قازانغا يولۇق. سالق قارسى يۈقىدۇ» دەپ ناھايىتى توغرا ئېيتقانكەن. سادىر جان قوشنىسىنىڭ مەكتەپتە ئوقۇممايدىغان ئوغلى كېرىمنىڭ قىزىقتۇ. رۇشى بىلەن پۇل تىكىپ قارت ئوينايىدىغان بالىلار ئارىسىغا قوشۇ. لۇپ قالدى. ئۇ دەسلەپتە بالىلارنىڭ قارت ئويناشلىرىغا قاراپ ئول. تۈرۈپ، گېزى كەلگەندە كۆلکە - چاقچاق قىلىپ ئۇلارنىڭ كۆل. كىسىنى ئاۋۇنۇشۇپ بەردى.

— سەنمۇ بىرەر قول ئوينىمامىسىن؟ — دېدى بىر كۈنى كېرىم سادىر جاننى زورلاپ.

— مۇئەللىم ئوينىماڭلار دېگەندى، — دېدى سادىر جان.
— مۇئەللىم بۇ ئوتلاقتا ساڭا قاراپ ئولتۇراتى؟ ئۇنداق دې -
گىچە دادام پۇل بەرمەيدۇ دېگىنە، — دېدى كېرىم ئۇنى مەسخىرە قىلىپ.

— پۇلۇم بار، — دېدى سادىر جان مەيدىسىگە ئۇرۇپ.
— ئۇنداق بولسا پۇلغۇ چىدىمايۋېتىپسىن - دە؟ — دېدى كې -
ررم كالپۇكلىرىنى ئۇچلاپ.
— كىم پۇلغۇ چىدىمايدىكەن، سانا ئوينايىمىز، — دېدى سا -
درىجان.

شۇنداق قىلىپ سادىر جان ئۆزىمۇ بىلمىگەن ھالدا پۇل تىكىپ قارت ئويناشقا كىرىشىپ قالدى. شۇ كۈنى ئۇ نەچەقە قېتىم ئۇ -
تۇپ، نەچەقە قېتىم ئۇتۇرۇپ ئاخىرقى ھېسابتا بىر كوي ئۇتۇۋالا -
غان بولدى. كېرىم تۆت كوي ئۇنىڭالدى. سادىر بىلەن كېرىم ئۇلاغلىرىنى بېقىپ بولۇپ ئوتلاشتىن قايتىپ كەلگەندىن كېيىن



ئىككىسى ئۇتۇۋالغان پۇلنى بىرلەشتۈرۈپ مەھەللەدىكى باققالدىن قوغۇن ئېلىپ يېدى. ساد رجان بىرنەچە كۈنگىچە ئۇتۇپ - ئۇتە تۈرۈپ يۈرۈپ ئاخىرى بەش كوي ئۇتۇرۇۋەتتى. دادسى «دەپتەر ئال» دەپ بەرگەن پۇلمۇ تۈگىدى. شۇنىڭ بىلەن ئۇ قارت ئوينىدا ماسلىق قارارىغا كېلىپ بىرنەچە كۈن ئوينىماي، ئوينىغانلارغا قاراپ ئولتۇردى. تەتلىلىك تاپشۇرۇۋەلارنى ئىشلەشنى بولسا ئۇز - تۈپلا كەتتى.

بىر كۆنى سادرجان ئۆيىدىكى كىگىزنىڭ تېگىدىن ئۈچ كوي پارچە پۇل تېپىۋالدى. دادىسغا «پۇل بەر» دېيەلمەي يۈرگىنىدە بۇ پۇلننىڭ ئۇچراپ قېلىشى سادرجاننى ناھايىتى خۇش قىلىۋەتتى. ئۇ بۇ پۇلنى دەسمى قىلىپ ئوينىپ ئۇتۇرۇۋەتكەن پۇللىرىنى بىر - بىرلەپ قايتۇرۇۋەپلىشنى كۆڭلىگە پۇكتى. كەچتە كۆزىگە ئۇيۇقۇمۇ كىرمىدى. ئۇ قارتىنى قانداق ئويناش، قانداق قىلىپ پۇل ئۇتۇۋە - لمىش توغرىسىدا خىيال سۇردى. ئۇ خىيال سۇرگەن سېرى خىياللە - رى قاناتلىناتتى. ئەتە قارت ئوينىسلا ھەممە بالىلارنىڭ پۇللىرىنى ئۇتۇۋېلىپ ئۇلارنى «قاڭ سەنەم» قىلىۋېتىدىغاندەك قىلاتتى.

سادرجان ئەتسى سەھەردە، كېرىمنىڭ چاقىرىشى بىلەن ئويي - غىنیپ ئۇلاغلىرىنى ئېلىپ كېرىم بىلەن بىلە ئۇتلاققا باردى. با - لىلار ئۇلاغلىرىنى ئۇتلاققا قويۇۋېتىپ يەنە قارتىنى قولغا ئېلىشتى. - مەنمۇ ئوينايىمەن، - دېدى سادر يانچۇقىدىكى پۇلنى با - لىلارغا كۆرسىتىپ.

- ئۇتۇرۇۋەتكەن پۇلۇڭنى قايتۇرۇۋالماقچى بولۇپسىن - دە؟ - دېدى كېرىم سادرنى قوللاپ، - قورقماي ئوينا، قىمار دېگەندە كۆزى قورقسا، قولى تىترىسە «ئامەت» قېچىپ كېتىدىغان گەپ. - ئۇنداق بولسا يىگىرمە پۇڭدىن ئوينايىلى، - دېدى سادر لهۇلىرىنى يالاپ.

- بولىدۇ، شۇنداق قىلايلى، - دېدى كېرىم ۋە باشقىلار. شۇنداق قىلىپ ئوينون باشلاندى. سادر جانغا راستىنىلا «ئامەت»

كەلگەندەك قىلاتتى. ئۇ ئۆتۈپ - ئۇتتۇرۇپ يۈرۈپ چوش بولاي دە.-
گەندە بىر كوي ئۇتۇۋېلىپ ئۇلاغلىرىنى ئېلىپ ئوتلاقتنىن قايتىپ
كەلدى.

سادر جان ناھايىتى خۇشال ئىدى. ئۇ چۈشلۈك تامقىنى يەپ
بولغاندىن كېيىن كېرىمنى چاقىرىپ مەھەللەدىكى كىچىك بازار -
دىكى دوغچىنىڭ ئالدىغا باردى - دە، ئۇتۇۋالغان بىر كويغا بىر
قاچىدىن مۇز قىيام ئەتتۇرۇپ ئىچتى. ئىسىسىقتا ئىچكەن مۇز قە.
يام ئۇلارنىڭ يۈرۈكىگە شۇنداق ياقتى. قىيامنىڭ تاتلىقى خېلى
بىر ۋاقتىلار غەچە سادر جاننىڭ ئاغزىدىن كەتمىدى. چۈشتىن كې -
يىن ئۇلاڭلارنى ئېلىپ ئوتلاققا بارغاندا يەنە قارت ئوينىلىپ، سا -
در جان يانچۇقىدا قالغان ئۆچ كوي يۈلىنىڭ ھەممىسىنى ئۇتۇرۇ -
ۋەتتى. «يىقلىغان چىلىشقا تويمىپتۇ» دېگەندەك ئۇنىڭ يەنە ئوينى -
خۇسى بار ئىدى. كېرىنم بىر ئائىلىنىڭ كالسىنى بېقىپ بەرگە -
نىڭ بەرگەن بەش كوي پۇلنى سادر جانغا بېرىپ تۇردى.

مەكتەپكە يىغىلىشىمۇ بىرەنچە كۈن قالغانىدى. سادر جان
قانداق بولمىسۇن دادىسى «دەپتەر ئال» دەپ بەرگەن پۇلنى قايتى -
رۇۋېلىپ، كېرىمىدىن ئالغان پۇلنى قايتىرۇپ بېرىپ، سومكىسىنى
دەپتەر - قەلمەنگە تولددۇرۇپ مەكتەپكە بارمسا بولمايتتى. شۇڭا ئۇ
پۇتون دىققىتىنى يىغىپ قارت ئوينىدى. ئاتا - بۇۋىلار «قىلما» دەپ
ئاتىغان بۇ ئىشنى ئۇ قىلىۋەردى. كېرىمىدىن ئالغان پۇلنىمۇ ئۇتە -
تۇرۇۋەتتى.

— تەتل توشتى، ئەتە مەكتەپكە بارىمەن، — دېدى بىر كونى
سادر جان كېرىمگە، — پۇلۇڭنى دادام پۇل بەرگەندە بېرىھى، خاپا
بولماي تۇرۇپ تۇرغىن.

— ماقول، ئۆيدىكىلەر «كالا بېقىپ بەرگىنىڭگە بەرگەن پۇل
قېنى» دەپ بولغۇچە تېزراق بېرىۋەتكىن، — دېدى كېرىم.
ئوقۇغۇچىلار مەكتەپكە يىغىلدى. چىرايلق يېڭى كىيىملەرىنى
كىيىشكەن، سومكىلىرىنى دەپتەر - قەلمەن بىلەن تولددۇرۇپ بويۇن -



لىرىغا ئېسىشقان ئوقۇغۇچىلار ناھايىتى خۇشال ئىدى. ئۇلار سې -. تىمۇغان دەپتەر - قەلمىلىرىنى بىر - بىرلىرىگە كۆرسىتىشە -. تى. يېڭىدىن بىرىنچى سىنىپقا قوبۇل قىلىنغان ئوقۇغۇچىلارمۇ مەكتەپتىكى ئاكا - ئاچىلرى بىلەن مەكتەپ ھاياتىنىڭ بىرىنچى كۈنىنى ئۆتكۈزمەكتە ئىدى. مەكتەپتە بىرلا سادىرجان خۇشال ئە -. مەس ئىدى. ئۇنىڭ سومكىسىدا تەتلىدىن بۇرۇنقى ئوقۇپ بولغان كىتاب، خەت يېزىپ بولغان، تاپشۇرۇق ئىشلەپ بولغان دەپتەرلەرلا بار ئىدى.

قوڭغۇراق چېلىنىشى بىلەن ئوقۇغۇچىلار ئۆز سىنىپلىرىغا كىرىشتى. سادىرجاننىڭ سىنىپ مۇدرى كىرىپ ئوقۇغۇچىلىرى -. دىن ئەھۋال سورىدى. ئوقۇغۇچىلارنىڭ ئاتا - ئانىلىرىنىڭ ئەھۋا -. لىنى، ئوقۇغۇچىلارنىڭ بۇ مەۋسۇملۇق ئوقۇش ئۇچۇن تەيیارلىغان ئوقۇش قوراللىرىنى تەكشۈرۈپ كۆردى. سادىرجاننىڭ سىندى -. پىدىكى ھەممە ئوقۇغۇچى دەپتەر - قەلمىلىرىنى تولۇقلاب كەلگەن ئىدى.

— سادىرجان، دەپتەر - قەلمىلىرىڭىزنى ئېلىڭ، كۆرۈپ باقای -. لمى، دېدى مۇئەللىم تەكشۈرۈش نۆزىتى ئۇنىڭغا كەلگەنده. سادىرجان يۈزىنى تۇتۇپلا ئالدىنىكى ئۇستەلگە بېشىنى قويۇپ ئولتۇرۇۋالدى. ئۇنىڭ ئۇچۇن شۇ تاپتا ئاسمان يىراق، يەر قاتىق بولۇپ تۈيۈلماقتا ئىدى.

— سادىرجان، ئورنىڭىزدىن تۇرۇڭ، — دېدى مۇئەللىم، — نېمە بولدىڭىز؟ سادىرجان ئاستا ئورنىدىن تۇردى. ئۇنىڭ كۆزلىرىدىن تاراملاپ ياش ئېقىۋاتاتتى.

— مەن... مەن دەپتەر - قەلمەم ئالالمىدىم.
— نېمىشقا؟
— شۇ... شۇ...
— راست گەپنى قىلىڭ، بىز سىزگە ياردەم قىلىمىز، — دېدى

مۇئەللىم ئۇنىڭ كۆز ياشلىرىنى قول ياغلىقى بىلەن ئېيتىپ
تۇرۇپ.

— دەپتەر — قەلم ئالدىغان پۇلنى قارت ئويناپ ئۇتتۇرۇۋەدە.
تىم، — سادىرجان شۇ سۆزنى ئاهايىتى تەسته ئېغىزىدىن چىقاردى —
دە، خىجىل بولغىنىدىن يەنە بېشىنى ئۇستەلگە قويۇپ ئولتۇرۇۋەدە.
دى. مۇئەللىم:

— بۇ ئىشىخىز بولماپتۇ سادىرجان. تەلىگە قويۇپ بېرىش
ئالدىدا مەن سىلەرگە ئوتلاقتا، مەھەلللىرده قارت قىمىرى ئوينىدە.
ماسلىقنى، ئەخلاقسىز باللارنىڭ كەينىگە كىرمەسلىكىنى تاپىلە.
غان. ماذا سىز توغرا قىلماپساز. مېڭىش چەكلەنگەن ئەگرى يولغا
كىرىپ قاپىساز، ئەمە سىزنى نېمە دەيمىز؟ — دېدى.

سېنىپ ئىچى جىم吉تلىققا چۆمىدى. سادىرجان مىشىلداب
يىغلاپ تۇراتتى. مۇئەللىم قىمار ئويناشنىڭ زىيانلىق تەرەپلىرىنى
سوْزىلەپ ئۇتتى. بىر چاغدا سادىرجان ئورنىدىن تۇرۇپ، ئوقۇغۇ -
چىلار ئالدىدا بۇنىڭدىن كېيىن ئۇنداق ئەگرى يولدا ماڭماسلىققا
ۋەددە بەردى.





ئانا

تەتىل قويۇپ بېرىدىغان كۈنى، ئەدەبىيات ئوقۇتقۇچىمىز «ئا-ن»، «بەزىلەت» دېگەن ئىككى ماۋزۇدا ھېكايدى يېزىپ كېلىش تاپشۇرۇقى بەردى.

بۇ ئىككى ھېكاينىڭ ماۋزۇسى كۆرۈنۈشكە ۋە ئېيتىشقا ئاسان بولغىنى بىلەن يېزىشىم تولىمۇ تەسکە چوشتى. ئىككى ھېكاينى يېزىشقا بىر ئايغا يېقىن ۋاقتى كەتتى. «بەزىلەت» دېگەن ھېكاينى يېزىپ بولغاندىن كېيىن «ئانا» دېگەن ھېكاينى يېزىشقا باشقا-تۇرۇدۇم. قەلمىنىڭ قاپچۇقىنى چىشىلەپ، چىكەمنى تۇتۇپ ئولتۇرۇپ كەتكىنىمى كۆرگەن ئانام:

— بالام، دەم ئېلىشىمۇ ئونتۇلۇپ قالما. سالامەتلىكىڭە تە-سەر يېتىپ قالمىسۇن. تەتىل توشۇپ مەكتەپكە بارساڭ ئۆگىنىش-تە ھېرىپ قالىسەن، — دەپ بىر قانچە قېتىم ئېيتتى. لېكىن مەن:

— ما قول ئانا، مادا ئاز قالدى، — دەپ قويۇپ، ھېكاينى يې-زىش بىلەن مەشغۇل بولۇۋەردىم. ئولتۇرسام — قوپساتم شۇ «ئانا» ھېكاينىنى قانداق يېزىش، قانداق باشلاش، قانداق ئاخىرلاشتۇرۇش ئويى مېڭەمدىن كەتمەيتتى.

— قورسقىڭ ئاچقاندۇ، ماۋۇ چايىنى ئىچىۋال بالام، — ئانام چاي، نانلارنى ئوستەلگە ئەكېلىپ بېرەتتى. بەزىدە يېزىش بىلەن بولۇپ كېتىپ ئۇ چاي سوۋۇپ قالاتتى. بۇنداق چاغلاردا ئانام: — ئىچمىدىڭمۇ بالام؟ — دەپ يەنە چاي قويۇپ بېرەتتى. لېكىن شۇنداق بېرلىك يازغان «ئانا» دېگەن ھېكايدىم ئۆزۈمگە يارىمايتتى. قانداق قىلىسام «ئانا» دېگەن ھېكاينى ياخشى يازغىلى بولىدۇ؟ مەن

بۇ سوئالنى ئۆزۈمگە قويۇپ ئولتۇرۇپ 9 - قېتىم يازغان «ئانا» ھېكايىم خېلى يامان ئەمەس بولدى. بۇ ھېكايىدە «سەممەتنىڭ ئانىسى بەك مېھربان، سەممەت مەكتەپتىن كەلگۈچە تاماق ئېتىپ قويىدۇ. سەھەر دە چاي ئىچكۈزۈپ مەكتەپكە يولغا سالىدۇ. ياخشى ئوقۇ، ئۇستازلىرىنىڭ ھۆرمەتلە، ساۋاقداشلىرىنىڭ بىلەن ئىناق ئۆت، كىشىلدەرنىڭ نەرسىسىنى ئېلىۋالما، تېپپەغان نەرسىلەرنى ئە. گىسىگە تاپشۇرۇپ بەر دەپ تەربىيە قىلىدۇ» دەپ يازغانىدەم. مۇ شۇنداق يازسام ھېكايە بولامدۇ؟ ھەممە ئادەمنىڭ ئانىسى كۆيۈم. چان، قايىسى بىر ئانا بالىسىنى «ئوغرى بول، ياخشى ئوقۇما، كە. شىلەر بىلەن ئۇرۇش - جىبدەل قىل» دەيدۇ - ھە؟ مېنىڭ ئاناممۇ ھەر كۆنی مەكتەپتىن كەلسەم ئاش ئېتىپ بېرىدۇ. سەھەر دە چاي ئىچكۈزۈپ مەكتەپكە يولغا سالىدۇ. سەممەتنىڭ ئانىسىغا ئوخشاش تەربىيە قىلىدۇ.

تۇغرا، مەن ئۆزۈمنىڭ ئانىسىنى يازسام بولمامدۇ؟ بىردىنلا كۆز ئالدىم يورۇپ كەتكەندەك بولدى. شۇنىڭ بىلەن ئۆزۈمنىڭ ئا. ئىسىنى يېزىشقا باشلىدىم. ھېكايىنى يېزىۋېتىپ ئانامغا قارىدىم. ئانام تۇنۇگۇن كىيىملەرىمىنى يۇيدى، بۈگۈن ياماۋاشدۇ. يامىغۇچە پات - پات قولىغا يېڭىنە كىرىپ كېتىپ يېڭىنە كىرگەن جايىنى ئۇ - ۋۇلاۋاتىدۇ. شۇنداق بولسىمۇ چىرايدا قىلچىلىكىمۇ ئاغرىنىش يوق. مانا، ئانا يېڭىنگە يىپ ئۆتكۈزەلمىدى.

— تۇۋا، ماۋۇ كۆزۈمنى، — دېدى ئانام كۆزلىرىنى ئۇۋۇلاب.
— ئەكەم ئانا، مەن ئۆتكۈزۈپ بېرىھى، — دېدىم يېزىشنى توخ-
تىتىپ.

— شۇنداق قىلسالىڭ بەكمۇ خۇش بولاتتىم، بالام.
مەن يېڭىنگە يىپ ئۆتكۈزۈپ بېرىپ ئانامنىڭ يېنىدا ئولتۇر-
دۇم. كۆز ئالدىمغا ئانامنىڭ تۇنۇگۇنكى دوڭغاقلالپ يۇرۇپ كىرىپ يۇ-
غان ھالىتى كېلىشكە باشلىدى. مەن بىرەر چېلەك سۇ ئەكىرىپ
بەرمەپتىمەن. يۇيغان كىرلەرنى سىمغا يېيىپمۇ بەرمەپتىمەن. بۇ



ئىشلارنى ئانامنىڭ قىلىدىغان ئىشى دەپ قاراپتىمىن. مانا ئەمدى شۇنداق ئۆيلىغىنىم ئۈچۈن خىچىل بولۇۋاتىمىن. ئانامغا قارىغادا سېرى ئۇنىڭ قورۇق باسقان يۈزلىرى تۈلۈن ئايىدەك، ئاق سانجىدا-غان چاچلىرى ئاق نۇرداك، كۆك تومۇرلىرى كۆرۈنۈپ قالغان گۆشىسىز قوللىرى گۈلدەك كۆرۈنۈشكە باشلىدى.

ئانام ناھايىتى ئىشچان، زېرەك بىر ئىيال. مەھەلللىدىكى ھەممە كىشى تەرىپىنى قىلىشىدۇ. قايىسى بىر ئۆيىدە توپ بولسا ئانامنى بىر كون بۇرۇن ئېلىپ كېتىدۇ. بۇنىڭغا مەن ھېيران قالاتتىم. ما-نا بۈگۈن ئۇنى چۈشەندىم. مەن كىشىلەر شۇ قەدەر ئىززەتلىيدىغان ئانامنىڭ ئىشتا چىۋەر، كېلىشىملەك ئىكەنلىكىنى تونۇپ يېتىلە-مىگەن ئىكەنەمەن.

— تۇۋا، — دېدىم ئۆزۈمگە، ئورنۇمدىن تۈرۈۋېتىپ. — ئانام-نى «ئانا» دېگەن ھېكايەمنىڭ قەھرىمانى قىلسام بولما مدۇ؟ ئۇنى چوقۇم ياخشى يازالىيمەنغا؟
شۇنىڭ بىلەن 9 - قېتىم يازغان «ئانا» دېگەن ھېكايەمنى يېر-تىپ تاشلاپ 10 - قېتىم ئانامنى باش پېرسوناڭ قىلىپ ھېكايە يېزىشقا باشلىدىم.

— بالام، يەنە نېمە ئىش قىلىۋاتىسىن؟ — دېدى ئانام كېيىم-لىرىمىنى ياماپ بولۇپ قېشىمغا كېلىپ.
— ئانا، سېنى باش قەھرىمان قىلىپ «ئانا» دېگەن ھېكايىنى يېزىۋاتىسىن، — دېدىم مەمنۇن بولغان حالدا.

ئانام بىردىنلا ھودۇقۇپ كەتتى.
— بالام، مەن قەھرىمان بولالمايمەن. مېنى يازمىغىن. مەن خوش بولاي؟ ...
— ها... ها... ها، — مەن كۆلۈپ كەتتىم.
ئانام نېمە ئىش بولغانلىقىنى بىلمەي تۈرۈپ قالدى ۋە:
— بالام، بىرەر دۈشمەننى يوقاتىمىغان ئادەم قانداقىمۇ قەھرىمان بولالايدۇ؟ — دېدى.

مەن چۈشەندۈرۈم.

— ئانا، سەن ئىككى ئاكامىنى، ئاچامىنى ۋە مېنى تۇغۇپ، بېقىپ چۈڭ قىلغان قەھرىمانسىن. مەن بۇ ھېكايىدا سېنىڭ شۇ ئىشلە. رىڭنى يازغاندىن باشقا، يەنە «مېنىڭ ئانام بەكمۇ كۆيۈمچان، ناھا- يىتى ئىشچان، پۇتون يۇرت - مەھەلللىدىكىلەرنىڭ ماختىشغا سازاۋەر ئايال، يىللار، كېچە - كۈندۈز تارتقان جاپا - مۇشەققەتلەر ئۇنى قېرىتتى. ئانام ھازىر ياشىنىپ قالدى. مەن ئانامنىڭ ئومىد- دىنى ئاقلاپ ياخشى ئوقۇش، ياخشى ئادەم بولۇش بىلەن بىرگە، بۈگۈندىن ئېتىبارەن كېيىملىرىمىنى ئۆزۈم يۈيۈپ كېيمەن. يىر - تىلسا ئۆزۈم يامايمەن. ئانام تاماق ئەتكەندە سۇ ئەكىرىپ بېرىمەن. ئوچاققا ئوت قالاپ بېرىمەن، ئېتىز - ئېرىقنىڭ ئىشلىرىغا قارد- شىپ بېرىمەن، دەپ يازىمەن، — دېدىم.

— ھە، — دېدى ئانام بىردىنلا چىرايىغا كۈلکە يۈگۈرتوپ، — سەن باققىنىمىنى بىلىدىغان، ۋاپادار بالا بولغۇدەكسەن، ساڭا رەھ- مەت بالام!

ئانامنىڭ «رەھمەت» سۆزى ماڭا ئاجايىپ رىغبەت ئاتا قىلدى. مەن تولىمۇ قىزغىنلىق، ئىپتىخارلىق ھېسسىياتىم بىلەن ئانام باش پېرسوناژ قىلىنغان «ئانا» ھېكايىسىنى يېزىشقا باشلىدىم.





ساۋاڭ

سىنپ ئىچى يىڭىنە چوشۇپ كەتسىمۇ ئاڭلىغىلى بولغىدەك دەرىجىدە جىمھىت ئىدى. دەرسىن چوشكىلى 20 مىنۇت بولغان بولسىمۇ، ئەمما بىرمو ئوقۇغۇچى ئۆيىگە كېتىشكە ئالدىرىمىاتتى. ئوقۇغۇچىلار قائىدە بويىچە ئۆز ئۆستىلىدە ئۇدول قاراپ ئولتۇ. رۇشقان بولۇپ، كۆڭۈلىرىدە بولسا ساۋاقدىشى پەرهاتنىڭ، مۇئەللىمە لەمنىڭ سورىغان سوئالىغا نېمە دەپ جاۋاب قايتۇرۇشىنى ئوپىلە. ماقتا ئىدى. ئەكسىچە سىنپىنىڭ ئەڭ ئاخىرىدىكى ئۆستەلدە ئۆرە تۈرغان، ئادەتتىكى ۋاقىتتا سۆزمەنلىكى، كۆرەڭلىكى بىلەن ھېچ. كىمگە گەپ بەرمەيدىغان، ھازىر بولسا يوز - كۆزلىرى ھەتتا بۇ. يۇنلىرى بىغىچە شەلپەرەدەك قىزارغان، يۈرىكىنىڭ بىر يەرلىرى تۈز قۇيغاندەك ئېچىشىۋاتقان، ئىزادىن يۈزلىرىنىڭ بىر يەرلىرى چو. مولە ماڭغاندەك بولۇۋاتقان پەرهاتنىڭ ئېغىز ئاچقۇسى يوق ئىدى. چونكى ئۇ ئىمتىھان نومۇرى ئوقۇلۇپ، ئۆزىنىڭ ئۆچ تۈچ دەرسىتە ئىم. تىھاندىن ئۆتەلمىگەنلىكىنى ئۇقاندila روھى تېندىن چىقىپ كەتكەندەك بولۇپ قالغانىدى. ئۇ ئىزادىن قارا تەركە چۆمۈلۈپ ئولتۇرغىنىدا مۇئەللىم ئىسمىنى چاقىرىپ قالدى. پەرھات قائىدە بويىچە ئورنىدىن تۈردى. كۇتىمگەندە مۇئەللىم پەرهاتنىڭ دەرسىتە چېكىنىپ بۇ ھالغا چوشۇپ قېلىشىنىڭ سەۋەبىنى سورىدى. پەرھاتمۇ ئېغىز ئاچسا نېمە دېيىشىنى، گەپىنى قەيەردەن باشلاشنى، نېمە دەپ ئاخىرلاشتۇرۇشنى بىلەلمەي تۈردى.

بىراق ئالدىنىقى يىللەق ئوقۇشتا سىنپ ئوقۇشتى بويىچە بىردىنى بىر ئەلاچى بولۇپ ئوقۇغان پەرهاتنىڭ بۇ يىل مەۋسۇملۇق ئىمتىھاندا ئاساسلىق ئۆچ پەندىن لاياقەتسىز بولۇپ قېلىشىنىڭ سەۋەبىنى



مۇئەللىمنىڭ، ئوقۇغۇچىلارنىڭمۇ بىلگۈسى بار ئىدى.
ۋاقت ئۆتىمەكتە ئىدى. مۇئەللىم يەنە سورىدى:
— پەرهاچان، ئېيتىپ بېقىڭى، سىزنىڭ بۇنداق چېكىنىپ
كېتىشىڭىزگە نېمە سەۋىبىچى بولدى؟

پەرھات يەنە ئېغىز ئاچمىدى. ئۇ قوشۇمىسىنى چىڭ تۈرۈپ،
يەرگە قاراپ تىرىنىقىنى تاتلاپ تۈراتتى. بەزى ئوقۇغۇچىلار، پەرھات
قېچىپ كەتمىسۇن دېگەندەك بويۇنلىرىنى بۇراپ ئۇنىڭغا قاراشقا
باشلىدى.

پەرھات بۇلتۇر تولۇقىسىز ئوتتۇرىغا قوبۇل قىلىنغان ئوقۇغۇ -
چى ئىدى. ئۇ بىرىنچى ئوقۇش يىلىدا سىنىپ بويىچە ئەلاچى بولۇپ
مۇكاباپ ئالدى. ئۇنىڭ بۇ نەتىجىسى ئۆزىنىڭ قاتىق تىرىشچانلىد -
قى، بېرىلىپ ئۆكىنىشى نەتىجىسىدە قولغا كەلگەندى. پەرھاتنىڭ
بۇ مەۋسۇملۇق ئىمتىھاندا لاياقتىسىز بولۇپ قېلىشى ئۇنىڭ قانا -
ئەتچانلىقىدىن، مەغرۇرلۇقىدىن بولدى.

بىر كۈنى پەرھاتنىڭ ساۋاقدىشى قەيسەرجان تەتلىلىك تاپشۇ -
رۇق ئىشلەش جەريانىدا ھەل قىلالىغان ئىككى قىيىن مەسىلىنى
ئېلىپ كېلىپ پەرھاتقا كۆرسەتتى. پەرھات بولسا:

— مۇشۇنما ئىشلىيەلمىدىڭمۇ؟ قوي سېنى، — دېدى - ٥٥ -
قولغا قەلەم ئېلىپ ئۇ مەسىلىلەرنى ئىشلىمەكچى بولدى. بىر آق
مەسىلە ئۇنداق ئاددىي ئەمەس ئىدى. پەرھات بىر دەم مەسىلە بىلەن
ھەپلىشىپ ئىشلىيەلمىگەندىن كېيىن باھانىدىن بىرنى تاپتى.

— بۇنداق مەسىلىلەر مېنىڭ ئالدىمدا ھېچنېمە ئەمەس ئىدى.
ئاخشام كىنوغا كىرىپ ئارقا - ئارقىدىن ئىككى كىنو كۆرۈپ بەك
كەچ يانقىنىم ئۈچۈن ئۇيقۇغا قانىمغاچقا مېڭەم ئاغرېپلا تۈرىدۇ.
باشقما بىر كۈنى ئېلىپ كەل، بىر دەمde ئىشلەپ بېرىمەن، — دېدى.
قەيسەرجان كەتتى. پەرھات ئۇ كەتكەندىن كېيىن ھېلىقى ئىش -
لىيەلمىگەن مەسىلىنى ئويلاپمۇ قويىمىدى، تاپشۇرۇقلۇرىنىمۇ
ئىشلىمىدى. ئاتا - ئانىسى «دەرس ئۆگەن» دېسە تامغا چاپلاپ قوي.



غان تەقدىر نامىنى كۆرسىتىپ:

— مەن سىنىپ بويىچە ئەلا ئوقۇدۇم، قالغانلار ماڭا بىر يېتىدە.
شۇڭالسۇن، — دەيتتى.

تەتىل توشتى. پەرھاتجان بولسا ئانىسىدىن بىلىم بىلەن تۈغۇل.
خاندەك يۈرۈپ بىرنەچە ئايىنى ئۆتكۈزۈۋەتتى. مەۋسۇملۇق ئىمتدە.
هان ئېلىنگاندا قەيسەرجان ۋە باشقا بەش ئوقۇغۇچى سىنىپتا ئەلا.
چى بولدى. پەرھاتجان بولسا لاياقەتسىز ئوقۇغۇچى بولۇپ قالدى.
پەرھات شۇلارنى بىر قۇر ئويلاپ كۆرگەندىن كېيىن دۇدۇقلاب
تۇرۇپ ئېغىز ئاجتى:

— مېنىڭ بۇنداق دەرسىتە چىكىنىپ كېتىشىم، مەنمەنچىلىك.
تىن، قانائەتچانلىقتىن، مەغرۇرلۇقتىن بولدى. مەن چوقۇم بۇ
ئىشتىن قاتىق ساۋاقي ئېلىپ، يىل ئاخىرىدا ئەلا چىلىق نامىمنى
 قولغا كەلتۈرمەن، — دېدى.

پەرھاتىنىڭ قىزىرىپ كەتكەن يۈزى، تىترەپ تۈرغان لېۋى
ۋەدىسىنى ئورۇندايىغانلىقىنى بىلدۈرۈپ تۈراتتى.

— پەرھاتجان توغرا ئېيتتى، — دېدى مۇئەللىم، — بۇ بىر
ئاچىق ساۋاقي، سىنىپتىكى ھەممىڭلار ئېسىڭلاردا چىڭ تۇتۇڭلار!



مۇسابىقە

ئىككى كۈندىن بۇيان ئەڭ قىممەتلىك بىر نەرسەمنى يىتتۈرۈپ قويغاندەك، ھەر مىنۇت، ھەر سېكۈننى تولىمۇ سقىلىش، ئويلاش بىلەن ئۆتكۈزۈم. كۆز ئالدىدىن روشنگۇل بىلەن ئايىشەمگۈللەر - نىڭ مۇكاپات ئېلىپ سەھنىدىن چوشكىچە ماڭا «قانداق» دېگەندەك قاراشلىرىنى پەقەت نېرى كەتكۈزەلمىدىم. ھەي روشن... ھەي ئايىشم!...

مەكتىپىمىزدە يېڭى ئوقۇش يىلى باشلىنىش بىلەن ئۆگىنىش ۋە باشقا پائالىيەتلەرдە سىنىپلار ئارا مۇسابىقە باشلىنىپ كەتتى. مەن سىنىپنىڭ ئۆگىنىش باشلىقى بولغاچقا سىنىپ كوللىكتى. پىمىزنىڭ قوشنا سىنىپ كوللىكتىپىگە جاكارلىماقچى بولغان مۇسابىقە نامىنى ئىلان قىلىش ئۈچۈن مەكتەب راديو بۆلۈمىگە كىرگىنىمە. 13 ياشلارغا كىرگەن بىر قىز ناھايىتىمۇ چىرايلىق قىلىپ خەت يېزىلغان بىر بەت قەغەزنى تۇتقان ھالدا مىكروفون ئالدىدا تۇرغانىكەن. قىز مېنى كۆرۈپ ئىللەققىنا كۆلۈپ قويدى - دە، پۇتنىڭ ئۈچىدا دەسىسىپ مىكروفون ئالدىدىن نېرى كەتتى. مەن قىزنىڭ ھەركىتىدىن مىكروفوننىڭ ئۈچۈق ئىكەنلىكىنى بىلدىم - دە، قولۇمدىكى مۇسابىقە نامىنى راديو باشقۇرغۇچىغا كۆرسەتتىم. راديو باشقۇرغۇچى بېشىنى لىڭشىتىپ ئوقۇشۇمغا رۇخسەت قىلدى. مەن مۇسابىقە نامىنى ئوقۇدۇم. مەن سىنىپىمىزنىڭ مۇسابىقە نامىسىنى ئوقۇپ بولغاندىن كې - يىن ھېلىقى قىز مىكروفون ئالدىغا كەلدى - دە: — مەن 1 - يىللەق 1 - سىنىپ ئوقۇغۇچىسى روشنگۇل.



بىزنىڭ سىنپ كوللىكتىپىمىز قوشنا سىنىقا ۋە 2 - يىللۇق
 1 - سىنىقا مۇسابىقە ئېلان قىلدى. مەن ئۇنى تامامەن قوللايمەن.
 ھەم ئۆز نامىدىن 2 - يىللۇق 1 - سىنىپنىڭ ئۆگىنىش باشلى-
 قى، ئەلاچى ئوقۇغۇچى ئايىشەمگۈلگە مۇسابىقە ئېلان قىلىمەن، —
 دېدى ۋە مۇسابىقە شەرتلىرىنىمۇ ئوتتۇرغا قويىدى.
 روشهنگولنىڭ سۆزلىرىنى ئاڭلاب مېنى كۈلکە قىستىدى.
 — نېمىگە كۈلىسىز؟ — دېدى روشهنگول ھەيرانلىق بىلەن.
 — سىزگە كۈلۈۋاتىمەن، — دېدىم كۆڭلۈمىدىكىنى يوشۇرمائى.
 — ماڭا نېمىشقا كۈلىسىز؟
 — سىزنىڭ بىر ئەلاچى ئوقۇغۇچىغا مۇسابىقە ئېلان قىلىۋات.
 قىنىڭىزغا كۈلۈۋاتىمەن.

— سىز چە ئەلاچى ئوقۇغۇچىلارغا مۇسابىقە ئېلان قىلسا، ئۇلار
 بىلەن دوستانە رىقاپەتلەشسە بولمايدىكەن — دە؟ — دېدى روشهنگول
 چاقماقاتىك سۆزلەپ، — ھازىر دېگەن رىقاپەت دەۋرى، رىقاپەت بول-
 مسا ئالغا باسىلى بولمايدۇ.

— مۇسابىقىلەشىڭىز بولىدۇ. ئەمما، يېڭىلىسىز — دە، ئا-
 شەمگۈل دېگەن بوشالىق قىز ئەمەس، — دېدىم مەن.

— يېڭىۋالسامچۇ؟ — دېدى روشهنگول قەتىيلىك بىلەن.
 مەن روشهنگولنىڭ سوئالىغا جاۋاب بەرمەستىنلا رادىيۇ بۆلۈ-
 مىدىن چىقىپ كېتىش ئۈچۈن ماڭىدىم. شۇ چاغدا ئۇ:
 — سىزمۇ يۈقرى يىللۇقنىڭ ئەلاچى ئوقۇغۇچىسى. قوبۇل
 كۆرسىڭىز سىزگىمۇ مۇسابىقە ئېلان قىلىمەن، — دېدى.
 — ماڭىمۇ؟ — دېدىم رادىيۇ بۆلۈمىنىڭ ئىشىڭ بوسۇغىسىدا
 توختاپ، — مۇسابىقىڭىزنى قوبۇل قىلىمەن.

كۈنلەر ئۆتتى. بىر كۇنى ۋاسكىپتىبول مەيدانىدا روشهنگول بىلەن
 ئۈچۈر شىپ قالدىم. روشهنگول تېكىست يادلاۋاتاتتى...
 — ھە روشهنگول، كۆرۈنمەيدىغان بولۇپ كەتتىڭىزغا؟ — دې-
 دىم مەن.

— نېمە؟ سىزدەك يۇقىرى يىللەق سىنىپ ئوقۇغۇچىسىغا مۇ-
سابقە ئېلان قىلىپ قويۇپ لاغىلاپ يورسەم بولمايدۇ - دە، — دە-
دى ئۇ كولوب.

مەن تۈرۈپ قالدىم. روشنگۈلنباڭ ھېلىقى كۈنىدىكى «سىزگە-
مۇ مۇسابقە ئېلان قىلىمەن» دېگەن گېپىنى ئۇنتۇپ كەتكەن ئە-
كەنمن.

— شۇ گېپىڭىز راستكەن - دە، — دېدىم خىجىل بولغان
هالدا.

— سىز مېنى يالغان سۆزلىدى دەپ ئويلاپ قالغانامۇ؟ — دېدى
ئۇ كۆزلىرىمنىڭ ئىچكىرىسىگە قاراپ.


— بولىدۇ. سىز شۇنداق دېگەنكەنسىز مۇسابقىڭىزنى قوبۇل
قىلىم. بىراق ئۆگىنىش قىلىمەن دەپ بەك چارچاپ كەتمەڭ. سىز
تېخى كىچىك. سالامەتلەكىڭىزمۇ مۇھىم، — دېدىم مەن.
شۇنىڭدىن كېيىن ھەر ئىككىلىمىز ئۆز ئىشلىرىمىز بىلەن
بولۇپ كەتتۈق. بىزگىمۇ ئۆزىمىزگە لايىق 3 - يىللەقنىڭ دەرسى
ئۆتۈلدى. روشنگۈلگىمۇ ئۆزلىرىگە لايىق 1 - يىللەقنىڭ دەرسى
ئۆتۈلدى.

مەۋسۇم ئاخىرلىشاى دەپ قالدى. مەن ھەر دائم قىيىن مەسىد-
لىلىرگە دۈچ كەلگىنىمەدە روشنگۈلننى ئەسلىپ قالاتتىم. ئۇ قىز
بۇنداق قىيىن مەسىلىلىرگە دۈچ كەلگەندە قانداق قىلىشنى بىل-
مەي، ئايىشەمگۈلگە ۋە ماڭا مۇسابقە ئېلان قىلىپ، رىقاپەتلەشىپ
ئۆگىنىمەن دېگىنىڭە تازا توپغاندۇ، بەلكىم مۇسابقە ئېلان قىلغە-
نىنى ئۇنتۇلۇپمۇ قالغاندۇ؟ ۋە دە بەرمەك ئاسان. ئۇنى ئەممەلەدە
كۆرسەتمەك تەس، دەپ ئويلاپ قالاتتىم.

مەۋسۇملۇق ئىمتىھان ئاخىرلاشتى. تەتلى قويۇپ بېرىش ئالا-
دىدا مەكتەپ چوڭ يىغىن ئېچىپ ئەلاچىلارنى مۇكايىتلىدى. «كۆز-
گە ئىلمىغان پۇتاق باشقىا چوماق» دېگەندەك روشنگۈلنباڭ ھەرقايدا-
سى پەنلەردىن ئالغان نومۇرلىرى ئايىشەمگۈلدىنمۇ يۇقىرىراق بو-



لۇپ، مەكتەپ تەسىس قىلغان بىرىنچى دەرىجىلىك مۇكايپات ۋە ئۇ -
قوش ياردەم پۇلىغا ئېرىشكەندى. مەن خېلى تىرسقان بولسامىن
بۇ مەۋسۇمدا ئەلاچىلار قاتارىدىن ئورۇن ئالالمىغاندىم.
مەن قىزىل بايراقلار بىلەن زىننەتلەنگەن يىغىن سەھىنسىدە
مەيدىسىگە شەرەپ گۈلى تاقيقىغان روشهنگۈل بىلەن ئايىشەمگۈلگە
قاراشتىن ئۇبۇلۇپ يەرگە قارىۋالدىم. زالدا چېلىنىۋاتقان قىزغىن
چاواڭ ئاۋازى قولىقىمعا كىرمەي ئۇنىڭ ئورنۇغا كىمدۈر بىرسى -
نىڭ «ھەي، سەن ئاشۇ كىچىك قىزىلارچىلىكىمۇ بولالەمىدىڭمۇ؟ سەن
ئۇلارنى كىچىك دەپ قارىمىغان بولساڭ، ئۆزۈڭدىن مەغرۇرلانمىغان
بولساڭ، سەنمۇ شۇ تاپتا ئۇلار بىلەن بىللە شەرەپ سەھىنسىدە
بولغان بولاتتىڭ» دېگەن ئاۋازى قولاق تۈۋىمە جاراڭلايتتى.



دام - دام

ئوتتۇرا دەرىجىلىك تېخنىكىمغا ئىمتىھان بېرىپ ئۆتتۈم. لې -. كىن بىرەر. مەكتەپنىڭ چاقىرىق قەغىزىنى تاپشۇرۇۋەلەغۇچە بولغان ئىنتىز ارىلىقىم مېنى ھەر كۈنى دېگۈدەك ناھىيەلىك مائارىپ ئىدا -. رىسىگە كىرىشكە، پايدىلىق خەۋەرلەرنى ئىڭلاب چىقىشقا مەجبۇر قىلاتنى.

بۇگۈنمۇ سەھەر ئورنۇمدىن تۇرۇپ ئاندا - ساندا ناشتا قىلىپلا مائارىپ ئىدارسىگە كىرىدىم. ئىمتىھاندىن ئۆتكەن ساۋاقداشلى -. بىرىنىڭ ھەممىسى دېگۈدەك ئىدارىدا ئىكەن. ئۇلارنىڭ بەزسى قە -. ۋەت خۇشال، بەزسى بولسا مەيوس كۆرۈنەتتى. — تۇرسۇنجان، سائى مالىيە سودا مەكتىپىدىن چافىرىق قەغىد -. زى كەپتۇ، بىرگە ئوقۇيدىكەنمىز، — دېدى بىر ساۋاقدىشىم ماڭا خۇش خەۋەر يەتكۈزۈپ. بۇ خەۋەرنى ئىڭلاب يۈرىكىم «جىغ» قىلىپ ئاغزىمغا قاپلاشقاد -. دەك بولدى. نېمە دېگەن زور خۇشاللىق - ھە؟ كۆتكەن كۇنلەر ئا -. خىرى كەپتۇ.

مەن چاقىرىق قەغىزىنى ئېلىپ ئۆيۈمىدىكىلەرگە خۇش خەۋەر يەتكۈزۈش ئوچۇن ماڭىدم. ئۆيگە چىققۇچە ئوقۇغان ۋاقتىلاردىكى ئىشلار بولۇپيمۇ ئۆكۈم پەرەاتنىڭ «دام - دام» دېگەن سۆزى ئې -. سىمگە كېلىپ كۆلۈپ تاشلىدىم.

سىلەرگە ئېيتىسام، ئىننىم پەرەاتجان بۇ يىل 13 ياشقا كىردى. تولۇقسىز ئوتتۇرا مەكتەپنىڭ 1 - يىللەقىدا ئوقۇيدۇ. ئۇ ھازىر كىچىك بولۇسمۇ، مېنىڭ نەزىرىمەدە كىچىك بالا ئەمەس. ئۇنىڭ «دام - دام» دەيدىغان سۆزى مېنى ئۆگىنىش��ە ئۇندەپ ئاخىرى نە -. تىجىگە ئېرىشتۈردى. مەنمۇ قولۇمىدىكى بۇ چاقىرىق قەغىزىنى



پەرھاتجانغا «دام - دام» قىلىپ بىر كۆرسىتەي قىنى؟
من 2 - سىنپىتا ئوقۇيدىغان ۋاقىتمىدا پەرھاتجان ماڭا ئەگە -
شىپ مەكتەپكە بېرىپ - كېلىپ يۈرۈپ ئوقۇشقا بەكلا قىزىقىپ
قالدى - دە، ئوقۇش يېشىدىن بىر يىل بۇرۇنلا بىرىنچى سىنپىقا
قوبۇل قىلىنىدى. ئۇ كىچىك بولسىمۇ ئەستە توتۇش قابىلىيەتى
مېنىڭكىدىن يۇقىرى ئىدى. كۆندە ئۆتۈلگەن 2 - 3 ھەرپىنى شۇ
كۇنلا چىرىلىق قىلىپ ياز الايىغان، ئوقۇپلايدىغان بولاتنى.
پەرھاتجان بىرىنچى ئوقۇش يىلىلا سىنپىتا ئەلاچى بولۇپ، بەش
دەپتەر، ئىككى قېرىنداش قەلەم مۇكايپات ئالدى. من ئۇ مۇكايپات
ئالغان كۇنى ئاخشىمى:

— ئۆكام، دەپتىرىڭدىن ئىككىنى، قەلىمىڭدىن بىرىنى ماڭا
بەرگىن، — دېدىم.

پەرھاتجان بەرگىلى ئۇنىمىدى. من ئاكىسى بولغانلىقىم ئۈچۈن
ئۇنىڭغا زورلۇق قىلىشقا باشلىدىم. دادام بۇ ئەھۋالنى كۆرۈپ مېنى
ئېيىلىدى.

— سەن پەزھاتجاننىڭ ئاكىسى تۈرۈقلۈق ياخشى ئوقۇپ مۇكا -
پات ئاللامىي ئۆكەنىڭكىنى تالىشامسەن؟ ئىزا تارتى - دېدى.

مەن گەپ قىلالمايى قىلىدىم. دادام پەرھاتجاننى، مۇكايپات ئالغان
دەپتەر - قەلەملىرىنى ماڭا «دام - دام» قىلىپ مېنى ئىزا تارتقۇ -

رۇشقا بۇيرۇدى. دادامنىڭ بۇ گېپى يەرھاتجانغا بولۇپ بەردى. ئۇ:

— ئاكا! دام - دام، مېنىڭكىدەك دەپتىرىڭ بارمۇ؟ مۇكايپات
ئالسىدېڭمۇ؟ مەكتەپكە بارساڭ ئوينايىسەن، بىللار بىلەن ئۇرۇشە -

سەن، سىنپىقا موشۇڭ، كۈچۈكلىرىنى ئەكىرىپ مۇئەلىمەنى رەز -
جىتىسىن، ياخشى ئوقۇغان بولساڭ ماڭا ئوخشاش مۇكايپات ئالالايت -

تىڭىشكە باشلىدى. ئۇ ھەر قېتىم «دام - دام» دېگەندە بەكمۇ خىجىل
بولاتىم. يۈزۈم خۇددى چۈمۈلە ماڭغاندەك چىمىلىدایتتى.

ئىككىنچى يىلى من كەپسەزلىك ۋە ئويۇننى تاشلاپ پۇتۇن ئوي -
خىيالىمۇ ئۆگەنىشىكە مەركەزلىشتۈرۈدوم. لېكىن ئاساسىم ئاجىز

بولغاچقا قانچە تىرىشىسىمۇ يەنلا ئەلاچى بولالىدىم. پەرھات يەنە ئەلاچى بولۇپ «دام - دام»غا چوشتى. ساۋاقداشلىرىمىدىنەمۇ ئىزا تارتىشقا باشلىدىم. بىر كۆنى مۇئەللىم:

— تۈرسۈنچان، نېمىشقا ئۆكىڭىزچىلىك بولالمايسىز؟ — دە.
ۋىدى، ئىزا تارتىقىنىمىدىن بېشىمنى پارىتىغا قويۇپ ئولتۇرۇۋالدىم.
مەندە نېمە ئامال؟ شۇنچە تىرىشىسىمۇ ئەلاچى بولالمايدىكەنمەن.
مەن شۇنىڭدىن كېيىن بەل قويۇۋېتىپ بوشىشىقا باشلىدىم.
باشلاغۇچ مەكتەپىمۇ مىڭ تەسلىكتە پۇتتى. ئوتتۇرا مەكتەپكە بار-
دەم. دادام مېنى ئۆزى مەكتەپكە ئېلىپ بېرىپ مۇئەللىمگە:

— بۇ بالام كەپسىزرهك، ئوبۇنغا ئامراق. شۇ سەۋەبتىن ئۆگە.
خىش نەتىجىسى ياخشى ئەمسىس، شۇڭ! سىلىگە دەيدىغىنىم چىڭ تۇتۇپ،
تەلەپنى قاتىق قويۇپ ئوقۇتسىلا، مەكتەپكە تولۇق ئەۋەتىشكە،
دەپتەر - قەلەملەرنى تولۇق ئېلىپ بېرىشكە مەن مەسئۇل، —
دېرى.

شۇنىڭ بىلەن ئوتتۇرا مەكتەپتىكى ئوقۇش هاياتىنى باشلى-
ۋەتتىم. كونىدۇزى بىر كۈن بولسىمۇ پەرھاتتىن نېرى بولدۇم.
«ئۆكىڭىزچىلىك بولالمايسىز» دەيدىغان گەپلەرنى ئائىلىممايدىغان
بولدۇم. لېكىن ئاخشىمى ئۆيىدە يەنلا ئۇ گەپتىن قۇتۇلالمىدىم.
ھەش - پەش دېگۈچە بىر يىل توشۇپ پەرھاتجانىمۇ ئوتتۇرا
مەكتەپكە كەلدى. مېنىڭ بېشىمغا يەنە غەم چوشتى. پەرھات يەنە^{ئەلاچى بولسا، ئوتتۇرا مەكتەپتىكى مۇئەللىممىم «ئۆكىڭىزچىلىك}
^{بولالىمىدىڭىزمۇ؟» دەيدۇ. مەن يەنە ئىزا تارتىمەن.}

راست دېگەندەك پەرھات ئوتتۇرا مەكتەپكە كېلىپ بېرىنچى ئۇ -
قۇش يىلىلا ئەلاچى بولۇپ، مۇكايپات ئېلىپ مېنى ئوبدانلا ئىزاغا
قويىدى. بۇ دەل مېنىڭ تولۇقسىز ئوتتۇرىنىڭ 2 - يىلىقىنى تو-
گەتكەن ۋاقىتىم ئىدى. دادام يەنە ئۆيىدە پەرھاتنى دام - دام دېگۇ -
زۇشكە باشلىدى. مەن ئاخىرى چىداپ تۇرالمىدىم - دە، قەتىئىي
نىيدىتكە كېلىپ ئۆگىنىشكە كىرشتىم. «قىيىن ئىش يوق ئالەمەدە،
كۆڭۈل قويغان ئادەمگە» دېگەندەك كۆڭۈل قويۇپ ئائىلىغان دەرس -



لىرىم مېڭەمدىن ئورۇن ئېلىشقا باشلىدى. ئويۇنلارنىمۇ تاشلىدىم. ئۆگىنىش قىلىشىقىمۇ كەڭرى ۋاقتىت چىقتى. تاپشۇرۇقلارنىمۇ مۇستەقىل ئىشلەيدىغان بولۇدۇم. مۇئەللىم، ساۋاقداشلىرىم ۋە داداممۇ ئۆگىنىش روھىمغا ئىلھام بەردى. بەزى دەرس تەكرا لاش ۋاقتىلىرىدا سىنىپتا «كىچىك مۇئەللىم» مۇ بولۇپ قالدىم. شۇنداق تىرىشچانلىق نەتىجىسىدە يىللېق ئىمتىھاندا ئەلاچى بولۇپ مۇكايپات ئالدىم. پەرها تامۇ مۇكايپات ئالدى. مەكتەپ بىزىگە «ئاكا - ئۆكا ئەلاچىلار» دەپ نامە بەردى. ئاخشىمى ئۆيگە كەلگەندە پەر - هاتجان بىلەن ئىككىمىز ئالغان مۇكايپاتلىرىمىزنى دادامغا كۆر - سەتتۇق. دادام خۇشال بولۇپ:

— تۈرسۈنجان، بۇ سېنىڭ مەكتەپتە ئوقۇپ بىرىنچى قېتىم مۇكايپات ئېلىشىڭ، ئۆكائىنىڭ بولسا 14 - قېتىم مۇكايپات ئېل - شى. يەنلا ئۆكاك ياخشى. سەن ئوغۇل بالا بولغاندىكىن يېقىندا ئە - لىنىدىغان تېخنىكىم ئىمتىھانىغا قاتنىشىپ ئۆتۈپ، بىرەر مەك - تەپنىڭ چاقىرىق قەغىزىنى ئېلىپ چىقىپ ئۆكاكىغا «دام - دام» قىلىپ كۆرسىتەلىسىڭ ھېساب، — دېدى.

تېخنىكىم مەكتەپلىرىگە ئوقۇغۇچى قوپۇل قىلىدىغان ئىمتى - هاننىڭ ۋاقتىمۇ يېقىنلىشىپ قالغانىدى. مەن بىر مىنۇت ۋاقتى - نىمۇ قولدىن بەرمەي ياخشى ئۆگەندىم. ئىمتىھانىنىمۇ ياخشى بېرىپ ئۆتۈم. مانا، مالىيە سودا مەكتىپنىڭ چاقىرىق قەغىزىنىمۇ قو - لۇمغا ئالدىم.

مەن شۇ خىلالار بىلەن ئۆيگە قانداق كېلىپ قالغانلىقىمنىمۇ سەزمەي قاپتىمەن. ئۆيده پەرها تاجان يۇتون زېھنى بىلەن تەتلىلىك تاپشۇرۇقىنى ئىشلەۋاققانىكەن. مەن، پەرها تاجاننىڭ ھېلىقى «دام - دام» سۆزى مېنىڭ ئۆگىنىشىمگە غايىت زور تۈرتكە بولغانلىغا ئوخشاش، پەرها تاجاننىڭمۇ كېلىر يىلى دۆلەتلەك ئىمتىھاندىن ئۆ - توشىگە تۈرتكە بولسۇن ئۇچۇن قولۇمدىكى چاقىرىق قەغىزىنى ئۆ - نىڭ كۆزىگە تەڭلەپ تۈرۈپ:

— پەرها تاجان قارا، دام - دام! — دېدىم.

بۇۋاينىڭ كۆڭلى

- دادا، بىر يەرگە بارمايدىغانسىن؟
- ياق، بارمايمەن. قانداق دەيسىن بالام؟
- شەھرگە كىرىپ بىر نەرسە سېتىۋېلىپ چىقماقچى ئىدىم.
- نېمە سېتىۋالاتتىڭ؟
- ئەترىتىمىزدىكى پىيونېرلار يىغىش قىلغان 30 يۈەنگە مە. هەللىدىكى ئىككى ئىگە - چاقىسى يوق نامرات ئائىلىگە بىردىن چايدان، سوپۇن، گۈگۈت دېگەندەك نەرسىلەرنى ئېلىپ چىقماقچى بولغانىدىم.
- پىيونېرلار ئەترىتىڭلار مۇشۇ كۈنلەردە خېلى ياخشى پائالدە. يەتلەرنى قىلىۋاتىسىلەر جۇمۇ، پۇلۇڭلار يەتمىسە مەن بېرىھى بالام.
- پۇلىمىز يېتىدۇ.
- تېزراق چىق ئەمسە، چوڭ ئاناثنى كۆرگىلى بارنىمىز.
- ماقول دادا.
- ئابدۇغىنى تال بارىڭى ئاستىغا دەسىتىپ قويۇلغان ۋېلىسىدە. پىتىنى يېتىلىدى - دە، چاي ئىچىپ ئولتۇرغان دادىسغا قاراپ قويۇپ هوپلىدىن چىقىپ كەتتى.
- نامان ئاكا ئوغلى ئابدۇغىنىنىڭ يېقىندىن بۇيان قانداق ئىش قىلىسا دەپ قويۇپ قىلىدىغان، بىر يەرگە بارسا سوراپ بارىدىغان، چىراىلىق سۆزلىدىغان بولۇپ قالغىنىغا مەستلىكى كېلىپ يۈرگەن بۇ كۈنلەردە ئوغلىنىڭ يەنە «بۈگۈن دەم ئېلىش كۈنى، شەھرگە كىرىپ ئويناپ چىقىمەن» دېمەي، ئەتە ئېلىپ بارماقچى بولغان ئىگە - چاقىسىز نامراتلاردىن ھال سوراش پائالىيتسىگە نەرسە - كېرەك سېتىۋېلىپ تەييارلىق قىلىشى نامان ئاكىنى ناھايىتىمۇ



خوش قىلىۋەتى.

ۋېلىسىپىتىنى يېتىلەپ يولغا چىققان ئابدۇغىنى خۇددى يۈگەندە -
نى ئۆزۈپ قاچقان تايىدەك ۋېلىسىپىتىنىڭ رام ئارقىدىن پۇتىنى ئە -
لىپ ئالىدە كىلۇمېتىرىلىق يېراقتىكى شەھەرگە قاراپ مېڭىپ كەتە -
تى. سەھەرنىڭ سالقىن شامىلى ئۇنىڭ بوبىنىدىكى قىزىل گالىس -
تۈكىنىنىڭ ئۆچىنى يەلىپتۈپ، ئالىمدىكە مەڭىزىنى سۆيۈپ ئۆتەتتى -
ئابدۇغىنىنىڭ كۆز ئالىدىدا ئۇنىڭ كىچىك ئەترىتىدىكى قىز - ئۇ -
غۇللارغا ئىگە - چاقىسىز، قېرى - ئاجىز لارنىڭ رەھمەت ئېيى -
تىۋاتقان، پىيوبىر لارنىڭ تالىشىپ يورۇپ ئۇلارنىڭ ھوپلىسىنى
سۇپۇرۇپ، سۇ چېچىۋاتقان، كىرلەرنى يۈيۈۋاتقان، ئىدىشلارنى سۇ -
بىلەن تولىدۇرۇۋاتقان كۆرۈنۈشلەر نامايان بولۇشقا باشلىدى. ئابدۇ -
غىنى هايدانلاغانسېرى ۋېلىسىپىتىنىڭ پىدالىنى تېخىمۇ كۈچەپ
تېپەتتى.

ئابدۇغىنى يېزا بىلەن شەھەر ئوتتۇرسىدىكى سايغا كەلگەندە
ئېشىك ھارۋىسى كۆمتۈرۈلۈپ كېتىپ، بازارغا ئېلىپ ماڭغان ئۆ -
روكىلىرى چېچىلىپ كەتكەن بىر بوقاينى كۆردى - دە، ۋېلىس -
پىتىشىن چوشۇپ سورىدى:

— بوقا، من ياردەملەشكۈدەك ئىش بارمۇ؟
— ئىشقو بار بالام. شەھەرگە چىققان ئوخشايسەن. يولدىن قالا -
معن، — دېدى.

ئابدۇغىنى چېچىلىپ كەتكەن ئۆرۈكلىرىگە بىر خىل ئېچىنىش
نەزىرى بىلەن قاراپ قويىدى - دە، يەنە سورىدى:
— بوقا، ئۆرۈكلىرىنى ساقلى ئەكىرەمتىلە؟
— شۇنداق بالام. كەتكەن ئۆرۈكلىۋ بېغىنى ھۆددە ئالغان
ئىدىم. «بالدۇر پىشتى»نىڭ تۆت تۆپى پىشقانىدى. سېتىپ چىقاي
دەپ سەھەرلەپ يولغا چىقسام، يولدا بۇ كېلىشىمىسىلىك...
ئابدۇغىنى قىزغىنىلىق بىلەن بوقاiga ياردەملەشىپ، ھارۋىدىن
ئۆرۈك قاچىلانغان سېۋەتلەرنى چۈشورۇپ، ھارۋىنى يۆلىدى. ئىش

تېخىمۇ چاتاق ئىدى. ھارۋىنىڭ يىقلىغان تەرەپتىكى چاقىنىڭ بەذىدەشى سۈنۈپ، سىملەرى پۇتونلىمى ئوزولۇپ كەتكەندىدى. بۇنى كۆرۈپ بۇۋايىنىڭ بېشى تېخىمۇ قاتتى. ئابدۇغېنى بىر دەم ئويانغا زادىن كېيىن سورىدى:

— بۇۋا، ئۆيلىرى قەيدىرەدە؟

— سايىباغدا بالام.

— ئۆيلىرىدە زاپاس چاق بارمۇ؟

— يوق ئىدى بالام.

ئابدۇغېنىنىڭ، بۇۋايىنىڭ ئۆيىدە زاپاس چاق بولسا ئەكېلىپ سېلىپ بېرىھى دېگەن ئوبىمۇ يوق بولۇپ چىقىتى.

— بۇۋا، بازاردىن چاق سېتىۋېلىپ چىقساق قانداق بولار؟ — سورىدى ئابدۇغېنى.

— شۇنداق قىلساققۇ ئوبدان بولاتتى، بالام. شەھەر ئۆزاق تۇر-سا، — دېدى بۇۋاي.

— مەن سىلىگە چاق ئېلىپ چىقىپ بېرىھى، ۋېلىسىپتى بىلەن بىرددەمە كىرىپ چىقىمەن.

— ماقۇل بالام، ماقۇل، — بۇۋاي بۇ كېلىشىمەسلىكتىن تېزراق قۇتۇلۇش ئۈچۈن 100 يۈەننى ئابدۇغېنىغا تۇقۇزۇپ شەھەرگە يول-خا سالدى.

ئابدۇغېنى بازارغا كىرگەندىن كېيىن ئاۋۇال بۇۋايىنىڭ ھارۋىدە سىغا بەنداش، سىم سېتىۋېلىپ توقۇتتى. ئاندىن ئۆزى ئالدىغان نەرسىلمەرنى سېتىۋالدى. بۇۋاي ئابدۇغېنى شەھەرگە كىرىپ كەتە كەندىن كېيىن بىردىنلا كۆڭلىگە گۈمان چوشۇپ يۈرۈكى «جىغ» قىلىپ قالدى.

— مەن، — دەيتتى بۇۋاي، — ئۇ بالىنىڭ ئىسمىنى، ئۆيىنى، كىمنىڭ بالىسى ئىكەنلىكىنى بىلمسەم، 100 يۈن پۇلنى ئېلىپ قېچىپ كەتسە نېمە دېگۈلۈڭ؟ هەي! ... خۇدا كۆڭلىگە ئىنساب بې-رەر!...



بۇۋاي شۇ خىياللار بىلەن ئىككى سائەت ساقلىدى. ئابدۇغىنى چىقىمىدى. بۇۋاينىڭ گۇمانى تېخىمۇ كۈچىدى. شۇ چاغدا 5 ~ 6 بالا ئولاغ باقىلى سازلىققا كېلىپ قالدى. ئۇلاردىن بىرى: — بۇوا، تۇرۇپ قاپىلىلغۇ؟ هارۋا بىر نەرسە بولغان ئوخشدى. مامدۇ؟ — دەپ سورىدى.

— ھەئە بالام. هارۋا كاتاشدا ئورۇلۇپ كېتىپ بەندىشى سۇنۇپ كەتتى، سىملەرىمۇ ئۆزۈلدى، — دېدى بۇۋاي بالىغا جاۋاب بەرگەچ شەھەر تەرەپكە بويۇنلىرىنى سوزۇپ ئىنتىزازلىق بىلەن قاراپ. يولدا بازارغا كىرىپ كېتىۋاتقان ئادەملىرىدىن باشقا بازاردىن چىقىۋاتقان ئادەم كۆرۈنمەيتتى. بۇۋاي بولغان ئىشلارنى ۋە كۆزلىرى چوڭ، يۈزى يۇمىلاق، ئىڭىكىدە مەڭ بار بىر بالىنىڭ 100 يۈەننى ئېلىپ شەھەرگە كىرىپ كەتكىنگىمۇ خېلى ۋاقتىلارنىڭ بولۇپ قالغانىنى، پۇلننى ئېلىپ قېچىپ كەتتىمىكىن دەپ ئوپلاپ تىت - تىت بولۇۋاتقانلىقىنى ئېيتىپ بەردى. بالىلار بۇۋاينىڭ سۆزىنى ئاخىلغاندىن كېيىن ئابدۇغىنى ئەسکە ئېلىشتى - ٥٥:

— بۇوا، خاتىرجەم بولسىلا، سىلە پۇل بەرگەن بالا بىزنىڭ ساۋاقدىشىمىز. پىيونپىرلار ئەترىتىمىزنىڭ باشلىقى، ئىسمى ئابدۇغىنى. ئۇ پۇللەرنى ئېلىپ قېچىپ كېتىدىغان بالا ئەممەس، — دەپ بۇۋاينى خاتىرجەم قىلىشتى.

— ئابدۇغىنى چىقتى. — دېدى يول تەرەپكە قاراپ تۇرغان بىر بالا. ھەممەيلەن يول تەرەپكە قاراشتى. ئابدۇغىنى بىر تال چېچىدىن مىڭ تال تەر تامچىلىغان حالدا بېتىپ كېلىپ ۋېلىسىپتىتىن چوشتى. ئۇنىڭ ئاق كۆينىكىنىڭ دۇمبىسى تەردەن ھۆل بولۇپ كەتكەندى. ئۇ ئاغزىنى چوڭ ئېچىپ، كۆكىركىنى چىڭ بېسىپ بىر دەم نەپەسلىنىپ تۇرغاندىن كېيىن دېدى:

— سىلىنى ساقلىتىپ قويدۇم بۇوا. بازاردا بەنداشقا سىم توقۇ - تىمەن دەپ ھايال بولۇپ قالدىم. يولدا ئادەم كۆپكەن، ۋېلىسىپتىنى تېز ھەيدىيەلمەي قالدىم.

— ھېچقىسى يوق بالام، — دېدى بۇۋاي بېلىدىكى بەلبېغىنىڭ ئۇچى بىلەن ئابدۇغېنىنىڭ يوز - كۆزلىرىدىكى تەرنى سورتوب تۈرۈپ.

بۇۋايىنىڭ چىرايدىكى پەريشانلىق، گۇمان ئالامەتلەرى يوقاپ، ئۇنىڭ ئورنىنى شادلىق، سوئيۇنۇش ئالامەتلەرى قاپلىدى. ئابدۇغە - نى بۇۋايىنىڭ ئاشقان پۇلىنى قايتۇرۇپ بەرگىنىدە، بۇۋاي تېخىمۇ خۇش بولۇپ كەتتى. بىر بالا ئابدۇغېنىنىڭ ۋېلىسىپتىنى مىنپ بېرىپ ئۆيىدىن ئامبۇر، كۈلۈچلارنى ئېلىپ كەلدى. بالىلار قولمۇ قول تۇتۇش قىلىپ بۇۋايىنىڭ هارۋىسىنى رېمۇنت قىلىپ پۇتتو - رۇپ، ئېشەكتى هارۋىغا قوشۇپ، سېۋەتلەردىكى ئۆرۈكلىرىنى هارۋى -غا ئېلىپ بەردى. بالىلارنىڭ بۇ ئىشىغا مەستىلىكى كېلىپ تەسر - لهنگەن بۇۋاي:

— سىلەر ناھايىتى ياخشى بالىلار ئىكەنسىلەر، مېنىڭ غېممە - نى يېدىڭلار، مېنىڭ جاپايىمنى تارتىتىڭلار، مېنى بىر ئوبىدان بۇۋا دەپ ھۆرمىتىمىنى قىلدىڭلار، سىلەر ئۆز بۇرچۇڭلارنى ئادا قىلا - دىڭلار. كىچىكلىرىنى ئىززەتلىش بىزنىڭمۇ بۇرچىمىز. بۇ بىر سې - ۋەت ئۆرۈك مېنىڭ كۆڭلۈم. ياق دېسەڭلار رەنجىپ قالىمەن. هار - دۇقىڭلارنى ئالغاچ ئۆرۈك يەڭلار، بالىلىرىم.

بۇۋاي، بالىلارنىڭ ئۇنىمىغىنىغا ئۇنىمى يېرىنىمى باشقا ئۆزىنىمى باشقا ئۆرۈكلىرىنى سېتىپ چىقىش ئۇچۇن شەھەرگە قاراپ ماڭدى.





مۇئەللىم، مېنى قۇتقۇزۇۋېلىڭ!

دەرسىتىن چۈشۈپ ئىشخانىغا كىرىپ تۇرۇشۇمغا، مەكتەپكە كەلگەن خەت - چەك، گېزىت - ژۇرناللارنى تارقىتىپ بېرىدىغان خادىم ئىز بېسىپلا ئىشخانىغا كىردى - ۵۵: - مۇئەللىم، سىلىنىڭ خەتلەرى، - دەپ ماڭا بىر پارچە خەتنى بەردى.

- كىمىدىن كەلگەن خەتكىنە؟ - مەن كونۋېرتىنىڭ ئوستىگە يېزىلغان خەتلەرنى ئوقۇدۇم. خەت ھەقىقەتەن ماڭا يېزىلغانىكەن. بىراق خەتنى ئەۋەتكۈچى ئىسمىنى يازماپتۇ. مەن كونۋېرتىنىڭ ئاغ. تىرىنى ئېچىپ خەتنى ئوقۇشقا باشلىدىم.

«سالام. قەدىرلىك مۇئەللىم، مېھربان ئۇستا زىم، سالامەتمۇ سىز؟ مەن سىزنىڭ ئوقۇغۇچىڭىز مۇھەممەت ئەلى. مۇئەللىم، مەن سىز دىن ئۆتونىي، مېنى تېزراق قۇتقۇزۇۋېلىڭ!

مۇئەللىم، سىز مېنىڭ دۇنيادىكى ئەڭ يېقىن كىشىمىسىز، قەلبىم سىزنىڭ مېنى قۇتقۇزۇۋەلىدىغانلىقىڭىزغا گۈۋاھلىق بېـ. بىرپ تۈرىدۇ. مۇئەللىم، مەن ھازىر مازارلىق يېزىسىدىكى يُسىن قارى دېگەن كىشىنىڭ ئۆيىدە. مەن نېمە ئۈچۈن بۇ يەرگە كېلىپ قالغانىمى سىزگە سۆزلەپ بېرىي.

تەتلىل قويۇپ بېرىلگەن كۈننىڭ ئەتتىسى سەھەردە دادام: - ئوغلۇم، مازارلىق يېزىسىدا بىر تاغاڭ بار، يوقلاپ كېلىيـ. لى، ھارۋىنى قاتقىن، - دېدى.

مەن ئۇييقۇدىن كۆزۈمنى تەستە ئېچىپ مازارلىق يېزىسىغا بېـ. مرش ئۈچۈن ئىشەك ھارۋىسىنى قاتتىم. بىز شۇ سەھەر دىلا بىر تاغار بۇغدىينى ھارۋىغا بېسىپ، يۆكىمە مۆڭگۈزلىك قارا قوچقارنى

هارۋىنىڭ ئارقىسىغا باغلاب مازارلىق يېزىسىغا قاراپ ماڭدۇق.
 كۆڭلۈمدى: «تۇغۇلۇپ 14 ياشقا كىرگىچە كۆرمىگەن قانداق تاغامدو
 ئۇ؟ بۇغداي بىلەن قوچقارنى نېمىشقا ئېلىپ بارىدىغاندىمىز؟» دەپ
 ئەيلىسامىمۇ، ئەمما ئاشۇ كۆرمىگەن تاغامنى كۆروش مېنى خېلى
 خۇشال قىلىپ قويىدى. بىز ناماژشام بىلەن مازارلىق يېزىسىغا يېپ.
 تىپ كېلىپ، كىشىلەردىن سوراپ يۇرۇپ ياسىن قارىم دېگەن كە.
 شىنىڭ ئۆيىنى تېپىپ كىردىق.

— خوش، ئۆزلىرىنى قايىسى يۇرتتىن سورايمىز؟ — دېدى يَا.
 سىن قارىم هوپىلىدا دادام بىلەن كۆرۈشۈپتىپ.

— چىلانلىق يېزىسىدىن بولىمەن تەقسىر، ئۆزلىرىنىڭ نام -
 شهرپىرى ھەرقاچان دىلىمدا. پېقىرنىڭ بۇ ئوغلىغا مۇسۇلماندار.
 چىلىقنىڭ قائىدىلىرىنى ئۆكىتىپ، ئاغزىغا ئىلىم سېلىپ قويىار.
 مىكىن دەپ كېلىشىم ئىدى، — دېدى دادام ياسىن قارىغا بېشى
 يەرگە تەڭكىچە ئېگىلىپ سالام قىلىپ.

دادامنىڭ بۇ سۆزىنى ئاخىلاب يۇرىكىم «جىغ» قىلىپ قالدى. يَا.
 سىن قارىم هارۋىنىڭ كەينىگە باغلاب قويغان قوچقارغا، هارۋا
 ئۇستىدىكى تاعارغا بىر قارىۋەتكەندىن كېيىن:
 — ئوبىدان ئوپلاپلا. ئىككى دۇنيالىق ساۋاب ئاپتىلا. قېنى ئۆيىگە
 كىرىپىلى، — دېدى بىزنى ئۆيىگە باشلاپ.

مۇئەللىم، مەن شۇ كېچىسى كۆز يۈممىي چىقتىم. دادام سە.
 ھەردە ئورنىدىن تۇرۇپ مېنىڭ يىغلاپ، يالۋۇرۇشۇمغا قارىمىاي
 يۇرتقا قايتىپ كەتتى. مەن كەچ كىرگۈچە ھېچ نەرسە يېمەي
 يىغلاپلا ئولتۇرۇمۇم.

مانا، بۇ يەردە تۇرۇۋاتقىنىمىغىمۇ ئىككى ئاي بولدى. مېنىڭ
 بولسا كۆزۈمىدىن ياش قۇرمىدى. قولىقىمىدىن تىل - ھاقارەت،
 بېشىمىدىن تىاياق كەتمىدى. ئاھ مۇئەللىم، سىز بىزنى ئۇرمایتتى.
 ئىخزىز، تىللەمایتتىڭىز، ھەمىشە ئىللەق مۇئامىلە قىلاتتىڭىز. لە.
 كىن بۇ يەردە... ھەي!



مەن دادام كەتكەن كۈنىنىڭ ئەتىسى ياسىن قارىمنىڭ قويلىرىنى بىر يىلدىن بۇيان بېقىپ كېلىۋاتقان پادىچى بالىنىڭ ۋەزپىسىنى ئۆتكۈزۈۋەدىم. ياسىن قارىم مېنى ئالدىغا چاقىرىپ: — ئوغلۇم، داداڭنىڭ تەرىپىلەپ بېرىشچە ئەقىلىك، ئەخلاق-لىق ياخشى بالا ئىنكەنسەن. ئۆزۈڭگىمۇ پەيغەمبىرىمىز مۇھەممەت ئەلمەيسىسالامنىڭ ئىسمى قوپۇلغانىكەن. ئۈلۈغ «قۇرئان كەرمىم» دە: «ئۇستاز رازى، خۇدا رازى» دېگەن گەپ بار. شۇڭا بۇگۈندىن باشلاپ مېنىڭ بۇيرۇقۇمدا بولىسىن، — دېدى — دە، خەتلەرى سۇۋاش بې-سىلغان بىر «ھەپتىيەك» نى قولۇمغا تۇنقولۇپ قويۇپ، قولىنى ئېگىز كۆتۈرۈپ دۇئا قىلدى. كېپىن «ھەپتىيەك» تىكى ئەرەب ئې-لىبەسىنى بىر قېتىم ئوقۇپ بەردى. مەن، مانا شۇنىڭدىن باشلاپ خوراڭ چىلاش بىلەن ئورنۇمدىن تۇرۇپ ياسىن قارىمنىڭ باشقا شاگىرتلىرىغا قوشۇلۇپ مەسچىتكە چىقىمەن. مەسچىتتىن كىرىپ بىر ئاننى بېلىمگە تۈگۈپ قوي - كالىلارنى ھەيدەپ ئوتلاققا ماڭىد-مەن. ئوتلاقتا بىر كۆزۈم قوي - كالىلاردا، بىر كۆزۈم ھېلىقى «ھەپتىيەك» تىكى «بە» «سە» «لام» «جىم» لاردا. بۇلارنى يادلايمەن. چوشته قوي - كالىلارنى ئېلىپ كېلىپ ئېغىلغا سولايىمەن - دە، توپا يۈدۈپ ئەكىرىپ قوي - كالىلارنىڭ ئايىغىغا تۆكىمەن. پې-شىنده قوي - كالىلارنى ھەيدەپ يەنە ئوتلاققا ماڭىمەن. كەچقۇرون خۇپىتەنى ئوقۇپ بولغاندىن كېپىن ياسىن قارىم ئىنچىكە ئاۋازى بىلەن قىرائەتنى باشلايدۇ. مەن ھېچقانداق بىر نرسە بىلمسەممۇ ياسىن قارىمنىڭ باشقا شاگىرتلىرىنىڭ ئەڭ ئاخىرىدا ئولتۇرۇپ ئۇنىڭ مۇڭلۇق ئاۋازىغا قۇلاق سالىمەن.

بىر كۈنى ياسىن قارىم قىرائەت قىلىۋاتقاندا ئختىيار سىز ئاۋازىم تېشىمغا چىقىپ كەتتى. ياسىن قارىم: — قايىساڭ؟ — دېدى — دە، ئارقىسىغا بۇرۇلۇپ قولىدىكى ھا- سىسىنى ماڭا قارىتىپ ئاتتى. ھاسا ئۇدۇل كېلىپ ئاغزىمغا تېگىپ ئىككى چىشىمنى چۈشورۇۋەتتى. ياسىن قارىم:

— «ئۇستازى زالىم بولسا، شاگىرتى ئالىم بولىدۇ» دېگەن گەپ بار. مەندىن رەنجىمەڭلار. قىرائىت ۋاقتىدا غەيرى ئاواز چىقار - ساڭلار ئىماندىن ئاجرايسىلەر. دوزاخقا كىرسىلەر. شەيتاننىڭ ئارقىسىغا كىرمەڭلار، — دېدى قەھر بىلەن.

ئەتىسى مەن چىشىمنىڭ ئاغرىقىدا ھېچ نەرسە يېيەلمىدىم. كالپۇكۈممۇ يېرىلىپ كەتكەنىدى. شۇ كۈنى دادام ئېشەك ھارۋەد - سىغا يەنە بىر تاغار بۇغداي، قوغۇن - تاۋۇز، ئالما - ئامۇنلارنى بېسىپ ياسىن قارىمنىڭ ئۆيىگە كەلدى. مەكتەپتە ئوقۇۋاتقاندا «دەپتەر - قەلەم ئېلىپ بەر، كىتاب ئېلىپ بەر» دېسەم پۇل يوق دەپ قاتتىقلق قىلىدىغان دادام دەسلەپتە بىر قوچقار، بىر تاغار بۇغداي، ياسىن قارىمغا تونلۇق رەخت ئېلىپ كەلدى. بۇ قېتىم يە - نە خېلى كۆپ نەرسىلەرنى ئېلىپ كەپتۇ.

مەن دادامنى بىر خالىي جايغا تارتىپ، پادىچى بولغۇنىمىنى ئېپتىتىم ۋە يىغلاپ تۇرۇپ چوشۇپ كەتكەن چىشىمنى كۆرسەتتىم. دادام:

— ياسىن قارىم ئەۋلىيا دەرىجىسىگە يەتكەن ئادەم. ئۇنىڭ ئۇستىگە سېنىڭ ئۇستازىڭ. شۇڭا جان دەپ خىزمىتىنى قىلىشىڭ كېرەك. ئۇ نېمە؟ بۇ نېمە؟ «يەر قۇياشنى ئايلىنىدۇ. ئايدين نۇر چىقمايدۇ» دەپ كۆپۈرلۈق چىققان ئاغزى يېڭىغا ئوبدان بولۇپتۇ. ئۇس - تازىڭىنىڭ قولى تەگكەن يەردىن قىزىل گۈل ئۇنۇپ چىقىدۇ، — دېدى ۋە قېچىپ كەتسەڭ پاچىقىڭىنى چىقۇۋېتىمەن دېگەننى قوشۇپ قويىدى.

دادامنىڭ سۆزلىرىنى ئاڭلاپ پوتۇن بەدىنىم مۇزلاپ كەتكەندەك بولدى. ئۆزۈمنىڭ دادىسىنىڭمۇ ماڭا ئىچى ئاغرىمىدى. ناچار ئۇ - رۇقلۇق، ئۇيقوسىزلىق، ھارغىنلىق، ئېغىر ئىش - ئەمگەكتىن ئورۇقلاب كەتكىنىمگە، تاياق تەگكەن يەردىن قىزىل گۈل ئەمەس قىپقىزىل قان چىققىنىغا رەھمى كەلمىگەن دادامدىن بۇگۇن ناها - يىتىمۇ قاتتىق رەنجىدىم.



مۇئەللىم، دادامنىڭ ئېيتىشىچە سىز مېنى چاقىرغىلى بىر نەچچە قېتىم ئائىلىمىزگە بېرىپىسىز. مەن بۇنى ئاڭلاب تاھايىتى خوش بولدۇم. لېكىن دادام مازارلىق يېزىسىدىكى ئوتتۇرا مەكتەپ-تىن بىر تونۇشى ئارقىلىق مېنىڭ بۇ يەردە ئوقۇۋاتقانلىقىم توغ-رىسىدا يالغان ئىسپات خەتنىن بىرنى يازدۇرۇپ كېلىپ ئېلىپ كەتتى. دادام بۇ خەتنى بۇچاغقا سىزگە بېرىپ بولدى. بىلكىم سىز بۇ خەتكە ئىشىپ مېنى ئىزدەشنى توختاتقانسىز. شۇڭا مەن بۇ خەتنى يېزىپ ناھىيە بازىرىغا بارىدىغان بىر كىشىدىن پوچتىغا سېلىۋېتىشتى ئۆتوندۇم.

مۇئەللىم، مەن ئوقۇيمەن. سىزدە ئوقۇيمەن. مەن سىزنى، مەك-تىپىمنى، ساۋاقداشلىرىمىنى بەكمۇ سېخىندىم. مۇئەللىم، مېنى قۇنقۇزۇۋېلىڭ، مەندەڭ بىر ئوقۇغۇچىڭىزنى، ئىلىم - پەن بولى-قىدىن ئاييرىلىپ، خۇراپاتلىقنىڭ قارماقىغا ئىلىنىپ قالغان بېلىد-جىنىڭىزنى قۇنقۇزۇۋېلىڭ. مۇئەللىم، تېزراق بولۇڭ، مەكتەپتە دەرس باشلانغىلى ئىككى ھەپتە بولدى ھەقىچان، دەرسىتە كېيىن قالسام يىل ئاخىرىدا «ئلاچى»لىق نامىمغا داغ چوشۇپ قالىدۇ.

سىزنى سېخىنىپ ۋە سىزگە ئىشىنىپ ئوقۇغۇچىڭىز:

مۇھەممەت ئەلى

1998 - يىلى 15 - سېنتەبىر

مۇھەممەت ئەلىنىڭ خېتىنى ئوقۇپ بولۇپ قەلبىم قاتتىق ئازابلاندى. خەتنى ئېلىپ يېزىلىق ساقىچىخانىغا قاراپ ماڭدىم. ئە-چىمده: «خاتىرجەم بول مۇھەممەت ئەلى. مەن سېنى قۇنقۇزۇۋالايدى». مەن، قانۇن سېنى، ساڭ ئوخشاشلارنى قۇنقۇزۇۋالايدۇ» دەيتىم.

ئۈچكە

— ئانا. — دېدى غۇنچەم ئانسىنىڭ بىرمۇنچە سۆزلەشلىرىدىن كېيىن، — مەكتەپ پىيونېرلار چوڭ ئەترىتى بىزگە شاپتاۇل ئۈچ - كىسى يىغىشنى ئۆقتۈرغان. مەن بۇ ئۈچكىلەرنى ئۆيدىكى يىغىپ قويغان ئۈچكىدىن ئىلمىدىم.

— ئۆيدىن ئالمىساڭ نەدىن ئالدىڭ ئەمىسە؟

— ئاخشام يولدىن، مەھەلللىدىن تەردىم.

— يالغان سۆزلىمە، چىقىپ ياغ تارتۇر بىز دەپ يىغىپ قوي - خان ئۈچكىدىن ئالدىڭ ھەقاچان؟

— سەن ئۆيدىكى ئۈچكىدىن ئالغىنىمىنى كۆردىڭمۇ ئەمىسە؟
غۇنچەمنىڭ ئانسى گەپ قىلالماي قالدى. مەكتەپكە بارىدىغان ۋاقت بولۇپ قالغاندى. غۇنچەم سېخىلىق بىلەن ئىللېق نۇرىنى زېمىنغا چېچىپ، توختاۋىسىز ئۆرلەۋاتقان قۇياشقى قارىدى. قانداق قىلىش كېرەك؟

غۇنچەم سومكىسىدىكى ئۈچكىنى ئۆيده قويۇپ بارسا، ئالدىنلىقى كۇنى مەكتەپ پىيونېرلار چوڭ ئەترىتى ئورۇنلاشتۇرغان ۋەزىپىنى ئورۇندىمىغان، پائالىيەتكە بىر كىشىلىك ھەسسى قوشالىغان بولاتتى.

دل شۇ پەيتتە غۇنچەمنىڭ بۆشۈكە بۆلەكلىك ئۈكىسى ئوي - خىنچىپ يىغلاشقا باشلىدى.

— مانا، ئۇڭاڭمۇ ئويغاندى. سائى چاي بېرىپ مەكتەپكە يولغا سالىمەن دەپ ئۇلاغلارغىمۇ بىرئەرسە بېرەلمىدىم، — دېدى غۇز - چەمنىڭ ئانسى ئۆيگە قاراپ مېڭىۋېتىپ، — سەن مەكتەپكە كەتە - سەڭ، داداڭ سۇ قۇرۇلۇشىدىن كەلمىسە...



غۇنچەمنىڭ ئانىسى ئۆي ئىچىگە كىرىپ كەتتى. غۇنچەم بولسا هويلىنىڭ ئۇنتۇرسىدا قېقىپ قويغان قورۇقتەك تۇراتتى. ئۇنىڭ قۇلاق توۋىدە تۇنۇگۇن باش تەربىيەچى ئوقۇپ بەرگەن «ئۇرۇقچە يىغىپ تېرىپ، مېۋىلىك باغ بىنا قىلىش» توغرىسىدىكى مۇراجىھە ئەتنامە جاراڭلىغاندەك بولدى.

ئەسلىدە غۇنچەم تۇنۇگۇن مەكتەپتىن قويۇپ بېرىلىگەندىن كېـ. يىن يول بويى ئۆچكە تەرگەچ ئۆيىگە كەلدى. ئۇ ھەبرىر تال ئۈچـ. كىنى يەردىن ئالغاندا چىچەككە تولغان باغلار، مەي باغلاب پىشقان شاپتۇللار ۋە ھەر خىل مېۋىلىر كۆز ئالدىغا كېلەتتى. شۇنىڭ ئۇـ. چۈن غۇنچەم تېخىمۇ جانلىنىپ كېتتى. ئۇ سومكىسىنىڭ يېرـ. مىنى ئۆچك بىلەن تولدىرغان بولسىمۇ قانائەت قىلمىدى. ئۆيگە كەلگەندىن كېيىن ئۆكىسىنى بېقىپ كىرىش ئۆچۈن ئۆيدىن چىقـ. تى - دە، مەھەلللىدە ئۆكىسىنى ئۇيناتقاچ ئىككى يانچۇق ئۆچكە تەردى. يەكشەبە كۈنى دوستلىرى بىلەن ئوت ئالغۇچە شاپتۇل يېـ. گەن قوناقلىققا بېرىپ، ئۇ يەردىنمۇ بىر يانچۇق ئۆچكە تېرىپ كەلدى. ئۇ شۇنداق قىلىپ سومكىسىنى شاپتۇل ئۆچكىسى بىلەن تولدىرغان بولسىمۇ، ئەمما كۆڭلىدە بۇ ئۆچكىلىر ئاز بىلىنەكتە ئىدى. ئۇ ئەتكە تالڭ سەھەردە ئۇرۇنىدىن تۇرۇپ مەكتەپكە بارغۇچە يوللاردىن يەنە تەرسەم... دەپ خىيال قىلغانىدى.

مانا، ئەمدى مەكتەپكە ماڭاي دېگەندە ئانىسى غۇنچەمنىڭ سومـ. كىسىنىڭ شاپتۇل ئۆچكىسى بىلەن تولدىرۇلغانلىقىنى، دەپتەر، قەلەملەرنى ياغلىققا چىڭمۇغانلىقىنى كۆرۈپ ئۇنى توسۇۋالدى.

بۇشۇكىتىن بالىنى يېشىپ چىققان ئانا غۇنچەمگە يەنە سۆزلىشـ. كە باشلىدى:

— سەن ساراڭ بولما قىزىم، قايىسى بىر يىلى ئاچاڭمۇ ئۆچكە يىغىپ مەكتەپكە ئېلىپ بارغان. كېيىن ئاڭلىساق مەكتەپ مۇدرى ئۇ ئۆچكىلىرنى ياغ تارتتۇرۇپ يەپتىكەنمىش...
 بۇ گەپلەرنى ئاڭلىغان غۇنچەم، ناھىيە تەۋەسىدىكى ئىتتىپاـق

ئەزىزلىرى ۋە پىيۇنپىرلارنىڭ «ئۇرۇقچە يىغىپ ۋەتەنتى باغۇ - بوس - تانلىققا ئىيلاندۇرۇش»قا چاقىرق قىلىپ تەشەببۇسنانە چىقىرىدە - غانلىقىنى، ئۇ چاقىرقىنامىنىڭ تۇنۇگۇن مەكتەپكە يەتكۈزۈلگەندە - كىنى ئانىسىغا دېدى.

- ھە، - دېدى ئانىسى چىرايىغا كۆلکە يۈگۈر تۈپ، - مۇنداق دېگىن، پارتىيەنىڭ چاقىرقى مۇھىم. يېقىنلىقى يىللاردىن بۇيان پارتىيەنىڭ بىز دېھقانلارغا قىلغان غەمخورلۇقى بەك كۆپ. بىز پار - تىيەنىڭ چاقىرقىسغا ئاۋار قوشمىساق بولمايدۇ. ئۆيىدىكى ئۈچكە - لمەرنىڭ ھەممىسىنى ئېلىپ چىقىپ بېرىھى، ئۇنىمۇ مەكتەپكە ئە - لىپ بارغىن.

غۇنچەمنىڭ ئانىسى ئۆيىگە كىرىپ، ياغ تارتۇرمىز دەپ يىغىپ قويغان بىر خالتا ئۈچكىنىڭ ھەممىسىنى ئېلىپ چىقتى. ئانىسىغا قاراپ غۇنچەمنىڭ يۈرىكى ئوينىاپ كەتتى.





ئىنىمنىڭ ئارزوسى

مەكتەپتىن قايتىپ كېلىپ ئىشىك ئالدىغا كېلىشىم بىلەن
ھوپىلىدىن ئىنىم ئېزىزنىڭ «شا... شا...» دېگەن زىل ئاۋازى
ئاڭلاندى. مەن ئىتتىك ھوپىلىغا كىردىم. ئىنىم ئېزىز ئۈچمىگە
ياغاج سىلتىقىنى تەڭلەپ ھەدەپ ۋارقراۋاتتى. ئۇنىڭ بېشىدا ئۆزى
زىگە خېلىلا چوڭ كېلىپ قالغان ھەربىيچە شەپكە بار ئىدى.
— ماذا، سەمەتجانمۇ قايتىپ كەلدى.

سۇپا تەرەپتىن دادامنىڭ ئاۋازى ئاڭلاندى. مەن بۇرۇلۇپ سۇپا
تەرەپكە قارىدىم. سۇپىدىكى كىڭىز ئۈستىگە سېلىنغان تاۋار كۆرپە
ئۈستىدە ئالدىنلىقى يىلى ھەربىي سەپكە كەتكەن ئاكام ئەمەت كۆلۈپ
ئولۇغۇراتتى.
— ئاكا!

مەن شۇنداق دېدىمە مۇرمەدىكى سومكىنىمۇ يەرگە قويماستىن
ئاكامغا ئۆزۈمىنى ئاتتىم. ئاكاممۇ ئىتتىك ئورنىدىن تۇرۇپ مېنى
چىڭ قۇچاقلاپ كۆتۈرۈپ مەڭزىمگە سۆبۈپ قويدى. ئاكام مېنى
ئاۋايلاپ يەرگە قويغاندىن كېيىن ئۆي ئىچىگە كىرىپ بىر قەلمەم
بىلەن بىر خاتىرىنى ئېلىپ چىقىپ ماڭا بەردى ۋە:
— ياخشى ئوقۇغىن، — دېدى.

— تۇرسۇن ياخشى ئوقۇۋاتىدۇ، — دېدى دادام، — ئۇ ياخشى
ئوقۇپ ئالىم بولىمدىن دەيدۇ، كىچىك ئىنلىڭ ئېزىز، سېنىڭ ئاپا-
توماتىنى كۆكسىڭگە تېڭىپ تۇرۇپ چوشكەن ئالىتە سۈكىلۈق رەسى-
مىڭىنى كۆرگەندىن كېيىن قەيمەرگە بارسا «مەن ئەمەت ئاكامدەك
ھەربىي بولىمەن، ئاپتوماتىنى تۇرۇپ تۇرۇپ رەسمىگە چۈشىمەن»
دەپ يۈرىدىغان بولدى.

دادام دېگەندەك ئاكامنىڭ رەسمىنى كۆرگەندىن كېيىن ئېزىز -
نىڭ يۈمران قەلبىدە هەربىي بولۇش ئىستكى توغۇلغانىدى. شۇ -
ئىمۇ دائىم بىر تىاقيقا شوينا چىگىپ مىلتىق قىلىپ بويىنغا ئىب -
سىپ ئوينايىتتى.

بىر كۈنى مەكتەپتن قايتىپ كېلىپ ئىشىك ئالدىغا كەلسەم
ئېزىز ئۆزى بىلەن تەڭ دېمەتلەك ئالىتە بالىنى قاتار قىلىپ تە -
زىۋاپتۇ. ئۇلارنىڭ ھەممىسى ئېزىزگە ۇخشاش تىاپ مىلتىقنى
بويىنغا ئېسىپ ئالدى - كەينىگە مېڭىپ مەشقى قىلىۋېتىپتۇ. مەن
بۇلارنىڭ ئىشىنى كۆرۈپ ئىختىيارىسىز كۈلۈۋەتتىم - دە، ئۆيگە
كىرىپ بىر شالنى تېپىپ ياغاج مىلتىق ياساشقا كىرىشتىم. شال -
نى ئويۇپ ياساپ چىققان مىلتىقىم خېلى قاملاشتى. مەن بۇ ياغاج
مىلتىقنى ئېزىزگە بەرگىنىمە ئۇ ناھايىتى خۇش بولۇپ كەتتى.
شۇنىڭ عمۇمۇ بۇ ياغاج مىلتىقنى ئۇ دائىم ھوپلىدىكى ئۈجمىگە تەڭ -
لەپ ئوينايىتتى.

دادامنىڭ چاقىرىشى بىلەن ئېزىز ئۈجمىگە مىلتىق تەڭلەپ
«شا» دېيىشتىن توختاپ قېشىمىزغا كەلدى. ئاكامنىڭ شەپكىسى
ئۇنىڭ بېشىغا چوڭ كېلىپ قالغاچقا، شەپكىنىڭ جىيىكى ئۇنىڭ
بىر كۆزىنى توسوۋالغان بولۇپ، ئىككى تامچە تەر ئۇنىڭ چېكىسى -
نى بويلاپ ئېڭىكى ئاستىغا ئاقماقتا ئىدى.

— سەن چوڭ بولساڭ راستلا ھەربىي بولامسەن؟ — دېدى ئاكام
ئېزىزنىڭ ئالدىغا كېلىپ زوڭزىيىپ ئولتۇرۇپ.
— راست، ھەربىي بولىمەن، — دېدى ئېزىز ئاكامغا كۆلۈپ
قاراپ.

ئېزىزنىڭ جاۋابى ھەممىمىزنى كۆلدۈرۈۋەتتى. ماش رەڭ كە -
يىم كېيىپ، چاپاننىڭ ياقىسىغا قىزىل بەلگە، شەپكىگە بەش يۈز -
تۇز تاقاپ، قولىغا مىلتىق ئالغان بىر ئادەم بولۇش ئېزىزنىڭ گۆ -
دەك قەلبىدىكى بىردىن بىرسى ئاززۇسى ئىدى.

— ياخشى، — دېدى ئاكام، — چوڭ بولغاندا چوقۇم ھەربىي



بولاالايسەن. ۋەتەننى قوغداش، خەلقنى قوغداش، ۋەتەن، خەلق ئۈچۈن
خىزمەت قىلىش بىزنىڭ .اش تارتىپ بولمايدىغان بۇرچىمىز. بۇ-
نىڭ ئۈچۈن چوڭ بولۇشۇڭ، مەكتەپتە ياخشى ئوقۇشۇڭ كېرەك؟
— راستمۇ ئاكا؟ — دەپ سورىدى ئىزىز.
— راست.

— ئۇنداق بولسا مەن ئەتە چوڭ بولىمەن، سەممەت ئاكام بىلەن
مەكتەپكە بارىمەن. ياخشى ئوقۇيمەن!...
ئېزىزنىڭ قۆمۈچاقىنەك قارا كۆزلىرىدە ئىرادە ۋە ئۇمىد ئۈچ-
قۇنى چاقناب كەتتى.



چىش ئاغرىقى

تۇنۇڭوندىن بۇيان ئەنۋەرنىڭ چىشى ئاغرىپ بىر قوۋۇزى مۇش -
تۇمەدەك ئىشىشىپ كەتتى - دە، بۈگۈن بىر كېچە ئۇخلىيالماي
چىقىتى. سەھىرە ئورنىدىن تۇرۇپ تاماقمۇ يېيەلمىدى. دادسى مە -
ھەللدىكى بىر كەپتەرۋا زىدىن باچكا سېتىۋېلىپ كېلىپ، باچكىنى
بوغۇز لەپ قېنىنى ئەنۋەرنىڭ چىشىغا ئېقىتىپ قويۇپ ئىشقا كەتتى.
ئەنۋەرنىڭ چىشى بولسا يەنە ئاغرىۋەردى. ئەنۋەر مەكتەپكىمۇ
بارالمىدى. ئانسى قوي يېغىنى قىزىتىپ ئاغرىۋاتقان چىشىغا
چىشلەتكۈزۈۋىدى. بۇنىڭمۇ ئۇنۇمى بولىمىدى. ئەنۋەر بولسا نالە قە -
ملۇۋەردى. ئانسى يەنە موزا، كاۋاۋىچىن، پىل - پىل دېگەندەك دو -
ريلارنى سوقۇپ ئەنۋەرنىڭ ئاغرىۋاتقان چىشىغا باستى. ئۇنىڭ چە -
شىنىڭ ئاغرىشى يەنلا توختىمىي، «ۋاي چىشم - ۋاي چىشم» لا
دەيتتى. قوۋۇزىنىڭ ئىشىشىقى بولسا تېخىمۇ چوڭىيىشقا باشلىدى.
ئانسى ئەنۋەرنى دوختۇرخانىغا ئېلىپ باردى. دوختۇر چىشىنى
تەكشۈرۈپ:

— چىش سېسىپ، چىش ئەتراپىدىكى گۆش ياللۇغلىنىپتۇ.
چىشنى تارتىۋېتىش كېرەك، — دېدى.
ئەنۋەر چىشنى تارتىۋېتىشكە قوشۇلدى. دوختۇر ئۇنىڭ چىشى
ئەتراپىغا بىر تال ئوكۇل ئۇرغاندىن كېيىن چىش تارتىدىغان كە -
چىك ئامبۇرنى ئاغزىغا سالدى.

— قېچىڭلار، قېچىڭلار، — ھەددى - ھېسابىز مىكروبلار
ئاغرىق چىشتىن ساق چىشقا قاراپ قېچىشقا باشلىدى. بۇنى كۆر -
گەن ئامبۇر ھېرإن قېلىپ سورىدى:
— نېمىشقا قاچىسىلەر؟ مەن سىلەرنى ھېچنېمە قىلمايمەن.



— ھە، — دېدى قېچىۋاتقان مىكروبلار قېچىشتىن توختاپ، —
بىز سېنى چىش چوتىسىدىكىن دەپ قېچىپتىمىز.
— چىش چوتىسىدىن نېمىشقا قورقىسىلەر؟ — سورىدى ئام.
بىرۇ مىكروبلارىنىڭ چىش چوتىسىدىن قېچىشتىنىڭ سەۋەبىنى
بىلگۈسى كېلىپ.

— بۇ چوشىنىشلىكقۇ، — دېدى مىكروبلار، — بەزى بالىلار،
ھەتتا چوڭلارمۇ ھۈرۈنلۈق قىلىپ ئىتىگەن — كەچىلەرde تاماقتىن
كېيىن چىش چوتىلىممايدۇ. شۇنىڭ بىلەن چىش ئارىلىقىغا كەد-
رىۋالغان يېمەكلىكلەر ئېچىيدۇ. نەتىجىدە بىز مىكروبلار پەيدا بۇ-
لىمىز — دە، چىشنى ئاغرىتىمىز، سېستىمىز. ئەگەر چىش چوتا-
كىلىنىپ، يۈيۈپ بېرىلسە بىز ئېغىزغا كەرەلمەيمىز. ئەگەر كەد-
رىپ قالغان تەقدىردىمۇ چىش پاستىسى بىلەن چوتىكلاپ يۈيۈلغان
ھامان ئۆلىمىز. چىش چوتىسىدىن قورقۇشىمىزنىڭ سەۋەبى ئەندە
شۇ.

— بۇ ئەنۋەرجانمۇ چىشىنى چوتىكلاپ يۈيىماي مۇشۇ ئاقىۋەتكە
قۇپتۇ — دە، — دېدى ئامبۇر ئەنۋەرگە قاراپ.
— شۇنداق، بۇ بىلا چىش چوتىلىممايتتى. قالايمقان نەرسە —
كېرەكلىرنى يەيتتى. نەتىجىدە چىشى نابۇت بولدى، — دېيشتى
مىكروبلار.

دوختۇر ئەنۋەرنىڭ چىشىنى تارتىپ ئېلىۋەتتى: بىراق ئاغرىق
چىشتىن ساق چىشقا قاراپ قالقان مىكروبلار يەنلا ئەنۋەرجاننىڭ
ئاغزىدا قېلىپ قالدى. ئەنۋەرجان چىش پاستىسى بىلەن پات — پات
چىشىنى يۈيۈپ تۇرمائىدىكەن، قالغان چىشلىرىمۇ سېسىدۇ، ئاغ.
رىيىدۇ، ئاخىرى تارتىقۇزۇۋېتىشكە مەجبۇر بولىدۇ.

ئۆستەڭ بويىدا

ھەر كۈنلۈكى كەنت كۆتۈپخانىسىغا بېرىپ 2 ~ 3 سائەت
 ھەر خىل كىتاب، گېزىت - ژۇراللارنى ئوقۇپ كېلىش ئىسقىر
 بىلەن ئىككىمىزنىڭ بۇ تەتلىل كۈنلىرىدىكى مەشغۇلاتىمىز بولۇپ
 قالغىنىغا ئون كۈندىن ئاشتى. بىز ئالدىنلىقى كۈنى كىتاب ئوقۇغىدە
 لى كېلىپ بۇ كەنت قىراڭ تاخانىسىنى ئوبىدان بىر تازىلاب قوپۇشنى
 دېيىشكەندىدۇق. شۇڭا بوكۇن چوشتىن كېيىن چېلەك، سوپۇرگە.
 لىرىمىزنى ئېلىپ كەنت مەركىزىگە قاراپ ماڭدۇق. ئىتتىك ماڭ -
 غانلىقىمىزدىن بىرده مدەلا تەرلەپ پېشانلىرىمىزدىن مۇنچاڭ -
 مۇنچاڭ تەر چىقىشا باشلىدى. شۇ چاغدا مېنىڭ قورسىقىم توساتە
 تىن ئاغرىپ كەتتى، قولۇمدىكى چېلەكتى ئىسقىرگە بېرىپ يول
 بويىدىكى بىر ھاجەتتاخانىغا يۈگۈردىم.

ھاجەتتاخانىدىن چىققاندىن كېيىنمۇ قولۇمىنىڭ قورسىقىم ئاغرىۋەردى. مەن
 بىر قولۇم بىلەن قولۇمىنى چىڭا بېسىۋېلىپ ئىسقىرگە ئەگەش -
 تىنم.

— قولۇمىنىڭ بەڭ ئاغرىۋاتامدۇ؟ — ئىسقىر ئۆزىگە يېتىشىپ
 ماڭالمايىۋاتقىنىمىنى كۆرۈپ سورىدى، — بولمىسا قايىتىپ كەتكىن.
 ئۆزۈم تازىلىۋېتىپ كېلىي.

— ياق، بارالايمەن، — دېدىم غەيزەت قىلىپ.
 توڭ غورا يېگەن كىشىنىڭ چىرايدەك تۈرۈلگەن چىرايم بىر -
 دەمدەلا سارغا يىغان بولسا كېرەك، ئىسقىر ماڭا سىنچىلاب قارىغاندىن
 كېيىن:

— نېمە يېگەن ئىدىڭى؟ — دەپ سورىدى.
 — ئىتىگەن ئاكام بىر سېۋەت ئۆرۈڭ ئېلىپ كەپتىكەن، شۇ



ئۇرۇكتىن يېگەندىم.

— ئۇرۇكىنى يۇيۇۋەتمەي يېگەندىم؟

— ھەئ، سېۋەتتىن ئېلىپلا يەۋەرىپتىكەنەن.

— يۇيۇپ يېگەن بولساڭ قورسقىڭ ئاغرىمايتتى. قارا، ئۇرۇك پىشقاۋچە ئوج - تۆت قېتىم ھاشارات يوقىتىش دورسى چىچىلدى. مېۋەلمىرگە تۈپا - چاڭدىن باشقا، يەنە ھاشارتالار قوندى. ئۇنى يۇيۇۋەتمەي يېگەندە ئادەم ئىغىر بولغاندا زەھەرلىنىپ قېلىش، يېنىك بولغاندا ئاشقاران، ئوچىي ياللۇغلىنىپ قېلىش كېسەللىكىنى پەيدا قىلىدۇ.

بىز شۇ پاراڭلار بىلەن يولنى توغرىسىغا كېسىپ ئۆتىدىغان ئۆستەڭ بويىغا يېتىپ كەلدىق. ئەسقەر قولىدىكى چىلەڭ، سۈپۈر - كىنى يەركە قويدى - دە، شارتىشىدە بۇرۇلۇپ ئۆستەڭ بويىغا يوگۇ - رۇپ چۈشتى. مەن ئەسقەر سۇدا ئېقىپ كېلىۋاتقان بىر نەرسىنى كۆرگەن ئوخشايدۇ دەپ ئۆستەڭنىڭ باش - ئايىغىغا قاراپ قالدىم. ئەسقەر ئۆستەڭ بويىغا چۈشۈپ قولىنى يۇيۇشقا باشلىدى.

— بول - بول ئاداش، ئەجەپمۇ پولو يەيدىخاندەك قىلىپ كەتە - تىڭى. يا پاسكىنَا بىر نەرسە تۈتىمىساڭ، — دېدىم قىراڭەتھانىغۇ يې - بىر شقا ئالدىراپ.

— نېمە؟ - دېدى ئەسقەر ئازى بولغان ھالدا، — تەرنى سۈرتىم، بۇرۇمنى كوچىلىدىم ئەمەسمۇ؟

— تەرنى سۈرتۈپ، بۇرۇنى كوچىلىغانغا قول يۇيىمەن دەپ ئولتۇرساڭ، ئىش ئالدىراش تۇرسا؟

— شۇنداق، ئىشمۇ ئالدىراش، لېكىن تازىلىققىمۇ ئەھمىيەت بېرىش كېرەڭ. تەن ساق بولسا ھەممە ئىشنى قىلغىلى بولىدۇ. ئۆتكەندە يېزىدا يۇقۇملۇق كېسىل تارقالغاندا مۇئەللەم «تىرناقلارنى پات - پات ئېلىپ تۇرۇش، تاماقتنى بۇرۇن ۋە كېيىن قولنى يۇش، بولۇپمۇ تەر ئېرتقان، تەرەت قىلغان، بۇرۇنى كوچىلىغان ۋاقتىلاردا قولنى يۇيۇپ تۇرۇش» توغرىسىدا تەربىيە بەرگەن ھەم

ھەر خىل كېسەللىك مىكروبلرىنىڭ قول ئارقىلىق تاماققا، تاماق ئارقىلىق بەدەنگە كىرىپ كېسىل پەيدا قىلىدىغانلىقىنى مىساللار ئارقىلىق سۆزلەپ بەرگەن ئىدىغۇ؟ سەن ئۇنتۇپ قالغان ئوخشايى- سەن.

ئەسقەرنىڭ سۆزلىرى بىلەن مۇئەللەمىنىڭ تازىلىققا ئەھمىيەت بېرىش توغرىسىدىكى سۆزلىرى، ئۇرۇكىنى يۈيماي يېڭەچكە يولدا كەلگۈچە ئاغرۇپ كەتكەن قورسىقىم ئېسىمگە كېلىپ تۇرۇپ قال- دىم. شۇ تاپتىمۇ قورسىقىم سۇس ئاغرۇۋاتاتنى. ئىتتىك ئېقۇۋاتقان ئۆستەڭ سۈيى مېنىڭ جاۋابسىز قالغانلىقىمنى مازاق قىلىۋاتقان- دەك شىلدىرلاپ قوياتتى.

توغرا، تازىلىققا ئەھمىيەت بېرىش كېرەك. مەنمۇ قولۇمنى يۇ- يۇش ئۇچۇن ئۆستەڭ بويىغا چوشتمۇم. بۇ چاغدا ئەسقەر قولىنى يۇ- يۇپ بولۇپ ئورنىدىن تۇردى.

— توختىغىن ئاداش، مەنمۇ قولۇمنى يۈيۈۋالايم، — دىبىم ئۇ- نىڭغا قاراپ.

مېنىڭ قولۇمنى يۈيۈشقا بىر مىنۇتىمۇ ۋاقت كەتمىدى. بىز قىرائەتخانىغا قاراپ ماڭدۇق. قولۇمنى يۈيغاندىن كېيىن قورسە- قىمنىڭ ئاغرۇقى توختاپ قالغاندەك قىلاتتى.





مەكتەپكە بېرىش يولىدا

سەيشەنبە كۈنى تالڭى سەھەر، غەرب ئامىنندىدا چولپان يۈلتۈز ئاخىرقى نۇرلىرىنى چىچىپ توختىماي جىمىرى لايتتى. ئامىنەم سىنىپ نۇۋەتچىسى ئىدى. ئۇ مەكتەپكە سەھەر بېرىپ سىنىپنى پاڭىز تازىلىۋېتىپ، چوشتىن كېيىن ئېلىنىدىغان ئەلاچى ئوقۇغۇنچىلار مۇسابىقە ئىتتىهاتى»غا ئاز - تولا تەيىارلىق قىلىۋېلىش ئۈچۈن شۇ سەھەر دە مەكتەپكە قاراپ ماڭدى. سەھەرنىڭ سالقىن شامىلى ئۇنىڭ يۈزىنى سۆيۈپ ئۆتەتتى. ئۆتۈلگەن دەرس - لمەرنى ئويلاپ، فورمۇلا لارنى يادلاپ كېتىۋاقان ئامىنەم، تولا يەرلە - رى يۇزۈلۈپ ئويداڭ - چوڭقۇر بولۇپ كەتكەن يېزىنىڭ بۇ ماي يو - لىنىڭ بىر يېرىگە كەلگەندە يۇمىشاق بىر نەرسىگە دەسىسەپ سېلىپ يورىكى «جىغ» قىلىپ كەتتى.

— پاقيمىدۇ؟

ئامىنەم پۇتنىنى ئىتتىك يۆتكەپ يەرگە قارىدى. يەردە چىگىلگەن بىر قول ياغلىق تۈگۈنچەك تۈراتتى.

— بۇ نېمىدۇ؟

ئامىنەم ئەتراپقا بىر قارىۋەتكەندىن كېيىن قول ياغلىقنى يې - شىپ كۆردى.

— پۇل!...

ئامىنەمنىڭ قول ياغلىقنى تۇتقان قولى تىترەپ كەتتى. پۇل ئون يۇھنلىك، بەش يۇھنلىك، ئىككى يۇھنلىك، بىر يۇھنلىك بولۇپ خېلى كۆپ ئىدى. ئامىنەم ئەتراپقا يەنە بىر قېتىم قارىدى. ئەتراپ - تا ئادەم كۆرۈنەيتتى. ئامىنەم: «بۇ پۇل كەنىڭدۇ؟ كېچىدە يېزد - نىڭ باش تەرىپىگە ماڭغان بىرەرسى چوشۇرۇپ قويغانمىدۇ؟ ياكى

پېزىنىڭ ئاياغ تەرىپىگە ماڭغان بىرەرسىمىدۇ؟ پۇلىنى يىتتۈرۈپ قويغۇچى ھازىر قانچىلىك تىت - تىت بولۇۋاتقاندۇ - ھە؟ تۇنۇگۇن ئانىمۇ پېزىمىزنىڭ دوشەنبە بازىرىغا بېرىپ، بىر پاي ئالتنۇن زە- رىسىنى يىتتۈرۈپ قويغۇپ ئىزدەپ تاپالماي، ئۆيگە كېلىپ ناھايىتى خاپا بولدى. «زىزەمنى 600 يۈھىنگە ئالاتى» دەپ كۆزلىرىگە ياش ئالدى. دادام: «خاپا بولماڭلار، بىرەرسى تېپىۋالغان بولسا تاپشۇرۇپ بېرىر، مەن بېرىپ زىرنىڭ يىتكەنلىكىنى يېزىلىق ساقچىخانىغا مەلۇم قىلىپ قويايى» دېدى، ئانام: «مۇشۇ كۇنلەرە ئالتۇننى، پۇل- نى تېپىۋالغان ئادەم تاپشۇرۇپ بېرىتتىمۇ؟ ساراڭ تاپشۇرۇپ بېرى- دۇ» دېدى. قارىغاندا مەن بۇ پۇلىنى ئىگىسىگە تاپشۇرۇپ بەرسەم كىشىلەر مېنى «ساراڭ، پۇل دېگەننىمۇ تاپشۇرۇپ بېرىمەدۇ؟» دەيمى- دىغان ئوخشىمادۇ؟

ئامىنەم پۇلىنى ياغلىققا چىكىپ، يانچۇقىغا سالدى - دە، مەك- تىدىكە قاراپ ماڭدى. ئۇنىڭ قەدەملەرى ئېغىر ئىدى. تۇرۇپ - تو- رۇپ ئارقىسىغا قارايتتى. ئانىسىنىڭ زىرسىنى تېپىۋېلىپ تاپ- شۇرۇپ بەرمىگەن كىشىنى تىللاپ، قارغاب كەتكەنلىرى ئېسىگە كەلدى.

ئامىنەمنى سوغۇق تەر بېسىشقا باشلىدى. ئۇ «مەن بۇ پۇلىنى مەكتەپكە ئېلىپ بېرىپ، مەكتەپ ئەترەپىدىكى دۆكان، ئاشخانىلار-غا كىرىپ خەجلەپ توڭەتسەم بولمغۇدەك. ئۇنى ئىگىسىگە تاپشۇ- رۇپ بەرسىمەم، ئىگىسىمۇ مېنى تىللاپ، قارغاب كەتمەمدۇ؟

ئامىنەم ئىتتىك ئارقىسىغا بۇرۇلۇپ پۇلىنى تېپىۋالغان يەركە كەلدى. شەرق ئاسىنىدىن ئۇپۇق بېرىپ چىققان قوياشنىڭ قىپ- قىزىل نۇرلىرى ئامىنەمنىڭ يۈزى بىدە جىلۇھ قىلىدى. يۈلدا ئادەملەر پىيدا بولۇشقا باشلىدى. يېزا مەركىزى تەرەپتىن ئىككى كىچىك ماشىنا كېلىپ شەھەر تەرەپكە كىرىپ كەتتى. ئېشەك ھارۋىلىرىغا سەھى - كۆكتات باسقان ئىككى كىشى يېزا بازىرى تەرەپكە ماڭدى. ئامىنەم بولسا يول بويىدا قاراپ تۇرۇۋەردى. بىرمۇ ئادەم پۇل ئىز-

دىگەندەك قىلىمايتتى. يولدا بارا - بارا مەكتەپكە ئالدىراپ ماڭغان مۇئەللىملىر، ئوقۇغۇچىلار يېيدا بولۇشقا باشلىدى. دېقانلارمۇ ئۇ - ياقتنى - بۇياققا ئۆتتى - يۇ، بىرمۇ ئادەم پۇل ئىزدەپ كەلمىدى. ئامىنەم بىرمۇنچە ساۋاقداشلىرىنىڭ «ماڭمامسەن» دېگەن سوئالىغا «بىرسىنى ساقلاۋاتىمەن، ھازىرلا بارىمەن» دەپ جاۋاب بەردى. بىر يېقىن دوستىغا سىنىپنىڭ تازىلىقىنى قىلىپ قويۇشىنىمۇ تاپىلە - دى.

ۋاقت ئۆتمەكتە ئىدى. مەكتەپتە دەرسكە كىرىشكە قوڭغۇرۇق چېلىنىدى. ئەتىگەندە سىنىپ مۇدىرىنىڭ ئالگېبرا دەرسى بار ئە - دى. مۇئەللىم بۇ ئەتىگەندىكى ئىككى سائەت دەرس ۋاقتىدىن پايدا - دىلىنىپ، چۈشتىن كېيىنكى ئىمتىھان ئۈچۈن دەرس تەكرار قە - لىپ بەرمەكچى بولغانىدى. ئامىنەم بۇ يەردە پۇلننىڭ ئىگىسىنىڭ كېلىشىنى ساقلاپ تۇرۇۋېرىپ، دەرس تەكرارىغا قاتتىشىشنى تاشلاپ قويسا بولمايتتى. ئۇ دەرس تەكرارىغا قاتناشماي، ئىمتدا - ھاندا ياخشى نەتىجىگە ئېرىشىلەمسە ئەلا چىلىق نامىغا نۇقسان يې - تەتتى. شۇلارنى ئويلىغان ئامىنەم قوڭغۇرۇق ئاۋازى توختىشى بە - لەن مەكتەپكە قاراپ يوڭوردى.

ئامىنەم سىنىپقا كىرىپ كەلگەندە مۇئەللىم ئىككى ئوقۇغۇچە - دىن سىنەق ئېلىۋاتىتتى. - كېچىكىپ قاپسەزغۇ؟ - سورىدى مۇئەللىم ئامىنەمگە قاراپ.

- ئىشىم چىقىپ قالغانىدى، - دېدى ئۇ يوزى قىز ارغان - هالدا.

- يوقلىما قىلسام بىر ساۋاقدىشىڭىز سىزنى يولدا ئۇياق - بۇياققا قاراپ قالدى، دېدىغۇ؟ - دېدى مۇئەللىم. ئامىنەم مۇئەللىمگە لەپىدە بىر قاراپ قويۇپ يەرگە قارىۋالدى. كۆڭلىدە: «تېپىۋالغان بۇ پۇلنى دەرسىتىن چۈشكەندە مۇئەللىمگىلا تاپشۇرۇپ بېرىي» دەپ ئويلاپ، يەرگە قاراپ جىم تۇرۇۋالدى.

— سىز ھازىرقى ۋاقتىنىڭ ئىنتايىن مۇھىملىقىنى بىلىسىز.
يولدا بۇنىڭدىمۇ مۇھىم ئىش چىقىپ قالغانمۇ؟ راستىنى دەڭ؟ —
دېدى مۇئەللىم.

ئىلاجىسىز قالغان ئامىنەم يانچۇقىدىن پۇل چىكىلگەن ياغلىق.
نى ئېلىپ مۇئەللىمگە بەردى.

— بۇ نېمە؟ — سورىدى مۇئەللىم ھەيران بولۇپ.

— پۇل، — دېدى ئامىنەم ئۇنلۇك قىلىپ، — ئەتىگەن سەھەر.
دە مەكتەپكە كېلىۋېتىپ يولدىن تېپىۋالغانىدىم، ئىگىسى كېلىپ
قالار دەپ يولدا ساقلاپ تۈرۈم. شۇنىڭ بىلەن دەرسكە كېچىكىپ
قالدىم.

— ئولتۇرۇڭ، — دېدى مۇئەللىم ئامىنەمگە قاراپ مەمنۇن
بولغان حالدا. — بۇ قانچە پۇل؟

— مەن ساناب باقىمىدىم، — دېدى ئامىنەم ئۆستىلىدە ئولتۇ
رۇۋېتىپ.

سەنپىتا پاراققىدە كۆلکە كۆنۈرۈلدى.

مۇئەللىم شۇ سائەتلەك دەرسىن چىقىپلا پۇلنى مەكتەپكە^{تىپشۈرۈپ} بەردى. پۇل ئىككى يوز يۈھن ئىدى. مەكتەپ بۇ پۇلنى
دەرھال يېزىلىق ساقچىخانىغا تىپشۈرۈپ بەردى.
ئامىنەم چۈشتىن كېيىن ئېلىنغان ئەلاچىلار مۇسابىقە ئىمتىدە.
ھانىنى ياخشى بېرىپ ئائىلىسىگە قايتتى. ئۆيىدە بولسا دادىسى كۆ
رۇنمەيتتى. ئانىسى بولسا ھېچ ئىشقا قولى بارماي خاپا بولۇپ ئولا
تۇراتتى. ئامىنەم:

— ئانا زىرەڭ تېپىلىپتىمۇ؟ — دەپ سورىدى.

— ساقچىخانىغا بارسام مېنىڭ زىرەم تېپىلىمای، نەدىكى بىر
ئادەمنىڭ كېچىدە يولدا يىتتۇرۇپ قويغان ئىككى يوز كوي پۇلى
تېپىلىپتۇ. ھەممە ئادەم ئاشۇ ئىنسابلىق، پەزىلەتلەك بالىدەك
بولسا جاھان قانداق ياخشى بولۇپ كېتەر ئىدى — ھە؟ — دېدى ئا.
مېنەمنىڭ ئانىسى كۆزلىرىگە لىققىدە ياش ئېلىپ، — پۇلنىڭ



ئىگىسى پۇلنى قولىغا ئېلىپ ناھايىتى خۇش بولۇپ كېتىپتى.
مىش...

شۇ چاغدا ئامىنەمنىڭ دادىسى ئۆيگە خۇشال حالدا كىرىپ كەلـ.
دى - دە، يانچۇقىدىن ئاللتۇن زىرىنى قولىغا ئېلىپ:
— خۇش خەۋەر، زىرە تېپىلىپتۇ، — دېدى.
— ھە؟

ئامىنەمنىڭ ئانىسى ئورنىدىن تۈرۈپ زىرىسىنى قولىغا ئېـ.
لىپ، يۈز - كۆزلىرىگە سۈرۈپ كەتتى ۋە:
— كىم تېپىۋاتىۋ؟ — دېدى ئالدىراپ.
— ساقچىخانىدىكىلەرنىڭ دېيشىچە، باشلانغۇچ مەكتەپنىڭ
پەزىلەت ئىسىملىك بىر ئوقۇغۇچىسى تېپىۋەلىپ تاپشۇرۇپ بېـ.
رىپتۇ، — دېدى ئامىنەمنىڭ دادىسى.
— ئۇ بالا نېمە دېگەن ئاق كۆڭۈل - ھە؟ ئىسمىمۇ پەزىلەت،
قىلغان ئىشىمۇ پەزىلەتلەتكى ئىش بولۇپتۇ، — دېدى ئامىنەمنىڭ
ئانىسى خۇشاللىقىنى باسالماي.
شۇ چاغدا ئامىنەم:

— ئانا، ھېلىقى سەن دېگەن ئىككى يۈز كوي پۇلنى ئەتىگەن
مەن مەكتەپكە كېتىپتىپ تېپىۋالغانىدىم. مەن ئۇ پۇلنى مۇئەلـ.
لىمگە تاپشۇرۇپ بەرگەن. مۇئەللىم مەكتەپكە، مەكتەپ ساقچىخانـ.
غا تاپشۇرۇپ بېرىپتۇ. ساقچىخانـ ئىگىسىگە بېرىپتۇ، — دېدى.
— ھە؟

ئانىسى خۇش بولۇپ ئامىنەمنى سوپىپ بولغۇچە، دادىسى ئامـ.
نەمنى قولتۇقىدىن كۆتۈرۈپ ئاسماڭغا ئېتىشقا باشلىدى.
— ياخشى قىپسەن قىزىم. بىزنىڭ يۈزىمىزنى، ئىلىم بەرگەن
مەكتەپ، ئۇستازلىرىڭنىڭ يۈزىنى يورۇق قىپسەن!...
ئامىنەمنىڭ دادىسى قىزىنى ئاسماڭغا ئېتىشتىن توختايىدigaـ.
دەك ئەمەس ئىدى.

مۇز ئۇستىدە

باتۇر بىرىنچى سائەتلىك دەرسىن چىقىتى - ده، دەم ئېلىش ۋاقتىنى قولدىن بەرمەي مەكتەپ ئالدىدىكى كۆلگە كىرىپ مۇز تې- يىلىپ، تونوگون دادسى ئېلىپ بەرگەن قونجىلىق بەتنىكىگە قې- قىلغان ناھالنىڭ «كارامىتى»نى كۆرمەكچى بولدى. باتۇرنىڭ «ئالىقانات» لارمۇ ئۇنىڭغا ئەگەشتى.

ئائىلىلەردە تۇرۇبا سۈيى ئىچىش ئومۇملاشقان بولسىمۇ، سۇ توختاب قالغان چاغلاردا لازىم قىلىش ئۈچۈن كەنت مەركىزىدىكى چوڭ كۆل تىندۇرۇۋەتىلىمكەندى. بۇ كۆلننىڭ سۈيى مەكتەپنىڭ، كەنت قوروسىنىڭ تازىلىق ئىشلىرىغا تولىمۇ ئەسقىتىپ كېلىۋا- تاتشى. بۇ يىل قىش كىرىپ، كۆلde مۇز تۇتۇپ، مۇز ئادەم كۆتۈر- گىدەك بولغاندىن بۇيان بەزى باللار چوشلۇك دەم ئېلىش ۋاقتە- لمىردى، كەچتە مەكتەپتىن قويۇپ بەرگەن ۋاقتىلاردا ئائىلىسىگە قايتىمای كۆلگە كىرىپ مۇز تېيلىپ ئوينايىغان بولۇۋېلىشتى. يە- نە بەزى باللار ئۆزلىرى ياسىغان چانا بىلەن بىر - بىرىنى سۇ- رۇشۇپ ئوينايىتتى. بۇنداق چاغلاردا بەزى باللارنىڭ ئاتا - ئانىل- رى كېلىپ بالليرنى چاقىرىپ:

«كەشىڭگە قاراپ باقىنى؟ قارا ئىشتىنىڭدىكى لايلارنى، بۇ نەر- سىلەر بىكارغا كەلمەيدۇ جۇمۇ؟» دېسە، بەزىسى: «كۆلde مۇز تېيىدە- لىمەن دەپ كاچكۈلغا چوشۇپ كەتسەڭ قانداق قىلىمىز؟ ماڭ، ئۆي- گە كېتىمىز» دەيتتى.

بۇنداق چاغلاردا باتۇر: «ئاتا - ئانىلار راست ئېيتىدۇ. مۇئەل- لىمەن كۆلگە كىرىپ ئوينىماسلق توغرىسىدا تەربىيە بەردى» دەپ ئوپلايتتى. ئەمما بەزى باللارنىڭ كۆلگە كىرىپ قوللىرىنى خۇددى قەيدىكە ئەگىگەن كەپتەرنىڭ قانىتىدەك كېرىپ مۇز تېيلىۋەتقاد- لىقىنى كۆرگىنىدە ئىچى قاينايىتتى - ده، كۆلگە كېرىپ «پاختىدە- لىق چۈخەي» بىلەن مۇز تېيلىپ ئوينايىتتى. بۇنى كۆرگەن با-



لىلار: «ھەي باتور، چۈخەينى سېلىۋېتىپ يالىڭئاياغ تېيىل، تازا غىقراب ماڭىسىن»، دەپ باتورنى مازاق قىلىشاتى. باتور بولسا گەپ قىلالماي قالاتتى.

باتور بىرنەچە قىتىم بالىلار تەرىپىدىن مازاق قىلىنغاندىن كېيىن دادسىغا «بەتىنكە كەش ئېلىپ بەر» دەپ تۇرۇۋالدى. شۇنىڭ بىلەن دادسى توپۇگۇن بازارغا كىرگەندە باتورغا بىر بەتىنكە كەش سېتىۋېلىپ، پاشىسىغا ناھال قويىدۇرۇپ ئېلىپ چىقىپ بەردى.

× × ×

مەكتەپتىن چىقىپلا يوگۇرگەنچە كۆلىنىڭ بويىغا كەلگەن باتور يەنە يوگۇرگەنچە كۆلىنىڭ قىشىدىن مۇز ئۇستىگە چوشتى - ۵۵، بىر پۇتنى ئالدىغا چىقىرىپ كەشنىڭ ناھالىنى مۇزغا تىرىپ، قو-لىنى كەڭ كېرىپ تۇرۇۋىدى، خۇددى ھاۋادا ئۇچقاندەك ماڭدى. با-تۇرنىڭ خۇشاللىقتا كۆزىگە ھېچ نەرسە كۇرۇنمەي قالدى. ناھال سىلىق مۇز ئۇستىدە قىرىندىلارنى چىقىرىپ باتورنى كۆلىنىڭ ئۆزە-تۇرسىدىكى كاچكۆلىنىڭ ئالدىغا ئېلىپ كەلدى. باتورنىڭ كاچ-كۆزغا چوشۇپ كېتىپ، مۇز ئاستىغا كېرىپ كېتىشى قاش بىلەن كىرىپىك ئارىلىقىدا قالدى.

— باتور توختى!

— باتور!

باتورنىڭ ئارقىسىدىن ئەگىشىپ چىقىپ، كۆل بويىدا تۇرغان بالىلار چۈقان سېلىشىپ كەتتى. باتور كەڭ كېرىپ تۇرغان قولىنى تېزلىك بىلەن يىغىدى - ۵۵، «گۇپ» قىلىپ كاچكۆلىنىڭ يېنىغا ئوڭدىسىغا يېقىلدى.

باتور قىمىر قىلىماي ياتاتتى. بالىلار كۆلگە يوگۇرۇشۇپ چوشتى. با-تۇرنىڭ بېشى يېرىلغان بولۇپ، قان مۇز ئۇستىنى بويىماقتا ئىدى.

— دوختۇر چاقرىايلى!

— مۇئەللىمنى چاقرىايلى!

بالىلارنىڭ بىرسى كەنت دوختۇرخانىسىغا، بىرسى مەكتەپكە قاراپ يوگۇردى. قالغان بالىلار باتورنى كۆتۈرۈپ كۆل بويىغا ئېلىپ چىقىشتى. باتور بولسا تېخىچە ھۇشىسز ئىدى.

كېلىشىمەسىلىك

كەنتىمىزدە «باتۇرلۇق ئۆسمۈرلۈكتىن تارتىپ يېتىلىدۇ» دېگەن كىنو فىلىمى قويۇلغاندىن كېيىن، مەھەللەرەدە ئۆسمۈر باللارنىڭ كىنودىكى باللارنى دوراپ «هایت - هۇيت» دەپ قوللىرىنى بىر - بىرىگە شىلتىشلىرى، بىر - بىرىگە پەشۇا ئېتىشلىرى خۇددى بازلامچى خورازلاردەك بىر - بىرىنى ئەگىپ، بەزىدە مۇشت، بەزىدە پەشۇا ئېتىپ ئويناشلىرى ئەۋج ئېلىپ كەتتى. باللارنىڭ چېۋەر - چاققانلىقى، زېرەكلىكى ئادەمنىڭ مەستلىكىنى كەلتۈرەتتى.

بۇ ئويۇنغا ئەڭ ئامرقى ئىننىم ئەركىن بىلەن جىيەننىم غۇلامجان ئىدى. بۇ كۈنلەرەدە ئىننىم ئەركىن سىرتتىلا ئەمەس، ھەتا ئۆيىدىمۇ شۇڭ ئولتۇرمايىغان بولۇپ كەتكەندى. ئۇ گاھ سۇپىدىن موللاق ئېتىپ پەگاعا چۈشىسە، گاھ پۇتنى ئاسماڭغا قىلىپ تامغا چاپلىدە. شىپ تۇراتتى، تېخى ئىككى قولنىڭ بېغىشىغا چىڭ قىسىپ تۇ - رىدىغۇن رېزىنكمۇ بېكىتىۋالغانىدى.

بۇگون ئاکام ئىيالى بىلەن ئوغلى غۇلامجاننى ئېلىپ بىزنىڭ ئۆيىگە كەلگەندى. چاي ئىچلىپ بولغاندىن كېيىن بىز ئىشىڭ ئالدىغا چىقىپ سەگىدەپ ئولتۇرۇشتۇق. ئىشىكىمىزنىڭ ئالدىدا ئاس - فالت يول بولۇپ، بۇ يول بىرده مدەيلا ئەركىن بىلەن غۇلامجاننىڭ ئۆز مەھەتلەرىنى كۆرسىتىدۇغان مىدىانىغا ئىلىنىپ قالدى. ئەركىن بىلەن غۇلامجاننىڭ چاققان ھەرىكەتلەرى، بىر - بىرىگە مۇشت - پەشۇا ئېتىشلىرىنى كۆرگەن دادام «ھە، بوش كەلمە»، «ھە، قاچ» دېسە، ئاكلەم «دېققەت قىلىڭلار» «يىمان يېر ئىڭلارغا مۇشت ئاتماڭلار» دەيتتى. ئەركىن بىلەن غۇلامجان ئويىنغانسېرى بەك قىزىپ كەتتى. قىزىغانسېرى بىر - بىرىنى ئايىماي ئۇرۇشقا باشلىدى. بىرسىنىڭ مۇشتى بىرسىگە بەكرەك تەگىسە، ئۇمۇ دەردىنى ئېلىش ئۈچۈن بار - لىق كۆچىنى ئىشقا سېلىپ مۇشت ئاتاتتى.



— بولدى. ئوينىمىڭلار. — دېدى ئاكام ئويۇننىڭ جىبدەلگە ئايدى.
لىنىپ كېتىپ بارغانلىقىنى كۆرۈپ.

دەل شۇ پەيتتە ئەركىن دىككىدە بىر سەكىرەپ كەلدى - دە.
«ھايىت» دەپ غۇلامجانغا مۇشت ئاتتى. غۇلامجۇن ئىگىلىۋالىمن دەپ
بولغۇچە مۇشت تېگىپ «ۋاي» دەپلا يىقىلدى. ئەركىنچانمۇ ئۆزى
ئاتقان مۇشتىنىڭ تورى بىلەن غۇلامجاندىن ئارتىلىپ بەرگە يىقىلدى -
دە، ۋايغانلاب كەتتى.

بىز ئولتۇرغان يېرىمىزدىن تۇرۇپ ئۇلارنىڭ يېنىغا كەلدۈق.
غۇلامجان كۆزىنى تۇتۇقغان بولۇپ، بارماقلىرى ئارىسىدىن قان
چىقۇۋاتاتتى. ئەركىن بولسا تىنماي ۋايغانلایتتى. دادام ئەركىننى،
ئاكام ئوغلى غۇلامجاننى يۆلەپ تۇرغۇزدى.

— غۇلامجاننىڭ كۆزى قۇيۇلۇپ كەتتىمۇ نېمە؟
— ئەركىنچاننىڭ جەينىكى ئالدىغا كېلىپ قاپتۇ. جەينەكتىن
چىقىپ كەتكەن ئوخشىدۇ.

— بول، ئۆيدىن داڭا ئېلىپ چىق، — دېدى دادام ماڭا قاراپ.
من ئۆيگە يۈگۈرۈپ كىردىم. يەڭىھەم بولغان ئىشنى ئاڭلاب،
ئېتىۋاتقان تامىقىنى قويۇپ سىرتقا قاراپ يۈگۈردى.

من ئۆيدىن داڭىنى ئېلىپ چىققاندا ئىشىك ئالدىدا توختىغان بىر
ماشىنا قوزغۇلۇۋاتاتتى. دادام بىلەن ئاكام ئىككى بالىنى ئېلىپ
دوختۇرخانىغا مېڭىشقانىكەن. من ئىتتىك بېرىپ قولۇمدىكى
داڭىنى ماشىنىنىڭ ياندىكى كۆزىنىكىدىن ئىچىگە سۈنۈپ بەردىم.

— ئانالىڭ بىلەن ئاچاڭنى ئېلىپ، ئۆيدىكى پۇلدىنىمۇ كۆپرەك
ئېلىپ كەينىمىزدىن تېز بېرىڭلار، — دېدى دادام ماڭا.

ماشىنا مېڭىپ كەتتى. يېنىپ كېلىپ قارسام ئانام بىلەن ئا -
چامىنىڭ كۆزلىرىدىن تارامالاپ ياش تۆكۈلۈشكە باشلاپتۇ.

— بولدى يېغلىماڭلار، بۇنداق بولۇشنى كىم ئوپلىغان؟ بۇ بىر
كېلىشىمەسلىك، بۇنىڭدىن كېيىن ئىبرەت بولۇپ قالار، — دېدىم من.

ئانام ئۆيگە كىرىپ ساقلاپ قويغان يۈلنى ئېلىپ چىقتى. بىز -
مۇ بىر ماشىنىنى توسوپ دوختۇرخانىغا قاراپ ماڭدۇق.

لەگلهك ئۇچۇرغاندا

— كۆزىنى ئاچتى! ...

— بالام، جېنىم بالام! ...

تونوگۇن پېشىندىن تارتىپ ھۇشسىز ياتقان غەيرەتنىڭ ئاستا - ئاستا كۆزىنى ئېچىشى خۇددى يېڭى بىر بۇۋاق دۇنياغا كەلگەندەك ئائىلىدىكى ھەممىمىزنى، تونوگۇندىن تارتىپ غەيرەتنىڭ پېنىدا پاپىتىدەك بولۇپ يۈرگەن كەنتىمىزنىڭ دوختۇرى ئايىشەمنىمۇ خۇش قىلىۋەتتى. دېمىسىمۇ ئۆكام غەيرەت بۇ دۇنياغا ئىككىنچى قېتىم توغۇلدى. شۇ تاپتا ئانام غەيرەتنىڭ سارغىيىپ كەتكەن مەڭىنى ئالىقىنى بىلەن سلايتتى، كۆزىدىن يىپى ئۆزۈلگەن مارجاندەك ياش تۆكۈلۈپ كەتتى. ئازامنىڭ كۆزىدىن ئاققان ياشنى كۆرۈپ مې - نىڭمۇ كۆزۈمگە ئىختىيارسىز ياش كەلدى.

— ھە، — دەيتتىم ئىچىمە، — شۇ لەگلهك ئۇچۇرۇش! ... ئەتىيازنىڭ سالقىن شامىلى چىقىش بىلەن خۇددى مۇسابىقىگە چۈشكەندەك مەھەللەرەدە بالىلار لەگلهك ياساپ. لەگلهكلىرىنى كۆكتە پەرۋاز قىلدۇرۇشقا باشلىدى. بالىلارنىڭ ئۆزلىرى ياسىغان ئايروپىلان، بېلىق، كېپىنەك شەكلىدىكى لەگلهكلىرى كۆكتە پەرۋاز قىلسا، ئۇلارنىڭ قانچىلىك خۇش بولىدىغانلىقىنى تىل بە - لەن تەسۋىرلەپ بولغىلى بولمايدۇ.

مەن كىچىكىدىن لەگلهك ياساشقا ۋە لەگلهك ئۇچۇرۇشقا ئۇس - تا ئىدىم. شويىنا، يىپ، سىملارنى بىر - بىرسىگە ئۇلاپ لەگلە - كىمنى ھەممە بالىلارنىڭكىدىن ئېگىز ئۇچۇراتتىم. بىر تاختا قە - غەز ئېگىز ئۇچۇرۇلغانلىقتىن ئالىقانچىلىك كۆرۈنىدىغان چاغلار - مۇ بولغانىدى.



تونۇگۇن مەكتەپتىن قايتىپ كېلىۋاتسام مەھەللىدىكى باشلااد.
غۇچ مەكتەپنىڭ ئالدىدا بىرمۇنچە بالىلار لەگىلەك ئۇچۇرغىنى تو-
رۇپتۇ. ئۆكام غەيرەتمۇ شۇ بالىلارنىڭ ئارسىدا ئاسمانىدىكى لەگ-
لەككە كۆز تىكىپ تۇراتتى. ئۇنىڭ لەگىلەك قاراشلىرى، تۇرۇپ -
تۇرۇپ تاپىنى كۆتۈرۈپ قويۇشلىرىدىن لەگىلەك ئۇچۇرۇشقا نەقە -
دەر تەقىزىز بولۇپ كەتكىنىنى بىلىۋالىلى بولاتتى.
— ئاكا، — دېدى غەيرەت ئالدىمغا يوگۇرۇپ كېلىپ.
— ھە، ئوينىدىڭمۇ؟

غەيرەت جاواب بېرىشنىڭ ئورنىغا لەپىيەدە ئاسماڭغا قاراپ قویر-
دى. شۇئان مەن «ماڭىمۇ لەگىلەك ياساپ بەر» دېگەننى بىلىۋالىم.
شۇ چاغدا غەيرەت:
— ئاكا، ئوسماڭانغا ئاكسى لەگىلەك ياساپ بېرىپتۇ، — دې-
دى.

— مەنمۇ ساڭا بىرنى ياساپ بېرىمەن، — دېدىم ئۇنىڭ كۆڭلە-
نى خوش قىلىپ.
غەيرەت ۋەلىقىقىدە بىرنى كولدى - دە. خۇددى توشقانغا ئوخشاش
مەكتەپتىكى دوستلىرىنىڭ يېنىغا چاپتى.
— ماڭىمۇ ئاکام لەگىلەك ياساپ بېرىدىغان بولدى. ئاکام لەگ-
لەك ياساشقا بەڭ ئۆستى، هوى!...

مەن ئۆيگە كىردىم - دە. سومكامنى قويۇپ لەگىلەك ياساشقا
كىرىشتىم. غەيرەتمۇ ئۆيگە پەيدا بولدى. ئۇنىڭ ھەربىر ئىشلىرىم -
خا دىققەت قىلىپ قاراپ تۇرۇشلىرى، لەگىلەكىنى قانداق ياساش
تۇغرىسىدىكى سوئاللىرى مېنى زوقلاندۇرۇۋەتتى. مەن ئاۋۇڭال بې-
لىق شەكىلىدىكى بىر لەگىلەكىنى سىزدىم. ئاندىن قەخدىزنى سىزىق
بويىچە كەستىم. «بېلىق»نىڭ كۆزىنى قارا، قالغان يەرلىرىنى قە-
زىل قىلىپ بويۇدۇم. قومۇشنى «X» شەكىلىدە قىلىپ قەغمىزگە
يەملىدىم. ئاندىن بىر غۇلاج يىپ بېكىتىپ قولۇمنى تىك تۇتۇپ
ھويلا ئىچىدە يوگۇرۇدۇم. «بېلىق» قۇيرۇقىنى لەپىلدەتىپ ئۇچتى.

بەزىدە موللاقىمۇ ئاتتى. مەن لەگلەكىنىڭ تەڭپۈچۈلۈقىنى سەل قىس -
قارىتىپ يەنە ئۈچۈردىم. لەگلەك بۇ قېتىم موللاق ئاتمىدى. لەگلەك
بېلىق شەكلىدە ياسالغاچا يېراققىن قارىغاندا خۇددى بىر قىزىل
بېلىق ھاۋادا ئۈچۈۋاتقاندەك كۆرۈنەتتى.
— ئەمدى بولدى، يىپ بېكىتىپ ئۈچۈرۈپ ئويينا، — دېدىم
لەگلەكىنى غەيرەتكە بېرىپ.

غەيرەت ھوپىلىدا لەگلەكە يىپ ئۇلاب قالدى. مەن ئۆيگە كىرىپ
كەتتىم. كىم بىلسۇن؟ غەيرەت ئىنچىكە يۇمشاق سىمدىن 30 -
40 غۇلاچنى لەگلەكىنىڭ يىپىغا ئۇلاب ئىشىك ئالدىغا ئېلىپ چە -
قىپ ئۈچۈرۈپتۇ. لەگلەك كۆتۈرۈلۈپ شامالنىڭ يۇنىلىشى بويىچە
يېراقلىغانسىرى يول بويىدىكى مومىغا تارتىلغان يۈقرى بىسىم -
لىق توک سىمنىڭ ئىككى تېلىغا لەگلەكە ئۇلاغان سىم تېكىپ
كېتىپتۇ - دە، ھەدەپ قولىغا يۈگۈۋالغان سىمنى چىقىرىۋاتقان
غەيرەتنى توک سوقۇپ كەينىدىكى تېرىكە ئۇرۇلۇپ، قولىدىنى
سىم ئۇزۇلۇپ يەرگە يېقىلىپتۇ. غەيرەتنىڭ بېشى تېرىكە بەك
تەگەچەكە يېرىلىپ كېتىپتۇ. بىللار بۇ خەۋەرنى ئۆيگە يەتكۈزدى.
بىز يۈگۈرۈپ چىقىپ غەيرەتنى ئۆيگە ئېلىپ كىرىپ ياتقۇزدۇق -
دە، كەنت دوختۇرىنى چاقىرىپ كەلدۈق.

ئاخشامدىن بۇيان جىددىي داۋالاش نەتىجىسىدە غەيرەت ھۈشىغا
كېلىپ ئاستا - ئاستا كۆزىنى ئاچتى. كېچىدىن بالغا قاراپ ئۆي -
قوسىزلىقتا قېرىپ كەتكەن دوختۇرنىڭ كۆزى بىلەن ئانامنىڭ
كۆزىدە نۇر جىلۋىلەندى. مەندىكى تەشۈشىمۇ توگەپ يۈزۈمگە كولكە
يۈگۈردى.



ئىنىمغا يېزىلغان خەت

سالام، قەدىرىلىك ئىنىم شۆھەت! ياخشى تۈرۈۋاتىمىسىن؟ سېنىڭ
بىرىنجى ئاۋغۇست كۇنى يازغان خېتىڭىنى تۈنۈگۈن كۆزەتكە چە-
قىش ئالدىدا تاپشۇرۇۋېلىپ تولىمۇ خۇرسىن بولدۇم. ئاتا - ئانام ۋە
سېنىڭ سالامەت تۈرگۈنۈڭلارنى بىلىپ تولىمۇ سوپۇندۇم.
قەدىرىلىك ئىنىم، ۋەتەننىڭ غەربىي شىمال چېڭىراسىدا كۆككە
بوي سوزغان ئاقباش تاغلارنىڭ ئۈستىدە قاتتىق سوغۇق، قار -
شۇئىرغانلاردىن قورقماي، ئاپتوماتنى چىڭ تۇتۇپ، كۆزلىرىمنى
بۇركۇتتەك ھەر تەرەپكە تىكىپ كۆزەتتە تۈرگۈنۈمدا سېنى ئويلايە-
من. بىلەمىسىن؟ تۈنۈگۈن كەچ قاتتىق شۇئىرغان بولدى. توڭلاب
كەتتىم. ئالىم قازاننى كۆمۈتۈرۈپ قويغاندەك قاراشغۇ، لېكىن مەن
سېنىڭ تاتلىق ئۇخلاۋاتقانلىقىڭى، چوش كۆرۈپ كۈلۈۋاتقىنىڭنى
كۆردۇم. مېنى ئوقۇتقان، ھازىر سېنى ئوقۇتۇۋاتقان ئىللەق
چىراي، بىلەمگە باي مېھر بىان ئۈستازىم مامۇت مۇئەللىمىنىڭ تەڭ
كېچە بولۇپ قالغىنىغا قارىماي تېتىك ئولتۇرۇپ تاپشۇرۇق تەك-
شۇرۇۋاتقانلىقىنى كۆردۇم. مامۇت مۇئەللىمىنىڭ: «ئەل - يۈرتۈڭ
ئامان بولسا، رەڭىگى - روھىڭ سامان بولماس» دەپ ئېيتىپ بېرى-
دىغان ئىسمىايىل مەمدەت، دوك سۈڭرۈي، خواڭى جىڭۈاڭ، ... قاتار -
لۇق قەھرمانلارنىڭ باتۇرلۇقى توغرىسىدىكى ھېكايىلەرنى ئائىلە -
غاندەك بولدۇم، ۋۆجۈدۇم ئوت ئالدى.

ئىنىم، خېتىڭىدە دەرسىلەردىن 90 دىن يۈقرى نومۇر ئېلىپ
ئەلاچى بولغىنىڭنى تولىمۇ پەخىرىلىنىپ يېزىپسىم. بۇنى ئوقۇپ
ناھايىتى خۇش بولدۇم. شۇنداق ئىجتىھات بىلەن ئۆگىنىش كە-
رەك. يەنە «ئۈچتە ياخشى ئوقۇغۇچى» لارنى سايلىخاندا شەرتىڭ

تۇشماي سايىلىنىڭ ئىمپارىتىمىن بىزىپسىن. بۇ نېمە ئۈچۈن؟ ئەخلاقى، ئەقللىي، جىسمانىي جەھەتتىن ئەلا بولسلا «ئۈچتە ياخشى ئوقۇغۇچى» بولغىلى بولاتتىغۇ؟ سېنىڭ ئەقللىي جەھەتتە ئەلاچى بولۇپ، قالغان ئىككى جەھەتتە ناچار بولۇپ قالغىنىڭ تولىمۇ نو. مۇس قىلىشقا تېگىشلىك ئىش بولۇپتۇ.

ئىنىم، بۇلتۇر ئائىلە يوقلاشقا ئۆيگە بارغىنىمدا سېنىڭ تولىد. مۇ كەپسەر بولۇپ قالغىنىڭنى بىلگىنىدىم. چوڭ ئانامنى يوقلاپ كېلەملى دەپ سېنىمۇ بىللە ئېلىپ بارغىنىم ئېسىڭدىمۇ؟ سەن شۇ كۇنى يولدا ئويناب يۈرگەن ئىككى بالىنى چالما بىلەن ئۇرۇپ يىغلاشتىڭ. ئۇنداق قىلما دېسىم: «بۇ ئۆلۈم توكلەردىن قورقمايمەن» دېدىڭ. مەن شۇ چاغدا ساڭا ئەدەپلىك بولۇش ھەققىدە ناھايىتى كۆپ تەربىيە قىلغاندىم. دادامدىن ئاڭلىسام سەن رەگەتكە بىلەن قۇچقاج سوقىمەن دەپ ئۈچجە يەۋاتقان بىر دېۋقاننىڭ بېشىنى سو- قۇۋېتىپسىن. ئىنىم، ئەھۋالدىن قارىغاندا سەن مېنىڭ تەربىيەنى ئاڭلىماي مەكتەپتىمۇ ئەدەپسېزلىك قىلىپ يۈرگەن ئوخشايسىن. ئەمدى جىسمانىي جەھەتتە قانداق بولغىنىڭ ماڭا نامەلۇم، بىراق سەن بىلەن مەن بېزىدا ئۆسکەن. ئاتا - ئانىمىز ئەمگەك سۆيەر مېھنەتكەش دېۋقان. بىز ئەمگەك سۆيىمىسىك بولامدۇ؟ ساڭا دېسىم ئادەم كىچىكىدىن باشلاپ ئەمگەك سۆيەر بولۇپ چوڭ بولۇشى كې- رەك. سەن بىلكىم مەكتەپ يېڭىلاب سېلىنىدى، قىلغۇدەك ئەمگەك يوق دېبىشىڭ مۇمكىن. ئەترابقا نەزەر سېلىپ كۆر، بېزىمىزدا قې- برى - ئاجىزلار بار. شۇلارنىڭ ئۆي ئىشلىرىنى، ئېتىز ئىشلىرىنى قىلىپ بېرىش، ھېچ بولمىسا دادامغا ياردەملىشىپ ئەتتىگەن - كەچىلەر دە ئېتىز ئىشلىرىغا قارشىپ بېرىش ئەڭ ياخشى ئەمگەك تۇر.

ئىنىم، ۋاقتىنى بىكار ئۆتكۈزمىگىن، ۋاقت ئىسرابچىلىقى دۇنيادىكى بارلىق ئىسرابچىلىقلار ئىچىدە ئەڭ چوڭ ئىسرابچىلىقە- تۇر. ھيات ئادەمگە بىرلا قېتىم كېلىدۇ. ئادەم ھياتىدا خەلق ئۇ-



چۈن، ۋەتەن ئۈچۈن كۆپرەك ئىش قىلىپ بېرىشنى ئويلاش كە.
رەك. ئۇلغۇ كومۇنۇرم جەڭچىسى لېي فېڭىنى نېمە ئۈچۈن خملق
ھۆرمەت بىلەن ئەسلىهيدۇ؟ ئۇنىڭ نامى نېمە ئۈچۈن ئۆچمەيدۇ؟ بۇنى
ئويلاش كېرەك.

ئىنىم، مەن سېنىڭ ياراملىق ئادەم بولۇشىڭى ئۆمىد قىلە.
مەن. نېمە ئۈچۈن «ئۈچتە ياخشى ئوقۇغۇچى» بولالىمغىنىڭىنىڭ
سەۋەبىنى تېپىپ چىقىپ، تېزدىن تۈزىتىپ ئالغا بېسىشىڭى كە.
رەك. چېكىنىشكە بولمايدۇ.

سېنى سېغىنىپ ئاكاڭ:

ئابدۇرۇسۇل



ئەمەتنىڭ كېسەل بولۇشى

قىش كىرىشى بىلەن ئەمەت تولا تەرلەيدىغان، تولا قىزىدىغان بولۇپ قېلىپ دوختۇرخانىغا ئېلىپ كېلىنىدی. دوختۇر ئەمەتنىڭ ئۆپكە تۈپېركۈلىيۈز كېسىلى بولۇپ قالغانلىقىنى تەكشۈرۈپ ئې - نىقلۇغاندىن كېيىن ئۇنى بالىستقا ئالدى ۋە كاسىسىغا ئۆپكە تۈپېركۈلىيۈز مىكروبىغا قارشى بىر تال ئوكۇل ئۇردى. شۇ چاغدا ئەمەتنىڭ ئۆپكىسىگە ئورۇنلىشىۋالغان تۈپېركۈلىيۈز مىكروبىلىرى ئۆزىنى قويۇشقا يەر تاپالمائى قالدى. بۇ پارازىت مىكروبىلارنىڭ ئۆپكە ئىچىدە ئۇيان - بۇيان قېچىشى خۇددى مۇشۇكىنىڭ ئالدىد - كى چاشقاننىڭ ئۆزى ئىدى.

ئوكۇل ئارقىلىق ئەمەتنىڭ بەدىنىگە كىرگەن تۈپېركۈلىيۈز مىكروبىلىرىنى يوقاقتۇچى مىكروب بىلەن تۈپېركۈلىيۈز مىكروبى ئوتتۇرسىدا ھايات - ماماتلىق ئېلىشىش باشلاندى. تۇرۇپ سوئال - جاۋابىمۇ بولدى.

— سەن ئەمەتنىڭ بەدىنىگە قانداق كىردىڭ ؟ نەچە كوندىن بۇ - يان ئۇنى بىئارام قىلىپ، ئۆپكىسىنى ئىشىشتىپ دوختۇرخانىغا كىرىشكە مەجبۇر قىلدىڭ. ئەمەت مەكتەپىكىمۇ بارالمىدى. دەرس - تىنمنۇ قالدى. بۇنىڭغا سەن جاۋابكار، — دېدى مىكروب يوقاقتۇچى ئۆپكە تۈپېركۈلىيۈز مىكروبىنىڭ ئالدىنى توسوپ غەزەپلەنگەن حالدا، — شۇڭا سېنى يوقىتىش كېرەك !

— مەن جاۋابكار ئەمەس، — دېدى تۈپېركۈلىيۈز مىكروبى، — بۇنىڭغا ئەمەتنىڭ ئۆزى جاۋابكار. مەن ئۇنىڭ ئۆز قولى بىلەن بە - دىنىگە كىرگەن.

— قانداق كىردىڭ ؟ بۇنى ئەمەت بىلمىدىمۇ ؟ — سورىدى ئوكۇل



ئارقىلىق بىدەنگە كىرگەن مىكروب يوقانقۇچى.

— بۇنى ئەمەت قانداق بىلسۇن؟ ئەمەت بىر ئايىدىن بۇيان قولدە.
نىڭ تىرىنىقىنى ئالمىدى. تىرناق ئاستىغا كىر تولۇپ كەتتى. ئۇ
كىر ئەمەس ئىدى. ئۇنىڭ تىرىنىقىنىڭ ئاستىدا مەن تۈبېركۈلىيۈز
مىكروبى، ئۆچھى ياللۇغى، بوغوم ياللۇغى، يېرىڭىلىق تېرە ياللۇ.
غى، تولغاق، كېزىك، مەددە قاتارلىق ئوتتۇز نەچچە خىل كېسىلىنىڭ
نەچچە مىليون مىكروبى بار ئىدۇق. بۇنىڭدىن ئۇن نەچچە كۈن
ئىلگىرى ئەمەت مەكتەپتن قايتىپ كەلدى - دە، ئۆيىدە ئادەم يوق.
لۇقىنى كۆرۈپ ئىشكابىنى ئېچىپ چىنىڭ ئېلىپ قويغان ھەسەلنى
قولىدا ئېلىپ يىدى. ھەسەلنى يەپ بولۇپ قولىدىكى ھەسەل يۇقدە.
نى يالىدى ھەم قولىنى شورىدى. شۇ چاغىدا مەن ئەمەتنىڭ بەدىنىڭ
كىرىپ كەتتىم، — دەپ جاۋاب بەردى تۈبېركۈلىيۈز مىكروبى ئۇ.
زىنى ئاقلاپ.

بۇ سۆزلەرنى ئاڭلاب ئوکۇل ئارقىلىق ئەمەتنىڭ بەدىنىڭ كىر -
گەن مىكروب يوقانقۇچى نېمە قىلارىنى بىلەلمەي قالدى. بۇ چاغدا
ئەمەتنىڭ قىزىتىمىسى ئۆرلەپ ھوشىدىن كەتتى. دوختۇرلار جىد -
دى قۇتقۇزۇش ئېلىپ بېرىپ ئەمەتكە ئىككى تال ئوکۇل ئۆردى.
ئوکۇل ئاستى. شۇنىڭ بىلەن ئەمەتنىڭ بەدىنىڭ كىرگەن تۈبېر -
كۈلىيۈز مىكروبىنى يوقانقۇچى مىكروبىنىڭ سانى ئېشىپ، كۈچى
زورىيىپ دەرھال ھۈجۈمغا ئۆتۈپ تۈبېركۈلىيۈز مىكروبلىرىنى يو -
قىتىشقا باشلىدى. بىزى تۈبېركۈلىيۈز مىكروبلىرى جان تالىشىپ:
— بىز ئۆزىمىزچە كىشىلەرەدە كېسىل پەيدا قىلىمايمىز. كىشدە.
لەر تىرىنىقىنى پات - پات ئېلىپ تۈرسا، تاماقتىن بۇرۇن، تاھارەت -
تىن كېيىن قولىنى يۇيسا، ئورۇن - كۆرپە، كېيىم - كېچەك،
قاچا - قۇچا شۇنداقلا بەدىنىنى پاكىز تۇتسا بىز قانداق قىلىپ ئا -
دەملەرنىڭ بەدىنىڭ كىرەلەيمىز؟

بىر تۈبېركۈلىيۈز مىكروبى ئۆلۈش ئالدىدا:
— كېسىل بولۇپ قېلىشنى، بولۇپمۇ يۇقۇملۇق كېسىل بولۇپ

قېلىشنى خالمايدىغانلار جان دىلى بىلەن تازىلىقنى سۆيسۈن، —
دېدى.

بىرنهچە كۈن ئۆتتى. ئەمەتنىڭ بەدىنىدىكى تۇبىر كۈلىۈز
مىكروبلىرى يوقىتىلىدى. ئەمەتمۇ ساقىيىپ دوختۇرخانىدىن چىق-
تى. بىراق ئۇ يەنە تىرناقلىرىنى ئالماپتۇ. ھەي...
كىچىك دوستلار، ئەمەتنىڭ تىرنىقىنى ئالمىغىنى ئەجەبلىنەر -
لىك ئەممىس. چۈنكى مىكروبلار سۆزىلەشكەندە ئەممەت ھۇشىز ئىدى
ئەمەسمۇ؟ شۇڭا مەن ئۇنىڭ نېمە ئۈچۈن كېسىل بولۇپ قالغانلىقىد-
نى بىلدۈرۈپ قويۇش ئۈچۈن بۇ ھېكاينى يازدىم. ئۇ بۇ ھېكاينى
قېتىرلىقىنىپ ئوقۇپ باقسىن. سىلەرمۇ كۆڭۈل دەپتىرىڭلارنىڭ
بىرىنچى بېتىگە «تەن ساقلىق زور بايلىق، تەن ساق بولسا ھەممە
ئىشنى قىلغىلى بولىدۇ» دەپ يېزىۋېلىڭلار ھەم ئۇنى دائىم ئوقۇپ
تۇرۇڭلار!...





قارلىغاچ

باھار كۈنلىرىنىڭ بىرى ئىدى. بىز ئايۇان ئۆيىدە چۈشلۈك تا-
ماق يەپ ئولتۇراتتۇق. هويلىدا تۈيۈقسىز «ۋىچ - ۋىچ - ۋىچ» قىد-
لىپ قارلىغاچنىڭ سايىرغان ئاۋازى ئاڭلادى.
— مانا دېمىدىمۇ، سېنىڭ قارلىغىچىڭ كەلدى، — دېدى
دادام ئىتتىك ئورنىدىن تۇرۇپ سىرتقا قاراب مېڭىۋېتىپ.
— راست كەلگەنمىدۇ؟

مەنمۇ ئىتتىك ئورنىۇمىدىن تۇردىم - دە، دادامغا ئەگىشىپ هويدا-
لىغا چىقتىم. راست دېگەندەك توت قارلىغاچ هويلىدىكى پېشىۋاۋ-
نىڭ ئىككى تۈۋۈرۈكىگە تارتىپ قويۇلغان سىمدا ئولتۇراتتى. قار-
لىغاچلار بىزنى كۆرۈپ ھوركۈپ كەتمەي بويۇنلىرىنى ھەر تەرەپكە
لىڭشىتىپ «ۋىچ - ۋىچ» قىلىپ سايىрап بىز بىلەن سالاملاشتى.
— دادا، مېنىڭ قارلىغىچىمۇ باركەن.

من بىر پۇتىغا سېرىق قەلەي يۆگەپ قويغان قارلىغاچىنى كۆ-
رۇپ ۋارقىرىۋەتتىم. مېنىڭ خۇشال بولۇپ ۋارقىرىخىنىنى ئاشلاپ
ئاناممۇ ئۆيىدىن چىقىتى.

— مەن دېمىدىمۇ، — دېدى دادام، — قارلىغاچ ئىنتايىن
ۋاپادار جانىۋار. ياخشىلىقنى ھەرگىز ئۇنتۇمايدۇ. بىر ئۆيىدە بىر
يازنى خاتىر جەم ئۆتكۈزىسە، كېلەركى يىلى يەنە شۇ ئۆيگە كېلىدۇ.
بۇلتۇر قارلىغاچنىڭ بالىسىنى ئۆلتۈرۈپ قويغان بولساڭ، بۇ يىل
قارلىغاچلار ھەرگىزمۇ كەلمەيتتى.

دادامنىڭ بۇ سۆزى بىلەن بۇلتۇرقى بىر ئىشنى ئەسلىپ قالدىم.
بۇلتۇر باھار كېلىشى بىلەن دادام، ئايۇان ئۆينىڭ ئىشىكىنىڭ
ئۇستىدىكى پارامۇكتىن بىر كۆز ئەينەكىنى ئېلىۋەتتى.

— يەنە قارلىغاچ ئۆۋەلىسۇن دەمسىز؟ — دېدى ئانام نارازى
بولۇپ، — ئۇ بىر نېمىلەر ۋېچىرلىشىپ سەھەردە ئۇيىقۇنى بۇز-

غان، پەگاغا چىچىپ قويغىنى تېخى، ئۇ... هوى...
 — قارلىغاچلار سايراپ سەھىرەدە ئويغىتىمۇتىسى ياخشى ئەممەس-
 مۇ؟ كونىلار: «سەھىر تۇرۇش سائىادەت» دېتىكەن. بالدور يېتىپ،
 سەھىر تۇرغان ئادەمنىڭ چىرايى نۇرلۇق، كۆزى روشن، تېنى
 ساغلام بولىدۇ. ۋاقتىدا تاماق يەپ، ۋاقتىدا خىزمەتكە بارالايدۇ ئە-
 مەسمۇ؟ — دېدى دادام كولۇپ تۇرۇپ.

ئانام باشقا گەپ - سۆز قىلىمىدى. ئىككى - ئوچ كۈن ئۆتۈپ
 راست دېگەندەك بىر جۇپ قارلىغاچ ئايىزان ئۆينىڭ تۇرۇكىگە قېقىپ
 قويۇلغان تاختايىنىڭ ئۆستىگە ئۇۋا ياساشقا باشلىدى.

قارلىغاچلار دەسلەپ توت بالا چىقىرىپ، بالىلىرىنى ئۇچۇرۇپ
 چىقىپ كەتتى. ئىككىنچى قېتىم بەش بالا چىقاردى. بىر كۈنى
 مەكتەپتىن قايتىپ كېلىپ ئۆيگە كىرىشىم بىلەن ئىككى چوڭ
 قارلىغاچ ۋىچىرلاپ سايراپ، ئەتراپنى چۆرگىلەشكە باشلىدى. نېمە
 ئىش بولغانلىقىنى بىلەمەي ئەتراپىمغا قارسام، بىر قارلىغاچ بالا-
 سى ئۇۋىدىن يەرگە چوشۇپ كېتىپتۇ. بۇنى كۆرۈپ يورىكىم «جىع»
 قىلىپ قالدى. چۈنكى مەن «قارلىغاچ بالىسىنى تۇتسا قولى تىت-
 رەيدىغان بولۇپ قالارمىش» دېگەن گەپنى ئاڭلىغانىدىم. ئەمدى
 قانداق قىلىسام بولار؟ هەي ...

ئىككى چوڭ قارلىغاچ بارلىق ئاۋازى بىلەن سايراپ، ئەتراپىمنى
 ئايىلانغىنى ئايىلانغاندى. شۇ چاغادا دادام خىزمەتتىن قايتىپ كەلدى.

— ياخشى يەرگە چوشۇپ ئۆلۈپ قالماپتۇ، بۇ جانۋار، — دېدى
 دادام پەگادىكى قارلىغاچ بالىسىنى قولىغا ئېلىپ.
 — دادا ئالماڭ، قارلىغاچ بالىسىنى تۇتسا قولى تىترەيدىغان
 بولۇپ قالارمىش، — دېدىم مەن ئەنسىرەپ.

— قۇرۇق گەپ، — دېدى دادام، — نەدىمۇ ئۇنداق ئىش بول-
 سۇن. بىلەڭ قارلىغاچ ئىنسانىيەت ئوچۇن ئەڭ پايدىلىق قوش.
 ئۇ بىر كۈننە 10 مىڭدىن 20 مىڭغىچە پاشا، كۆمۈتا، چىۋىنلەرنى
 تۇتۇپ يەيدۇ. پاشا، كۆمۈتلەر ئادەم قېنىنى شورىغۇچىلار بولۇپلا
 قىلىمай ھەر خىل كېسەلىلىكىلەرنى تارقاتقۇچى. شۇڭا بۇرۇن ئۇتكەن-



لەر قارلىغاچىڭ شۇنداق خاسىيىتىنىڭ بارلىقىنى بىلىپ «قارلە-
غاچىنى تۇتساڭ قولۇڭ تىترەيدىغان بولۇپ قالىدۇ» دېيىش ئارقىلىق
قارلىغاچىنى خالىغانچە تۇتماسلىقىنى تەۋسىيە قىلغان. ۋاپادارلىق-
تىمۇ قارلىغاچقا يېتىدىغان جانسۇار يوق بالام.

دادام قارلىغاچ بالىسىنى ماڭا بېرىپ، كىچىك بىر سېرىق قە-
لەي پارچىسىنى كېسىپ كىرىپ، قارلىغاچ بالىسىنىڭ بىر پۇتىغا
بۈگەپ قويىدى.

— قاراپتۇر، كېلەر يىلى باھاردا مۇشۇ قارلىغاچ بىزنىڭ ئۆيىدە
ئۇۋا سالىدۇ.

دادام شۇنداق دېگەچ قارلىغاچ بالىسىنى ئۇۋىسىغا ئېلىپ قويى-
دى. ئىككى چوڭ قارلىغاچ ئۇۋىسىنىڭ بېشىغا قونۇپ ئولتۇرۇپ،
ھېلىقى چۈشۈپ كەتكەن بالىسغا بەس - بەس بىلەن يېمەكلىك
بېرىشكە باشلىدى.

مەن بۇ ئىشنى خېلى كۈنلەرگىچە ساۋاقداشلىرىمغا سۆزلىپ
بەردىم. لېكىن بەزى ساۋاقداشلىرىم ئۇ قارلىغاچ بالىسىنىڭ كە-
لەر يىلى كېلىدىغانلىقىغا تازا ئىشەنمدى. بىراق ئۇ قارلىغاچ با-
لسى بۇ يىل باھاردا راستىنىلا كەپتۇ.

مەن شۇلارنى ئوپىلىدىم - ۵۵، سىرتقا قاراپ يۈگۈرۈم. مەن مە-
ھەللەدىكى 5 ~ 6 ساۋاقداشلىمىنى باشلاپ كىرىگىنмەد، دادام يەنە
ئاپۇزان ئۆيىنىڭ ئىشىكى بېشىدىكى پارامۇكىنىڭ بىر كۆزئەينىكىنى
ئېلىۋەتكەن بولۇپ، تۆت قارلىغاچ بۇلتۇرقى ئۇۋىسىنىڭ بېشىغا
قونۇپ ئولتۇرۇپ ۋېچىرلاشماقتا ئىدى.

— قاراڭلار، ئاۋۇ مېنىڭ قارلىغىچىم، — دېدىم مەن بالىلارغا
پۇتىغا سېرىق قەلەي يۈگەكلىك قارلىغاچىنى كۆرسىتىپ.

— راست، قارلىغاچ ھەقىقەتەن ۋاپادار ئىكەن. بۇلتۇر بۇ ئىش-
نى سەندىن ئاڭلاب تازا ئىشەنمىگەندۇق، — دېيىشتى بالىلار قار-
لىغاچلارغا قاراپ، — بىزمۇ ئۆيمىزگە ئۇۋا ياساپ قويىايلى.

بالىلار چىقىپ كېتىشتى. مەنمۇ ئىككى تاختاي ياساپ پە-
شايدۇاننىڭ ئىككى تۈرۈكىگە بىردىن مىخلاپ قويىدۇم.

تاپشۇرۇق

مۇشۇ مۇئەللىمنى نېمە دېسەم بولار؟ يېزىچىلىق قابىلىيە.
 تىڭلارنى ئۆستۈرىمەن دەپ، بىر دەرسنى ئۆتىدۇ - دە، «مۇشۇ تې -
 كىستكە تەقلىد قىلىپ ماقالە يېزىڭلار، قوشاق يېزىڭلار، چۆچەك
 يېزىڭلار» دەپ تاپشۇرۇقنى بېرىۋېرىدۇ. ئالدىنى ھەپتىدىكى
 دەرسىتە «مايمۇنچاق» دېگەن مەسىلەنى دەرس قىلىپ ئۆتۈپ، دەرس
 ئاخىرىدا مەسىل يېزىپ كېلىڭلار دەپ تاپشۇرۇق بەرگەندى، مەن
 بىرمۇنچە ئوپلىنىشلاردىن كېيىن «توشقاچاق» دېگەن بىر مەسىلەنى
 يېزىپ ئاران 60 نومۇر ئالغانىدىم. بۇگۈن مۇئەللىم يەنە چۆچەك -
 تىن دەرس ئۆتۈپ، دەرس ئاخىرىدا يەنە چۆچەك يېزىپ كېلىڭلار
 دېۋىدى، بېشىمغا يەنە غەم چوشتى. مەن چۆچەك بىلمىسىم قانداق
 يازىمەن؟

باشلانغۇچ مەكتەپىنىڭ دەرسلىكىدىن كۆچۈرۈپ يازايى دېسەم
 ۋىجدانىم كۆتەرمىيدۇ. مۇئەللىم بىلىپ قالسا تېخىمۇ سەت تۈرىدۇ.
 ساۋاقداشلىرىم: «سەن تولۇقسىز ئوتتۇرا ئوقۇغۇچىسى تۈرۈپ
 باشلانغۇچىنىڭ دەرسىنى كۆچۈرۈپىسىن دەپ مازاق قىلىشىدۇ. شۇڭا
 ھەرقانچە ئوپلاپمۇ بىر چۆچەك يازماي بېشىملىك ئىچىمۇ - تې -
 شىمۇ قېتىپ كەتتى. مۇئەللىم: «ئاتا - ئاناكىلاردىن، بۇۋا - مو -
 ماڭلاردىن سوراپ يېزىپ كەلسەڭلارمۇ بولىدۇ» دېگەندى. بىراق
 مېنىڭ بۇۋام - مومام يوق. ئۇلار مەن چولڭ بولغۇچە ئۆلۈپ كەتكە -
 نىكەن. دادامدىن، ئانامدىن سورىسام بولغۇدەك.

— دادا، مۇئەللىم بىر چۆچەك يېزىپ كېلىڭلار دەپ تاپشۇرۇق
 بەرگەندى. بىر چۆچەك ئېيتىپ بەرگەنە؟
 — ماڭ - ماڭ، مەن چۆچەك بىلمەيمەن. ئاناك ئېيتىپ بەر -



سۇن! — دېدى دادام تېلىۋىزوردىن كۆز ئۆزىمەي ئولتۇرۇپ.
— ئانا، بىر چۆچەك ئېيتىپ بەرگىنە، تاپشۇرۇق ئىشلەيتىم، —
دېدىم ئانامنىڭ يېنىغا كىرىپ.
— ماڭ - ماڭ، مەن بىر ئولتۇرۇشقا بېرىشقا ئالدىراۋاتىمن، —
دېدى ئانام گىرىم ئەينىكى ئالدىدا لەۋلىرىگە قىزىل بوياق سۈركە-
ۋېتىپ.

يۈرۈگۈم ئېچىشتى. دادام بىلەن ئانام ھازىرقى زاماندا ئۆسۈپ
چوڭ بولغان كىشىلەر بولغاچقا، ئۇلار چۆچەك ئېيتىش ئەمەس
«ياخشى ئوقۇ بالام» دېيشىنى، تۇرلۇك ئولتۇرۇشلارغا بېرىشنى،
مودا كىيم كېيشىنى، مائاش يەتكۈزەلمەي قاڭشاشنى، تېخى مېنى
قارىتىپ قويۇپ بىر - بىرى بىلەن ئۇرۇشۇشنى، تېلىۋىزور كۆ-
رۇشىلا بىلىدىكەن.

ئەتنىسى مەن:

— مەكتەپكە بارمايمەن، — دېدىم.
— نېمىشقا بارمايسەن؟ — سورىدى دادام.
— چۆچەك يېرىش تاپشۇرۇقىنى بوكۇن يىغىدۇ. مەن چۆچەك
يازالىسما، — دېدىم.

دادام سۆزۈمنى ئاڭلاپ ئولتۇرۇپ كەتتى ۋە:
— بىزنى كەچۈر، بىز راستىنلا چۆچەك بىلەيمىز. مەكتەپكە
ماڭىدىغان يول بويىدا سائادەتخان دەيدىغان بىر موماي بار. كىشى-
لەر شۇ مومايىنى چۆچەك ئېيتىشقا ئۇستا دېيىشىۋاتىتى. مەن سې-
نى باشلاپ باراي ...

دادام مېنى ۋېلىسىپتىكە مىندۇرۇپ سائادەتخان مومايىنىڭ ئۆ-
يىگە باشلاپ كەلدى. چاچلىرى ئاپياق، كۆزلىرى پىلىداب قالغان
سائادەتخان موماي بىزنىڭ كېلىش مەقسىتىمىزنى بىلگەندىن كې-
يىن كۈلۈپ كەتتى ۋە:

— بالىنى ئېلىپ كەلگەنلىرى ئوبدان بولۇپتۇ. بىكار ۋاقت
تاپسلا كەلسۇن. مەن چۆچەك ئېيتىپ بېرىھى، بالىلارنىڭ ئەقلىل -

پاراستى چۆچەك ئارقىلىق ئېچىلىدۇ، ئاتا - ئانا بولغۇچى بۇنى
بىلمىسى بولمايدۇ، — دېدى.
سائادەتخان مومايىنىڭ سۆزىنى ئاڭلاپ دادامنىڭ يۈزى ۋىللەدە
قىزىرىپ كەتتى.

سائادەتخان موماي ماڭا «ئەقىللىك بالا» دېگەن بىر چۆچەكىنى
ئېيتىپ بەردى. مەن چۆچەكىنى يېزىۋېلىپ مەكتەپكە كەتتىم.
كەچتە مەكتەپتىن قايتىپ كەلسەم شىرە ئۈستىدە بىر دەستە «ئۇي». -
خۇر خەلق چۆچەكلىرى» دېگەن كىتاب تۇرۇپتۇ. دادام بولسا بۇ
كتابىنىڭ بىرىنچى قىسىمىنى ئوقۇۋېتتىپتۇ.





رەگەتكە

ئۆيىدە بىرنەرسە يىزىپ ئولتۇراتتىم. قوشىنىمىز سادر ئالا.
دىرىايقىنە كىرىپ كەلدى. ئۇنىڭ جىدىيەچىلىك چىقىپ تۇرغان
چىرايغا قاراپ قورقۇپ كەتتىم. نېمە ئىش بولغاندۇ؟ شۇ چاغدا
سادر:

— تاھىرجاننى دوختۇرخانىغا ئەكىرىدىغان ئىش بولۇپ قالدى.
مەن ئۇنى تۇتۇپ ئولتۇرای، ئېغىر كۆرمەي موتوسكلىتىڭىز بىلەن
ئەكىرىپ قويغان بولسىڭىز؟ — دېدى.

— تېخى يايلا ئىشاك ئالدىدا رەگەتكەگە تاش سېلىپ قۇچقاچ
سوقومەن دەپ يۈرەتتىغۇ؟ ئەمە نېمە بولۇپ ...
مەن قىلغىلى گەپ تاپالماي قالدىم. سادر:

— ھەي، شۇ رەگەتكىنىڭ ئىشى بولمامدا. بىر قۇچقاچنى چەذ -
لەپ رەگەتكىنى تازا بىر سوزغانىكەن، رېزىنکىسى ئۆزۈلۈپ كېتىپ
كۆزىگە تېگىپتۇ. كۆزلىرىدىن بولسا قان چىقىپ كېتىپتۇ. قارىغۇ
بولۇپ قالىغىدى دەپ ئەنسىرەپ كېتىۋاتىمەن.

— خۇدایم، ئۇنداق بولماسى!
مەن موتوسكلىتىنى ئېلىپ ئىشاك ئالدىغا چىقتىم. سادرمۇ
تاھىرجاننى كۆتۈرۈپ ئىشاك ئالدىغا چىقىتى. ئۇچىمىز بىر موتۇ -
سكللىقا منىگىشىپ ئەھىيەلىك خەلق دوختۇرخانىسىغا باردۇق ۋە
نومۇر ئېلىپ كۆز كېسىللەكلىرى بۆلۈمىگە كىردىق. تاھىرجاننىڭ
چىرايلىرى سارغىيپ كەتكەن بولۇپ، زەخىملەنگەن كۆزىدىن قان
چىقىپ تۇراتتى. تاھىرجان ئاغرق ئازابىغا بەرداشلىق بېرەلمەي
توختىمای ۋايغانلايتتى.

— چاتاق بويپتۇ، — دېدى دوختۇر تاھىرجاننىڭ كۆزىنى تەكـ.

شۇرۇپ كۆرۈپ، — بالىنىڭ كۆزىنىڭ قارىسى تىتلىپ كېتىپتۇ.
بىزنىڭ دوختۇرخانىمىزدا بۇنى داۋالاش ئىمكانييتنى يوق. ۋىلايەت-
لىك خەلق دوختۇرخانىسىغا ئېلىپ بېرىڭلار، قانچە تېز بولسا
شۇنچە ياخشى.

بىز دوختۇرخانىدىن خۇددى بىرسى ھېيدەپ ماڭغاندەك ئېغىر
قەدەملەر بىلەن مېڭىپ چىقىتۇق — دە، قاتناش بېكىتىگە كەلدىق.
— يېنىڭىزدا پۇل بارمۇ؟ — دېدى سادر ئاپتوبوسقا چىقىش
ئالدىدا ماڭا قاراپ خىجىل بولغان حالدا.

— بىرەر مىڭ يۈەن بارمىكىن، — دېدىم مەن.

— مەندىمۇ ئىككى مىڭ يۈەن بار، ئىككىسىنى قوشساق
داۋالتىشقا يېتىپ قالار، — دېدى سادر.

— شۇنداق قىل، ھەممىدىن تاھىرجاننىڭ كۆزى مۇھىم.
مەن يېنىمىدىكى پۇلنى ئېلىپ سادىرغا بەردىم. سادر ئوغلىنى
ئېلىپ ۋىلايەتكە كەتتى. مەندۇ ئۆيگە قايتىپ چىقتىم — دە، سادر -
نىڭ ئىالىغا ئەھۋالنى مەلۇم قىلىپ قويدۇم.

— ھەي، ئەمدى قانداق قىلارمۇ؟ — دېدى سادرنىڭ ئايالى، —
تاھىرجان ئەتىگەن بىر قۇچقاچنى كاۋاپ قىلىپ بېبۈردى. مانا
ئەمدى يەنە بىرنى سوقىمەن دەپ بۇ ئىش يۈز بېرىپتۇ.

— بولدى، خاپا بولماڭ، سىزنىڭمۇ سالامەتلەكىڭىز ياخشى ئە.
مەس. بۇنداق بولۇشنى كىم ئويلىغان دەيسىز؟ تاھىرجاننىڭ كۆزى
ئوڭشىلىپ كېتىدۇ، — دېدىم تەسەللى بېرىپ.

ئۆيگە قايتىپ كىردىم. مېنىڭمۇ كۆڭلۈم غەش ئىدى. كەچتە بۇ
ۋەقەتى بالىلىرىمغا سۆزلەپ بېرىپ رەگەتكە ئوينىماسلىق توغرى-
سىدا تەربىيە بەردىم.

ئۈچ كون ئۆتۈپ سادر قايتىپ كەلدى. ئۇنىڭ دېيىشىچە ۋىلا-
يەتتىكى دوختۇرخانىلارمۇ تاھىرجاننىڭ كۆزىنى تەكشۈرۈپ كۆ-
رۇپ، «كۆزىنىڭ قارىسى تىتلىپ كېتىپتۇ، ئەمدى كۆز ئەسلىگە
كەلمەيدۇ. ئۇن مىڭ يۈەن تاپشۇرساڭلار ساق كۆزگە ئوخشاش يالغان



كۆز سېلىپ قويىمىز» دېيىشىپتۇ.

سادىردىن بۇ سۆزنى ئاڭلاپ مېنىڭمۇ ئۇنۇم ئىچىمگە چوشۇپ كەتتى. سادىر توختىماي ئۇھ تارتاتتى. ئون مىڭ يۈەن پۇل خەج-لمەڭ، يەنە يالغان كۆزگە ئېرىشىڭ! ھەمى، بۇ نېمە دېگەن ئېغىر ئازاب - ھە؟

بەلكىم، تاھىر شۇ رەگەتكىنى ئوينىمىغان بولسا بۇ ئىشلارمۇ يۈز بەرمەس ئىدى.



هاكىمنىڭ قىزى

بىرىنچى سىنىپقا قويۇل قىلىنغان ئوقۇغۇچىلار بىلەن تونۇ -
شۇپ ئەڭ ئاخىردىكى پارتىدا ئولتۇرغان قىزنىڭ يېنىغا كەلدىم -
دە، سورىدىم:

— ئىسمىڭىز نېمە؟

— ئامىنەم.

— دادىڭىزنىڭچۇ؟

— ساۋۇت مامۇت.

— ئولتۇرۇشلىق ئورنۇڭلار قەيمىرددە؟

— خەلق ھۆكۈمىتى ئائىلىلىكلىر قورۇسىدا.

مەن ئامىنەمدىن سوئاللارنى سوراپ بولۇشۇمغا، ئامىنەمنىڭ
يېنىدا ئولتۇرغان قىز:

— مۇئەللىم، ئامىنەم ناھىيەمىزگە يېڭى كەلگەن سا شەنجاڭ -
نىڭ قىزى بولىدۇ، — دېدى.

ئامىنەم يېنىدىكى قىزنى نوقۇپ قويىدى - دە، يۈزلىرى قىزدە.
رېپ يەرگە قاربۇوالدى. ئامىنەمنىڭ بۇ قىلىقىدىن ئۇنىڭ مەنمەنچى
ئەمەس، يۈزى تۆۋەن قىز ئىكەنلىكى بىلىنىپ تۇراتتى. مەن ئامى -
نەمگە قاراپ كۆلۈپ قويۇپ يېنىدىكى قىزدىن سورىدىم:

— سىزنىڭ ئىسمىڭىز نېمە؟

— روشنگول.

— دادىڭىزنىڭچۇ؟

— باجۇرسىن.

— خەلق ھۆكۈمىتىدىكى باست كېرىممۇ؟

— ھەئە.



روشەنگول مەن سورىخان ھەربىر سوئالغا جاۋاب بىرگەندە سە-
نىپىتىكى ئوقۇغۇچىلارغا بىر قىراپ قوياتتى ۋە كۈلەتتى. بۇنىڭدىن
بۇ كىچىك قىزنىڭ ئۆزىنىڭ بىر مۇدرىنىڭ قىزى ئىكەنلىكىنى
كۆز - كۆز قىلىۋاتقانلىقى بىلىنىپ تۇراتتى. نېمىشقا ئامىنم ئۆ-
زىنىڭ ھاكىمىنىڭ قىزى ئىكەنلىكىنى ئېيتىمايدۇ. روшەنگول بولسا
ئۆزىنىڭ بىر مۇدرىنىڭ قىزى ئىكەنلىكىنى كۆز - كۆز قىلىدۇ؟
تۇۋا مۇۋا جاھانى!...

مېنىڭ بۇ سىنىپىنى ياخشى باشقۇرۇشۇم تەستەك قىلاتتى.
شۇنداقتىمۇ ئوقۇغۇچىلارغا ئوخشاش مۇئامىلە قىلىپ. ئوخشاش
تەلەپ قويىپ، ياخشىلىرىنى ماختاپ، ناچارلىرىنى تەقىىلدەپ خىز -
مەتىمەنى ئىشلەۋەردىم. روشەنگول ئامىنه منى كۆرسىلا «ۋاي ئامد-
نەم» دەپ چىرايىغا كۈلکە يوگۇرەتتى. باشقا بالىلارغا بولسا بويه-
نى ئاغمىخاننىڭ بويىندهك غادايىتىپ، دىمىقىدا «خى» قىلىپ قو -
ياتتى. باشقا ئوقۇغۇچىلار روشەنگولگە بىرر ئېغىز سۆزنى ئارتۇق
قىلالمايتتى. بالىلار روشەنگول تلاشقاڭ نەرسىنى بەرمەيدىغان
بولسا، ئۇ يىغلىغان پىتى ئۆيىگە كېتتەتتى.

بىر كونى ئىتىگەنلىك ئۆگىنىشىكە روشەنگول كېچىكىپ كەل-
دى. ئۇنى ئازراق تەقىىد قىلىدىم. كىم بىلسۇن؟ شۇ سائەتتىكى تە-
نەپپۇستا ئوقۇغۇچىلار «روشەنگول ئۆيىگە كەتتى» دەپ ئىشخانىغا
كىرىشتى. مەن دەم ئېلىش ۋاقتى تووشۇشى بىلەن سىنىپقا كە-
ررپ، بالىلارغا يېزىشنى مەشىق قىلىڭلار دەپ ئىككى ھەرپ يېزىپ
بېرىپ روشەنگولنىڭ ئۆيىگە باردىم. ئىشىكىنى بىرقانچە قېتىم
چەككەندىن كېيىن باست مۇدرى چىقىپ مېنىڭ باش - ئايىغىمغا
بىر قارىۋەتكەندىن كېيىن:

— ھە، نېمە دەيسىز؟ — دېدى.

— روشەنگول مەكتەپتىن قايتىپ كەپتىكەن. چاقىرغىلى كەل-
گەندىم، — دېدىم مەن.

— ھە، سىز روشەنگولنىڭ مۇئەللىمىمۇ؟ — دېدى ئۇ تەلەتنى

ئۆزگەرتىپ.
— ھەئە.

— ھم، — دېدى ئۇ، — سىز بالىلارغا چىرايلىق تەرىبىيە قىلىمай تىللەسىڭىز قانداق بولىسىدۇ؟ بۇنىڭدىن كېيىن بۇنداق ئىشنى سادىر قىلماك، بولمىسى! ... بويىتۇ، بۇگۈنچە بالىنى ئېلىپ كېتىڭ!

ئۇ رو شەنگۈلنى ئۆيىدىن چاقىرىپ ئېلىپ چىقىپ بەردى. بىر كۆن ئامىنەم مەكتەپكە كەلمەي قويدى. مەن چوشلۇك دەم ئېلىش ۋاقتىدا ئۇنىڭ ئۆيىگە باردىم. ئىشىكىنى چېكىشىم بىلەن ساۋۇت ھاكىمنىڭ ئايالى ئىشىكىنى ئاچتى.

— مەن ئامىنەم قىزنىڭ مۇئەللىمى بولىمەن. ئۇ بۇگۈن مەكتەپكە بارمىدى. شۇڭا كېلىشىم، — دېدىم.

— ۋۇي مۇئەللىم، ئۆيىگە كىرسىلە، — دېدى ساۋۇت ھاكىممۇ ئۆيىدىن چىقىپ.

مەن ھاكىمنىڭ باشلىشى بىلەن ئۆيىگە كىردىم. ئامىنەم چىرا. لىرى سارغا يىغان حالدا ياتاتقى. ئۇ مېنى كۆرۈپ ئورنىدىن تۈرۈشقا تەمشىلىۋىدى، مەن «قوپىماڭ» دەپ تو سۇۋالدىم.

— مۇئەللىم، — دېدى ساۋۇت ھاكىم مېنى كىرسلىغا باشلاپ چاي قۇيغۇندىن كېيىن، — ئامىنەم زۇكام تېكىپ قىزىپ قاپتۇ. ئەتتىگەن ئاچىسى ئوكۇل ئۇرۇپ قويدى. دورىمۇ ئىچتى. مەن چوش-تىن بۇرۇن مەكتەپكە بېرىپ ئەھۋالنى دەپ قويارمەن دېگەنتىم، يىغىن بولۇپ قېلىپ يېتىشەلمەي قالدىم. چوشتن كېيىنمۇ بول. سا باراي دەپ تۈرسام ئۆزلىرى ئاۋارە بولۇپ كەپتىلا، كەچۈرسى-لمە!...

— دادا، مۇئەللىم بالىلار بىرەر كۈن مەكتەپكە كەلمىسە بېرىپ سورۇشتۇرىدۇ، — دېدى ئامىنەم دادىسىغا قاراپ.

— بالىلارنى شۇنداق قىلىپ مەكتەپكە كۆندۈرۈۋەلىمىساق بول. مايدۇ — دە، ھاكىم، ياق، سا شەنجاك، — دېدىم دۇدۇقلاب.



— مۇئەللىم، — دېدى ئامىنەم سۆزگە ئارىلىشىپ، — سا شەنجاڭ دىسلە دادمىنىڭ ئۈچىقى كېلىدۇ. بىزگىمۇ سىلەر كەم. نىڭ بىلسى دېسە ساۋۇت مامۇتىنىڭ دەڭلار، مەنمەنچىلىك قىدا- ماڭلار، ئالاهىدە بولۇق الماڭلار، ياخشى ئۆگىنىڭلار دەپ تەربىيە قىد- لىدۇ.

— شۇنداق ھاكىم، — دېدىم مەن دىلىم سۆبۈنگەن ھالدا. هەش - پېش دېگۈچە ئىككى ئاي ئۆتۈپ كەتتى. ئوقۇغۇچىلاردىن باسقۇچلىق ئىمتىھان ئېلىنىدى. مەن بىرنەچە كۈن تەيىارلىق قىلغاندىن كېيىن ئاتا - ئانىلارغا «ئاتا - ئانىلار سۆھبەت يىغىنى»غا قاتىنىشىپ بېرىش توغرىسىدا تەكلىپ يېزىپ بالىلاردىن ئاتا - ئانىلارغا ئەۋەتتىم. ئەتتىسى يىغىنغا ھەممىدىن ئاۋۇال ساۋۇت ھا- كىم كەلدى. باشقا ئاتا - ئانىلارمۇ ئارقا - ئارقىدىن كەلدى. بىرلا روشنگۈلننىڭ دادسى كەلمىدى. مەن ساقلاۋېرىپ ئاخىرى يىغىنى باشلايى دەپ تۈرۈشۈمغا سىنىپنىڭ يوسوْغىسىدا چاپىنىنىڭ يېڭىنى ساپىمۇغان. ئىككى قولىنى شەمىنىڭ يانچۇقىغا سالغان باستى مۇ- دىر پەيدا بولدى - دە، سىنىپقا گىدەيىگەن ھالدا كىرىپ ئولتۇرغان ئاتا - ئانىلارغا ئاغزىنى ئۆچلەپ قارىۋېتىپ بىردىنلا رەڭكى ئۆڭۈپ كەتتى. چۈنكى ئۇنىڭ كۆزى ئۆزىگە قادىلىپ قاراپ تۈرغان ساۋۇت ھاكىمنىڭ كۆزى بىلەن ئۆچرىشىپ قالغاندى. ئۇ دەرھال چىرايە- خا كۈلکە يۈگۈرتكۈپ:

— سا شەنجاڭمۇ كەپتۇ - دە، — دېگىنچە ھاكىمنىڭ يىنغا كېلىپ ئولتۇردى.

مەن سىنىپ كوللىكتىپىنىڭ نەتىجىسىنى سۆزلىگەندىن كې- بىن بالىلارنىڭ ئىمتىھان قەغىزىنى ئاتا - ئانىلارغا تارقىتىپ بىردىم. باستى مۇدىر قولىدىكى روشنگۈلننىڭ 30 نومۇرلىق ئاتا تىل، 20 نومۇرلىق ماتېماتىكا ئىمتىھان قەغىزىنى كۆرۈپ قوشۇ- مىسىنى بىر تۈردى - دە، ساۋۇت ھاكىمنىڭ قولىدىكى ئامىنەمنىنىڭ 100 نومۇرلىق ئاتا تىل، 95 نومۇرلىق ھېساب ئىمتىھان قەغىزدە-

گە بويۇنداب قارىدى. چىرايى بولسا بىردىمىدلا ئۆڭۈپ كەتتى. مەن يىغىن ئاخيرىدا سىنپىتىكى ئوقۇغۇچىلارغا بىش نەپەر قىزىل بايراقدار سايلاپ چىقىشنى ئوتتۇرىغا قويىدۇم. باللار بىردىك: «ئا- مىنھم ساۋۇت بولسۇن، ئۇ كەمەتىر، تىرىشچان، باللار بىلەن ئىناق ئۆتىدۇ، ھەممىمىزگە ياردەم بېرىدۇ» دەپ ئامىنەمنى بىرىنچى قە- تىم كۆرسىتىشتى. بىرمۇ ئوقۇغۇچى روشنەنگۈل بولسۇن دەپ كۆرسەتمىدى.

— ساۋاقداشلارنىڭ مېنى كۆرسەتكىنىڭ رەھىمەت. مەن كېسىل بولۇپ يېتىپ قېلىپ بىر كۈن دەرس قالدۇردىم. سىنپىنلىڭ ئو- مۇمىي نەتىجىسىگە تەسىر يەتكۈزدۈم. بايراقدار ئوقۇغۇچىغا بىر كۈنمۇ دەرس قالدۇرمىغان، ئۆگىنىشى ياخشى، ئىنتىزامى ياخشى ئوقۇغۇچىلارنى سايلايلى، — دېدى ئامىنەم ئورنىدىن تۇرۇپ.

مەن ئامىنەمنىڭ گېپى تۈگىگەندىن كېيىن ساۋۇت ھاكىمغا قارىدىم. ھاكىم كولۇپ ئولتۇراتتى. ھاكىمنىڭ يېنىدا ئولتۇرغان باستى مۇدىر بولسا كالپۇكىنى يالغان بولۇپ چىشىنى چىشىپ، قوللىرىنى ئۇۋۇلاپ، روشنەنگۈلنىڭ ئىمتىھان قەغىزىنى مۇجۇپ ئولتۇراتتى.





مەن ئەسقىتىپ قالدىم

دەرۋازىنى ئېچىشىم بىلەن هوپىلىدىن چىقىۋاتقان مەھەللە باش-لىقى، بوغالىتىر ۋە ئايال مەھەللە باشلىقى قاتارلىقلارنىڭ چىقىپ كېتىش ئۈچۈن ئىشىكى ئېچىشى تىڭ كېلىپ قالدى. — مانا، قىزىم سارىگولمۇ كەلدى. ئەمدى خاتىرجم بولۇڭلار. — دېدى ئانام ئۇلارغا قاراپ.

مەن ئادىمغا قاراپ تۇرۇپ قالدىم. ئانام سارغىيىپ كەتكەن بۇ-لۇپ، كەچ كوزدىكى سېرىق يايراقتەك تىتەپ تۇراتى. ئۆكام ئا-ئامنىڭ بىر قولىنى چىڭ تۇتۇۋالغانىدى، ئاناممۇ ئۆكامنىڭ دولى-سىنى چىڭ تۇتۇۋالغانىدى.

مەھەللە باشلىقلرى چىقىپ كەتكەندىن كېيىن ئانامنىڭ سار-غىيىپ كەتكەن مەڭىنى بويلاپ ئىككى تامچە ياش ئېقىپ يەرگە چۈشتى. بىز ئادىمنى يۆلەپ ئۆيگە كىرىپ ياتقۇزۇپ قويىدۇق. ئانام بولسا توختىمىي يۆتىلەتتى. ئۆكامنىڭ ئېيتىشىچە ئانام ئالىتە كۈن-دەن بېرى ئورۇن تۇتۇپ يېتىپ قاپتۇ. بۇگۇن مەھەللە كادىرلىرى يوقلاپ كىرىشكەنكەن.

— ئانا، كەنت دوختۇرىنى چاقىرىپ كېلەي، — دېدىم ئانامنىڭ يۆتىلى سەل بېسىققاندىن كېيىن، — ئاسىمگۈل ھەددەم 100 يۈەن، ھاممام 50 يۈەن بىردى. مانا پۇل، — دەپ ئانامنىڭ قولىغا 150 يۈەننى تۇتقۇزدۇم.

— بارمىغۇن بالام، ئوڭشىلىپ قالارمەن، — دېدى ئانام ۋە يەنە قاتىق يۆتىلىپ كەتتى.

— ياق ئانا، سېنى داۋالىتىپ ساقايتىمساڭ بولمايدۇ. مەن ئانامنىڭ توسىقىنغا قارىماي كەنت دوختۇرىنى چاقىرىپ

كەلدىم. دوختۇر ئانامنى تەكشۈرۈپ كۆرۈپ:

— ئانالىلارنىڭ تېنى بىك ئاچىز ئىكەن. سوغوق ئۆتۈپ ئۆپىكـ.
سى ئىشىش قاپتۇ. جىددىي داۋالىمىساق بولمايدۇ، — دېدى ۋە
تۆت شېشە دورا بىلەن ئون تال ئوكۇلنى ئالدىمىزدا قويىدى - دە،
بىر تال ئوكۇلنى ئانامغا ئورۇپ قويىدى. بىز بۇ دورا - ئوكۇللار
ئۈچۈن 100 يۈهەن تۆلۈدۈق. دوختۇر ئەتە يەنە كېلىپ ئوكۇل ئورۇپ
قوىيدىغانلىقىنى ئېيتىپ چىقىپ كەتتى. مەن مەھەللەدىكى قاسـ.
سَاپتىن ئىككى جىڭ گۆش ئەكىرىپ ئانامغا شورپا قىلىپ ئىچـ.
كۈزدۈم.

كەچ كىردى، ياتتۇق. كۆزۈمگە ئۆيىقۇ كەلمەيتتى. ئۆز ئەمگەـ.
كىم بىلەن پۇل تېپىپ ئانامنى داۋالىتالىغىنىمدىن، گۆش ئېلىپ
يېگۈزەلگەنلىكىمىدىن تولىمۇ خۇشال ئىدىم.

× × × ×

بۇ يىل يازلىق تەتىلde ئانام بىلەن بىلله شەھەردىكى ھاممامـ.
نىڭكىگە كىرگەندىم. ئەتىسى ئانام يېزىغا چىقىپ كەتتى. ھاممامـ:
— قىزىم، داداڭ ئۆلۈپ كەتكەندىن كېيىن ئانالى ئىككى بالاـ
بىلەن تولىمۇ قىينىلىپ قالدى. بىزرمۇ كۆپ ياردەم قىلالىمىدۇقـ.
ئۆيى سالىمىز دەپ قولىمىز قىسقا بولۇپ قالدى. ئانالى بىلەن دېـ.
يىشتىم، سېنى ئېلىپ قېلىشتىكى مەقسىتىم قوشنىمىز ئاسىمـ.
گۈلنىڭ ئۆچ ياشقا كىرگەن بىر قىزى بار. بالا باققۇچى تاپالمائىـ
تۇرمۇش ۋە خىزمەتتە تولىمۇ قىينىلىپ قالدى. قىشلىق تەتىلـ
توشقۇچە شۇ بالىنى بېقىپ بەرسەڭ، سەن بىلەن ئوكائىنىڭ دەپتەرـ.
قەلەمنىڭ خىراجىتى چىقىسىمۇ ھېسابـ، — دېدىـ.

ھاممامنىڭ سۆزىنى ئاڭلاپ دەسلەپ تېننىم «جىغ» قىلىپ قالـ.
دە. بىر خىل خورلۇق ھېس قىلدىم. كېيىن قوشۇلۇمـ. ھاممامـ،
دېگەندەك ئۇكام بىلەن ئىككىمىزنىڭ دەپتەرـ — قەلەملەرى ئۈچۈنـ
پۇل لازىم ئىدىـ.

ئانام بۇلتۇر تۇخوم سېتىپ يىعقاران يۇلىغا دەپتەرـ — قەلەم ئېـ.



لىپ بېرىلىگەن بولسىمۇ، دەرسلىك كىتاب سېتىۋېلىشقا پۇل بەر -
مىڭىچكە ساۋاقداشلىرىم ئۆز ياللىرىدىن پۇل چىقىرىپ ئېلىپ
بەرگەندى. بۇ يىل بولسا دۆلەت ياردىم قىلىپ دەرسلىك كىتابلار -
نى ھەقسىز بېرىپ بىزنى ئاجايىپ خوش قىلىۋەتتى. ئەمما، يەنلا
دەپتەر - قەلەمنى ئۆزىمىز ئالمىساق بولمايتتى.

شۇنداق قىلىپ مەن بالا باققۇچى بولدىم. ئاسىمگۈل ھەدە دوخ -
تۇرخانىدا ئىشلەيتتى. بولدىشى تىرانسپورت شىركىتىنىڭ شۇپۇرى
بولۇپ، ھەر ئىككىلىسى ئالدىراش ئىدى. ئاززۇلۇق قىزى ئايىنۇرنى
بېقىپ بېرىشىم ئۇلارنى ئاھايىتىمۇ خوش قىلىۋەتتى. مەن، مەن
دېگەن بالا باققۇچى دەپ ئولتۇرمائى ئايىنۇر ئۇخلاب قالغان چاغلاردا
ھوپلا - ئاراملارنى سۈپۈرۈپ، سۇ چېچىپ، چاي قاينىتىپ
چايدانلارغا ئېلىپ، چىينەكلىرگە دەملەپ فويدۇم. ھەر كۈنى خىز -
مەتتىن ھېرىپ - ئېچىپ كەلگەن بۇ ئەر - ئايال ئۆي ئېچىگە،
چىنە - چىنەكلىرگە، يۈيۈلغان كىر - قاتالارغا قاراپ مېنى ئاغزى -
ئاغزىغا تەگمەي ماختىياتتى. مەنمۇ ئاننى ھالال يېيىشىم، بەرگەن
پۇلىنى ھالال ئېلىشىم كېرەك - تە؟

ھەش - پەش دېگۈچە يازلىق تەتلىق توگەپ ئۆيگە قايتىماقچى
بولدىم. قايتىدىغان كۈنى ئاسىمگۈل ھەدە 100 يۇھن پۇل بەرگەندىن
باشقا، يەنە بىر كۆينىڭ تىكتۈرۈپ كىيدۈرۈپ قويىدى. ئانىڭىز
كىيسۇن دەپ ئىككى قۇر كىيمىم بەردى ۋە -

- سىز بەڭ ئوبدان باليكەنسىز، سىزنى كەتكۈزۈۋېتىشكە كۆ -
زۇم قىيىمايدۇ، بىراق مەكتەپتە ئوقۇمىسىڭىز بولمايدۇ. ياخشى ئو -
قۇڭ، قىشلىق تەتلىدە يەنە كېلىڭ، - دەپ يولغا سېلىپ قويىدى.
ئانام مەن ئېلىپ چىققان كىيمىم - كېچەك ۋە پۇللارنى كۆرۈپ
ناھايىتى خوش بولدى ۋە بىزگە دەپتەر - قەلەم ئېلىپ بەرگەندىن
باشقا، يەنە بىردىن سومكىمۇ ئېلىپ بەردى.

مەن بۇ قىشلىق تەتلىدىمۇ شەھەرگە كىرىپ بىر ئاي ئاسىمگۈل
ھەدىنىڭ بالىسىنى بېقىپ بەردىم. مەن يەنە يازدىكىدەك ئايىغىمنى

چاققان، قولۇمنى يەڭىگىل قىلىپ، قۇربىتىم يەتكەنلىكى ئىشنى قىلىپ ئاسىمگۈل ھەدىنى خۇش قىلدىم. قايتىدىغان ۋاقتىمدا يەنە 100 يۇهن بىرگەندىن باشقا ئايىغىڭىز كونىراپ قاپتو دەپ بىر ئاياغ ئېلىپ كىيگۈزۈپ قويىدى. ئانىڭىز كىيسۈن دەپ ئىككى پوپايكا بەردى. ھامما مامۇ 50 يۇهن بەردى. مەن، ئۆكام بىلەن ئىككىمىز قىشلىق تەتلىدىن كېيىنمۇ دەپتەر - قەلەمنىڭ غېمىنى يېمەي ئوقۇيدىغان بولۇق دەپ خۇش بولۇپ ئۆيگە چىقسام ئانام ئاغرىپ يېتىپ قاپتو ئەممە سەمۇ؟

× × × ×

دالىڭ ئاتتى. ئۆكام بىلەن ئىككىمىز ئورنىمىزدىن تۈرۈپ مەشكە ئوت يېقىپ چاي قايناتتۇق. تەڭ كېچىگىچە يۆتىلىپ ئۆخلىيالىم. خان ئانام تاتلىق ئويقۇغا كەتكەندى. مەن ئانامغا قارىدىم. ئانامنىڭ كۆزى چىڭ يۇمۇلغان بولۇپ، تىنسىغىمۇ بىر خىل يەڭىگىل ئىدى. كانىيدىكى غاڭ - غۇزىمۇ پەسىيىپ قالغانىدى.

دالىڭ - دالىڭ قىلىپ مەكتەپتە ئۇرۇلغان داڭنىڭ ئاۋازى ئۆيگە ئاشلاندى. ئانام ئاستا يوقاندىن سۇغىرلىپ چىقىپ تامغا يۆللىنىپ ئولتۇردى - دە، — بالىلىرىم، مەن خېلى ياخشى بولۇپ قاپتىمەن. سىلەر مەكتەپكە بېرىڭلار. بۇ 20 يۇھنگە دەپتەر - قەلەم ئېلىڭلار، مۇئەللىمىڭلار يەنە دەپتەر - قەلەم ئېلىپ بېرىپ يۈرمىسىن. ئۇلارنىڭمۇ ئائىلىسى بار. مەن سەل ساقايسام سامانلىقتىكى سامادا - دەن 8 ~ 10 تاگار سېتىپ باشقا چىقىمىڭلارنىڭمۇ قىلىپ بېرى - مەن. ياخشى ئوقۇڭلار، — دېدى.

بىز ئاخشام شورپا سېلىپ ئاشقان گۆشىنى ئانامغا يەنە شورپا قىلىپ بېرىپ مەكتەپكە قاراپ ماڭدۇق. مەكتەپتىن ئىبارەت يەنە بىر ئولۇغ ئانا بىزنى چاقىرماقتا ئىدى.

— دالىڭ - دالىڭ - دالى!



ئىككى باتۇر

تالىق سەھەر، قېلىن ياغقان قارنى غاچىلىتىپ دەسىسەپ مېـ.
ئىكىپ، سىنپ نۆۋە تىچلىكىنى قىلىش ئۈچۈن مەكتەپ ئالدىغا يېـ.
تىپ كەلگەن باتۇر قوشنا سىنىپتىكى توت نەپەر قىزنىڭ مەكتەپ
ئالدىدىكى ئۆستەڭنىڭ بويىدا يۈگۈرۈشۈپ يۈرگەنلىكىنى كۆردى -
دە، نېمە ئىش بولغانلىقىنى بىلىش ئۈچۈن ئۆستەڭ بويىغا باردى.
يېڭى بىر چېلىك مۇز، قارلار ئارىلىشىپ ئېقىۋاتقان سۇدا بىر چۆـ.
كۆپ، بىر لەيلەپ ئاقماقتا ئىدى. بۇ قىزلار ئاللا - چۈقان سېلىـ.
شىپ ئۆستەڭ بويىدا يۈگۈرۈشكىنى بىلەن، ئۆستەڭگە سەكىرەپ
چوشۇپ چېلىكىنى سوزۇۋېلىشتىن قورقۇشقانىدى.
چېلىك تىزدىن سۈزۈۋېلىنىمسا ئېقىپ بېرىپ ئۆستەڭنىڭ ئـ.
يېقىدىكى چوڭ قايىنامغا چوشۇپ كېتتى. قاراپ تۈرۈپ مەكتەپنىڭ
بىر چېلىكى قايىنامغا چوشۇپ يوقىلىپ كەتسە قانداق بولىدۇ؟
شۇ چاغدا باتۇرنىڭ ئېسىگە ئالدىنىقى هېپىسىدىكى بىر ئىش كەلدى.
قىشلىق تەتلىل مەزگىلىدە مومسىنىڭكىدە تۈرغان باتۇر، تەتلىل
ئاخىر لاشقان كۈنى ئەتتىسى سەھەر تۈرۈپ مەكتەپكە بېرىش ئۈچۈن
بالدۇرلا يېتىپ ئۇخلاپ قالغانىدى. ئۇ تەڭ كېچە بولغاندا مەھەللەـ.
دە بولۇۋاتقان ۋاراڭ - چۈرۈڭدىن ئويغىنىپ كەتتى. مومسىمۇ ئۆيـ
ئىچىدە ئۇياقتىن - بۇياقا مېڭىپ يۈرەتتى.
— موما، نېمە ئىش بوبىتۇ؟ — سورىدى باتۇر كۆزلىرىنى ئۇـ.
ۋۇلاپ تۈرۈپ.

— ئۆستەڭگە ئۇلغۇ سۇ كەپتۇ. توسمىنىڭ تاققى مۇزلاپ قەـ.
تىپ كەتكەچكە يۈقىرى كۆتۈرۈلمەپتۇ. شۇنىڭ بىلەن سۇ ئۆستەڭـ.
دە قېيىپ، قاشتىن يالاپ چوشۇشكە باشلاپتۇ. مەھەللەدە شۇ ۋاراڭ -
چۈرۈڭ بالام. مۇز چوقىغىلى يالتنىنى ئىزدەۋاتىمەن.
باتۇر مومسىنىڭ سۆزىنى ئاڭلاپ ئورنىدىن تۈردى - دە، كېيىمـ.

لىرىنى كىيىپ ئىشىك ئالدىغا چىقىتى. بۇ چاغدا ئۆستەڭنىڭ قېـ.
 شىدىن ھالقىپ چۈشكەن سۇ يولارنى بېسىپ ئىشىك ئالدىغا كېـ.
 لىشىكە باشلىغانىدى. توسمىنىڭ تاقىقى ۋاقتىدا كۆتۈرۈۋېتىلىمىسە،
 مومسىنىڭ ۋە باشقىلارنىڭ ئۆيىنى سۇ بېسىپ كېتىدىغانلىقى ئېنسىق
 ئىدى. بۇ ئەھۋالنى كۆرۈپ باتۇرنىڭ يۈركى «جىغ» قىلىپ قالدى.
 باتۇر توسمىنىڭ بېشىغا باردى. نۇرغۇن كىشىلەر توسمىدىكى
 تاقاقنىڭ تېگىگە كەتمەن، پالتا، ئۇزۇن بادرىلارنى تىقىپ يۈقىرى
 كۆتۈرۈشۈپ بېقىشماقتا ئىدى. ئۇلار قانچە قىلىسىمۇ تاقاق كۆتۈـ
 رولىمەيتتى. ۋاقت ئۆتىمەكتە ئىدى. ئۆيلەرنى سۇ بېسىپ كېتىش
 خەۋپى قاش بىلەن كىرپىك ئارلىقىدا قالدى.

— ۋاي، هوپىلىغا سۇ كىرىپ كەتتى!

— ۋاي، قانداق قىلارمىز؟

ئۆي تەرەپتىن ئاباللارنىڭ ۋارقىراشلىرى ئاخلىنىشقا باشلىدى.
 توسمَا بېشىدىكى كىشىلەر تېخىمۇ جىددىلىشىپ كەتتى. دەل شۇ
 چاغدا بۇ مەھەلللىدىكى باتۇر ئىسمىلىك بىر يىگىت كىيمىلىرىنى
 سالدى - دە، قولىغا ئۇزۇن بىر تۆمۈرنى ئېلىپ، چىشىنى چىڭ
 چىشىلەپ، قولىدىكى تۆمۈرنى ھاسا قىلىپ تايىنىپ، خۇددى ياز
 كۈنلىرى سۇغا سەكرىگەندەك «چولتوڭ» قىلىپلا سۇغا چۈشتى.
 سۇ باتۇرنىڭ كۆكىرىگە كەلدى. باتۇر چاقفانلىق بىلەن قولىدىكى
 تۆمۈرنى تاقاقنىڭ تېگىگە تىقىپ بىر كۆتۈرۈۋېدى، تاقاقنىكى مۇز
 قاراس قىلىپ يېرىلىپ، تاقاق ئۆستۈن كۆتۈرۈلدى. شۇنىڭ بىلەن
 ئۈلۈغ سۇ توسمَا ئارقىلىق شارقىراپ تۆۋەنگە قاراپ ئاقتى. باتۇرـ
 مۇ بىرى سۇنغان بادىرغۇ ئېسىلىپ قاشقا چىقتى. كىشىلەر باتۇرغا
 ئۇچسىدىكى ئىسسىق چاپانلىرىنى سېلىپ كىيدۈرۈشتى. باتۇر
 بولسا جالاقلاپ تىرىھىتتى. سۇ چاغدا بىر موماي كۆزلىرىگە ياش ئېلىپ:

— مۇشۇ قىشتى ئۆيمىزنى سۇ بېسىپ كېتىشتن ساقلاپ
 قالغىنىڭىزغا رەھمەت بالام. سىز ئىسمىڭىزغا خاس باتۇر ئىكەنـ

سىز، — دېدى.

— باتۇرجانغا رەھمەت! ...



ھەممە كىشى باتۇرغا رەھمەت ئېيتىشتى. قاش ئۇستىدە يۈرۈپ بۇ ئىشلارنى ئۆز كۆزى بىلەن كۆرگەن كىچىك باتۇر: «ئەل خىزمەتىدىن ئەل ھۆرمىتى كېلىدۇ» دېگەن شۇكەندە. مەنمۇ ئاشۇ باتۇر ئاكامدەك باتۇر بولىمەن! ...

باتۇر خىيالىنى توختاتتى. ئۇنىڭ ۋۆجۈدىدا غەيرەت - شىجائەت ئۇرغۇغانىدى. كىچىك باتۇرمۇ كىيمىلىرىنى شاق - شۇق سالدى - دە، چىشىنى چىلاڭ چىشىلەپ ئۆسٹەڭىزگە كىردى. ئۆسٹەڭىزدىكى سۇ با - تۇرنىڭ كىندىكىگە كەلدى. باتۇرنىڭ قار - مۇز ئاربلاش ئېقىۋاتقان سۇغا كىرگىنى كۆرگەن قىزلار ۋارقىرىشىپ كەتتى. - باتۇر، قايتىپ چىق، مۇزلاپ قالىسىن! - باتۇر! ...

بىراق باتۇر سۇدا ئېقىپ كېلىۋاتقان چېلەكىنى كاپ قىلىپ تۇتتى - دە، قاشتىكى قىزلارغا سۇنۇپ بېرىپ سۇدىن چىقتى. بۇ چاغدا بىرمۇنچە ئوغۇل بالىلارمۇ ئۆسٹەڭ بويىغا كېلىشكەن بۇ - لوب، ئۇچ ئوغۇل باتۇرنى كۆتۈرۈپ مەكتەپكە ئېلىپ كىرىپ دەرۋازا يېنىدىكى پوست ئۆيىدىكى كاربۇراتقا ياتقۇزۇپ قويدى. پوست ئۆيىدىكى مەشىنىڭ ئوتى يالقۇنخاب كۆيۈۋاتاتتى. - رەھمەت سىزگە باتۇر! - يارايسەن باتۇر!

قىزلار رەھمەت ئېيتىپ چىقىپ كېتىشتى. باتۇر يوتقانغا يۇ - گىنپ يېتىپ ئىسىپ تۇرۇۋېدى، دەرسكە كىرىشكە دالڭ ئۇرۇل - دى. باتۇر دەرسكە كىرىش ئۇچۇن پوست ئۆيىدىن سىنىپ ئالدىغا باردى. سىنىپ ئالدىدىكى «ياخشى ئىشلار تەشۈنقەت دوسىكىسى»غا يېزىلغان «باتۇرنىڭ باتۇرلۇقىدىن ئۆگىنەيلى» دېگەن ماۋزو ئاسا - سىدىكى ماقالىنى كۆرۈپ يۈزلىرى قىزىرىپ كەتتى. ئۇ سىنىپنىڭ نۇزەتچىلىكىنى قىلىدىغان نۇزەتچى بولغاچقا، سىنىپنىڭ تازىلىقى قانداق بولغاندۇ؟ مەشكە ئوت يېقىلغانمىدۇ؟ دەپ ئەنسىرەپ سىنىپ -قا كىردى. سىنىپ پاڭىز تازىلاغان، مەشكىمۇ ئوت يېقىلغان بولۇپ شۇنداق ئىسىق ئىدى.

تۇرالپ توکۇر

ئاخشام رادىيونى ئۆچۈرمى يېتىپ ئۇخلاپ قاپتىمەن. سەھەر ئورنۇمدىن تۇرۇپ رادىيونى قويماقچى بولۇپ قولۇمغا ئالسام ۋېكـ لىيۇچاتېلى ئوچۇق ئىكەن. رادىيۇ جىمجىت بولۇپ، ماينىڭ كۆيـ گەن ئاوازى ئائىلانمايتتى.

— نېمە بولدىكىنە؟

مەن رادىيونىڭ ئۇستىگە پاق - پاق ئۇرۇپ باقتىم. لىڭشتـ تىم. بۇرۇغۇچىلىرىنى ئۇيان - بۇيان ئايلاندۇرۇدۇم. رادىيۇ يەنلا جىمجىت. مەن قولۇمغا ئەتتۈپكىنى ئېلىپ رادىيونىڭ كەينى قاپـ قىقىنى ئاچتىم، رادىيۇغا سېلىنغان تۆت مایىدىن خۇددى مىجىلىپ كەتكەن ئاق ئۇرۇكىنىڭكىدەك بىر خىل يېلىمىسىمان سۇيۇقلۇقـ چىقىپ كېتتىتۇ. مەن دەرھال ئىشكâپنى ئېچىپ ساقلاپ قويغان تۆت تال مایىنى ئېلىپ رادىيۇغا سالدىم. رادىيۇ ئاۋۇالقىدەكلا جىـ جىت ئىدى. شۇنىڭ بىلەن رادىيونى قويۇپ قىشلىق تەتلىنىڭ بۇ بىر كۆننى تاپشۇرۇق ئىشلەش، كىتاب ئوقۇش بىلەن ئۆتكۈزۈدۇم. كەچقۇرۇن دادام خىزمەتتىن قايتىپ كەلگەندە رادىيونىڭ بۇزۇلۇپ قالغانلىقىنى ئېيتتىم. دادام:

— تۇرالپ توکۇرنىڭ قېشىغا ئېلىپ بارساڭ بولما مادۇ؟ ئۆتكەـ دىمۇ تۇرالپ توکۇر ئوڭشاپ بەرگەن، — دېدى ۋە بېرىپ ئوڭشىتـ كەل دەپ ئون يوهن پۇلى قولۇمغا تۇتقۇزۇپ قويىدى.

مەن رادىيونى ئېلىپ ئۆبىي بىزنىڭ ئۆيدىن ئانچە ييراق بولـمىـ خان تۇرالپ توکۇرنىڭ ئۆبىگە يېتىپ كەلگەنـمە، ئۇ هوپلىـسـدا ئىككى تېلىۋىزورنى ئوڭشاپ ئولتۇرغانـكەن. ئۇ مېنى كۆرۈپ قولـتۇق تايىقىنى قولـغا ئېلىپ ساق ئادەملەرـدەك سول پۇتـغا تـاـ

يىنپ ئورنىدىن تۇردى. ئۇنىڭ تىزىدىن كېسىۋېتىلگەن ئولڭ پۇتى خۇددى تام سائىتىنىڭ ئىستەرپلەكىسىدەك ھەرىكەت قىلىپ كەتتى.

— ھە سايىشجان، رادىيۇ نېمە بولدى؟ — دېدى ئۇ كۈلۈپ.
— بۇزۇلۇپ قالدى.

— قەيرى بۇزۇلۇپ قالدى؟

— بۇنى مەن نەدىن بىلەم. بۇنىڭ كەينىنى ئاچىدىغان بولسا ئىرماش - چىرماش سەمنىڭ كۆپلۈكىدىن ئادەمنىڭ بېشى قايدىدە -
خان تۇرسا... .

— بىلسەڭ ئۇنداق تەس ئەممەس ئۆزکا.

تۇراپ توکۇر رادىيۇنى قولۇمىدىن ئالدى. ئۇنىڭ پاكىز يۇيۇلغان سېرىق ھەربىچە كېيمىم ياراشقان بوي - بەستىگە نەزەر سېلىپ ئىچىم ئاغرىپ كەتتى. بىچارە بىر پۇتى ساق بولسا گۇس - گۇس دەسسىپ ماڭار ئىدى - ھە؟

— توک يولىنىڭ بىر تال سىمى كۆيۈپ كېتىپتۇ، — دېدى
تۇراپ توکۇر رادىيۇنىڭ كەينىنى ئېچىپ تەكشۈرۈپ كۆرگەندىن كېيىن.

— ئاخشام ئۆچۈرمەي ئۇخلاپ قاپتىكەنەن، — دېدىم مەن.
تۇراپ توکۇر كىچىك ساندۇقىدىن بىر تال سىم ئېلىپ بىر يەرلەرگە ئۇلاپ، ئۇستىدىن قىزىتلەغان داغمالنى باستى. رادىيۇ ئوڭشالدى. گىژىلداباپ ماي كۆيىدى. شۇ چاغدا دېكتورنىڭ: «ناشا، ئازادلىق ئارمىيەم بولغاچ» دېگەن ئېلانى ئاڭلاندى، تۇراپ توکۇر ماڭا لەپىپىدە بىر قاراپ قويدى - دە، پۇتون دىققىتىنى يىغىپ ناخشىنى تىڭشاشقا باشلىدى.

خەلقىمىزنى دوزاختىن،

ئازاد قىلغان ئارمىيەم.

قان - تەر توکۈپ ۋەتەننى،

ئاۋات قىلغان ئارمىيەم.

تۇراپ توکۇر ناخشىنى ئاڭلاپ بولۇپ كۆزىگە لەققىدە ياش ئال-



دى. مەن ھەيران بولۇپ سورىدىم:

— تۇرالپ ئاكا، نېمىشقا يىغلايسىز؟

— ھەي ئۆكام، سەن بىلمەيسەن. مەن ھەر قېتىم بۇ ناخشىنى ئاڭلۇغىنىمدا ئەسکەر بولغان چاغلىرىم، مېھرىبىان سەپداشلىرىم ئېسىمگە كېلىپ قالىدۇ. پۇتۇم كېسىۋېتىلىپ، ئەسکەرلىكتىن قايتىپ كەلگىنىمگىمۇ ئون يىل بويتۇ.

— پۇتىڭىز ئەسکەر بولغان چاغدا كېسىۋېتىلىگەنمۇ؟ — مەن تۇرالپ ئاكىنىڭ ۋاقىتسىز ئاق سانجىشقا باشلىغان چېكە چاچلىرىدە خا قارىدىم.

— ئەسکەر بولۇپ ئۈچىنچى يىلى كېسىۋېتىلىگەن.

— قانداق بولۇپ كېسىۋېتىلىگەن؟ ماڭا سۆزلەپ بېرىڭە!

— 1981 - يىلى، — دېدى تۇرالپ ئاكا ئېغىر بىر تىنىتىكەندە دىن كېيىن، — چىچەكلىرى ئېچىلىپ، مەجнۇن تاللار يېشىلىگەن شۇنداق بىر كۈنلەرde يۈقىرىدىن ھەربىي سەپكە ئادەم قوبۇل قىلدە. دىغانلىق ئۇقتۇرۇشى كەلدى. مەن ئاتا - ئانامنىڭ قوشۇلۇشى بىدە. لەن ھەربىي سەپكە قاتناشتىم. قىسىمغا كەلگەندىن كېيىن كىنو قويۇش ئەترىتىگە بۆلۈندۈم. بۇ ماڭا ئوخشاش تولۇقىسىز ئۇقتۇرىنى پۇتكۈزگەن بىر ياش ئۈچۈن تېخنىكا ئۆگىنىۋېلىشىنىڭ ئوبىدان بىر پۇرسىتى ئىدى. بىرنەچە كۈن ئۆتە - ئۆتىمەيلا ئۇستام مايىون بىدە. لەن ئاكا - ئۆكىلاردەك چىقىشىپ كەتتۈق. لېكىن تىل ئۇقۇش - ماسلىق بىزدىكى بىر توصالغۇ ئىدى. شۇنىڭ ئۈچۈن مەن خەنزا - چىنى، مايىون ئۇستام ئۇيغۇرچىنى ئۆگىنىشكە باشلىدىق. كىنو قويغان چاغلاردا مايىون ئۇستام ئاپىپاراتلارنى ئورۇنلاشتۇرسا، مەن سىم يولىنى ئۆلىدىم. جەڭچىلەرنىڭ كىنو كۆردىغان مەيدانلىرىنى تازىلىدىم. شۇنداق قىلىپ ئىككى يىل ئۆتە - ئۆتىمەيلا كىنو قويۇش تېخنىكىسى بىلەن خەنزا - چىنى ئۆبدانلا ئۆگىنىۋالدىم. ئۈچ قېتىم «بەشته ياخشى جەڭچى» بولۇپ باھالاندىم. كومۇنىستىك پارتىيەگە ئەزا بولۇپ كىردىم.



شۇنداق كۈنلەرنىڭ بىرىدە «1 - ئاوغوست» مۇناسىۋىتى بىلەن مەلۇم چېڭىرا مۇداپىئە قىسىمغا كىنۇ قويۇپ بېرىش ۋەزىپىسىنى تاپشۇرۇۋەللىق. مايۇن ئۇستام بىلەن ئىككىمىز ئاپىپاراتلارنى ما-شىنىغا بېسىپ تاغقا قاراپ يولغا چىقتۇق. تاغلىق رايوندا ھاۋا رايى بىر دەمدە ئۆزگىرىدىكەن. داۋاننىڭ ئۇستىدىن چوشكەن سۇ، لايلار بىلەن يول سىلىقلىشىپ كېتىپ ماشىنىنىڭ چاقى قۇرۇق ئايلە.

نىپ ئالغا ئىلگىرلىيەلمەي قالدى.

— تېز چۈشۈڭلار!

شۇپۇر كېپىنكىدىن بېشىنى چىقىرىپ ماشىنا ئۇستىدە چىلىق - چىلىق ھۆل بولۇپ كەتكەن مايۇن ئۇستام بىلەن ماڭا ۋارقىرىدى. بىز ماشىنىدىن دەرھال سەكىرەپ چۈشتۇق.

— تېز بولۇڭ، چاققا تاش قويايىلى، — دېدى مايۇن ئۇستام. مەن يول بويىدىن چوڭ بىر تاشنى ئېلىپ كېلىپ ماشىنىنىڭ ئارقا چاقىغا قويايى دەپ تۈرۈشۈمغا، ماشىنىنىڭ موتورى ئۆچۈپ ماشىنا كەينىگە يېنىپ كېتىپ، ئوڭ پۇتۇم ئۆزۈم ئېلىپ كەلگەن تاش بىلەن چاقنىنىڭ ئارسىدا قېلىپ مىجىلىپ كەتتى. ھۇشۇمغا كېلىپ قارىسام دوختۇرخانىدا يېتىپتىمەن. پۇتۇم تىزىمىدىن كە - سىۋېتىلىپ، ھاياتىم ساقلاپ قېلىنىپتۇ.

— پۇتىڭىزنى كېسۋېتىپ ھەربىي سەپتىن قايتۇرۇۋەتتىمۇ؟ — سورىدىم ئىشنىڭ ئاخىرىنى بىلىشكە ئالدىراپ.

— ياق، قايتۇرۇۋەتتىمۇ، — دېدى تۇرالاپ ئاكا، — ئىككى ئاي دوختۇرخانىدا ياتتىم. قولتۇق تايىقى بىلەن ماڭغۇددەك بولۇدۇم. دەل شۇ مەزگىلەدە ھەربىي سەپتىن ئادەم قايتۇرۇش بولدى. مەن قايتىپ كېتىشنى ئىلتىماس قىلدىم. قىسىم رەھبەرلىكى قوشۇلمىدى. مېنى خەتلەلىك پەيىتتە ھاياتىنىڭ خەۋپ - خەتلەرگە ئۇچرىشىغا قارىمای ئۇچ سەپدىشىنى، ماشىنا، كىنۇ ئاپىپاراتلىرىنى ساقلاپ قالغان قەھرەمان دەپ پۇتۇن قىسىمنىڭ ئۆگىنىشىگە چاقرىق قىلىنىدى. شۇنداقتىمۇ مەن قايتا - قايتا ئىلتىماس سۇنۇپ يۈرۈپ

قايتىپ كەلدىم. قىسىم رەھبەرلىكى ئادەم ئورۇنلاشتۇرۇپ ئەكە -
لىپ قويىدى. ماددىي ياردهممۇ قىلىدى. سارام ھەدىڭىز بىلەن توى
قىلغان چېغىمدا مايون ئۆستام بىلەن شوپۇر شاۋ چىڭ كېلىپ تو -
يۇمغا قاتناشتى.

— سىز سەپدىشىڭىزنىڭ ھاياتىنى، دۆلەتنىڭ مۇلکىنى قۇتقۇ -
زىمەن دەپ مېيىپ بولغاندىكىن، سىزنى دۆلەت باقسا بولىدۇ. مۇ -
شۇنداق ئۇنى - بۇنى ئوڭشىپ تاپقان پۇلىڭىزغا قانداقمۇ جان باق -
قىلى بولىدۇ؟ — دېدىم مەن تۇراپ ئاكىغا ئىچىم ئاغرىپ.

— ئويلاپ باقە، — دېدى تۇراپ ئاكا ماڭا نەشتىرەك تىكىلىپ، —
ۋەتەن ئۈچۈن، خەلق ئۈچۈن ئۆز جېنىنى قۇربان قىلىۋاتقان ئوغۇل -
قىزلارنى ئويلىغىنىمدا مېنىڭ قىلغان ئىشىم ھېچقانچە بىر ئىش
ئەممىسىۋە ئەزىز تۇرمۇشىمىز كۈندىن - كۈنگە ياخشى بولۇپ كە -
تىۋاتىدۇ. «مېيىپ ھەربىي ئائىلىسى» دەپ كەنتىنىڭ، يېزىنىڭ
ياردىمىمۇ كۆپ بولۇۋاتىدۇ. قىسىدىنىمۇ تا ھازىرغىچە يوقلاپ تو -
رۇۋاتىدۇ. مەن يەنە «مېنى باق» دەپ دۆلەتكە پۇت - قولۇمنى ئار -
تىۋالسام قانداق بولىدۇ؟

مەن ئويلانمايلا سۆزلەپ قويغانىكەنەنەن. تۇراپ ئاكىنىڭ سۆزى
مېنى قاتىق تەسلىنەندۈرۈۋەتتى.

— تۇراپ ئاكا، سىز بەك ئالىيجانابكەنسىز، — دېدىم.
— ياق، مەن ئالىيجاناب ئەمەس. بىزنى ئۆستۈرگەن ۋەتەن -
خەلق ئالىيجاناب. سەن بۇنى چوڭ بولغاندا چۈشىنىسەن، — دېدى
تۇراپ ئاكا كۈلۈپ.

مېنىڭ تەسلىتىم يەنمۇ چوڭقۇرلاشتى. تۇراپ ئاكىغا بولغان
ھۆرمىتىم ھەسىلىدەپ ئاشتى. مەن دادام بىرگەن ئۇن يۇمۇن بۇلنى
تۇراپ ئاكىنىڭ ئالدىغا قويۇپ رادىيۇنى قولۇمغا ئالدىم.

— سايىتجان ئۈكام، مەن بۇ پۇلنى ئالمايمەن، — دېدى تۇراپ
ئاكا.

— ئاز كۆرۈۋاتامسىز؟ بولمىسا دادامدىن يەنە پۇل ئېلىپ



كېلىمى.

— بولدى - بولدى. مەن بۇ پۇلننى ئالغان بولاي، ھەم ساڭا بېرەي. ياخشى كىتابىنىن بىر - ئىككىنى سېتىۋېلىپ ئوقىغىن. ياراملىق ئادەم بولغىن!
تۇراپ ئاكا قولىدىكى پۇلننى چاپىنىمىنىڭ مەيدە يانچۇقىغا سې.
لىپ قويدى.

مەن تۇراپ ئاكا بىلەن خوشلىشىپ ئۆيگە قايتىپ كەلدىم. ئۇنى بۇگۈنگىچە «تۇراپ توکۇر» دەپ ئاتاپ كەلگىنىمگە ئۆكۈندۈم. ئۇ ئەسىلىدە ھۆرمەتلىنىشكە سازاۋەر ئاكىمىز ئىكەن ئەمەسمۇ؟ مەن تۇراپ ئاكا بەرگەن ئون يۈەن پۇلغَا «لېي فېڭ ھەققىدە ھېكايدە. لەر», «ئەقىل - پاراسەت قانداق يېتىلىدۇ» دېگەن ئىككى كىتابىنى سېتىۋېلىپ سىنىپىمىزنىڭ «بۇلۇڭ قىرائىتىخانىسى» دىكى كە. تابىلارنىڭ ئارسىغا تىزىپ قويدۈم. بۇ ئىككى كىتابىنىڭ ئىچ ۋاردە. قىغا «تۇراپ ئاكىدىن تەقدىم» دېگەن سۆزنىمۇ يېزىپ قويدۈم.





كۆۋرۇك ئاستىدىكى خىاللار

مەكتەپ ئوقۇغۇچىلارنى ئاتا - ئانىلىرىنىڭ بۇغداي ئورۇش ئەمگىكىگە قاتىشىپ بېرىشنى نەزەرەدە تۇتۇپ بىر ھەپتىلىك قىسى - قا تەتىل قىلغانىدى.

— ناھايىتى ئوبدان بولۇپتۇ، — دېدى قادرنىڭ ئانىسى بۇنى ئاڭلاپ، — كەچتە ئىككى تاغالاڭ كېلىدۇ، سەنمۇ خېلى چوڭ بولۇپ قالدىڭ، ئورغاقتىن بىرنى ئىتتىك بىلەپ بۇغداي ئورۇشۇپ بەر - گىن بالام، — دېدى.

ئانىسىنىڭ بۇ سۆزىنى ئاڭلاپ قادرنىڭ يۈركى «جىغ» قىلىپ قالدى. قادر ئورما ئورۇشنىڭ تەسلىكىنى ئويلاپ: — مېنىڭ بۇغداي ئورۇش بىلەن خوشۇم يوق، — دېدى گەپنى ۈچۈق قىلىپ.

— نېمە؟ — دېدى ئانىسى، — خوشۇم يوق دېگەن قانداق گەپ؟ داداڭ ئۆلۈپ كەتكەندىن كېيىن سېنى بىر ئوغۇل دەپ كۆز قاردە. چۈقۈمەدەك ئاسراپ چوڭ قىلدىم. ئەمدى چوڭ بولۇپلىپ قىلغان گېپىڭ شۇمۇ؟ بۇغداي ئورۇمىتسالاڭ نانمۇ يېمە ئەمسە؟

قادىرىنىڭ ئانىسى ئوتۇغۇچىنى ئېلىپ قويilarغا ئوت ئېلىش ئۇ - چۈن چىقىپ كەتتى. قادر ئانىسى چىقىپ كەتكەندىن كېيىن بىر دەم ياتتى. كېيىن ئورنىدىن تۇرۇپ ئىشىكىنى قولۇپلىدى - دە، دائىم ئوينايىدىغان كەنت مەركىزىگە كەلدى. ئۇ يەردە مەكتەپتە ئۇ - قۇمايدىغان يۇقىرىقى مەھەلللىك تالىپ بىرقانچە كىچىك بالىلار بىلەن مەرمەر تاش ئويناۋاتاتتى. قادر ئۇلارنىڭ يېنىغا كېلىپ قاراپ تۇردى.

— سەنمۇ ئويناپ قويامسىن؟ — دېدى تالىپ قادرغا قاراپ.



— ئوينىغىم يوق، — دېدى قادر.

— بەكلا خاپا كۆرۈننسەن، نېمە بولدۇڭ؟ — دېدى تالىپ.

— ئانام بۇغداي ئورۇمىسالىڭ نان يېمە دېدى. شۇڭا ئۆيدىن قېـ.
چىپ چىقتىم، — دېدى قادر.

— ئۆيدىن پۇل ئېلىپ چىقتىڭمۇ؟ — سورىدى تالىپ قادرنى
بىر چەتكە تارتىپ.

— ئېلىپ چىقىمىدىم.

— ھېي، پۇل ئېلىپ چىققان بولساڭ سېنى شەھەرگە ئاپىرىپ
بىرنەچە كۈن ئوينىتىپ كېلەتتىم. ئاڭغىچە ئورمىمۇ توگىھىتى.

— ئۆيدە يۇلغۇ بار، — دېدى قادر.

— شۇ پۇلنى ئېلىپلا چىقسالى، شەھەرگە كىرىپ يېمىگەتنى
يەپ، كۆرمىگەتنى كۆرۈپ تازا ئوينىپ چىقاتتۇق.

قادر تالىپنىڭ يول كۆرسىتىشى بىلەن ئانىسى ئىككى پاقلانـ.
نى سېتىپ خامان يۇمىشاتساق تىراكتورچىغا بېرىمىز، ئاق ئوغۇت
ئېلىپ قوناققا سالىمىز دەپ تەخلەپ قويغان تۆت يۇز يۇهەننى ئېلىپ
چىقتى. تالىپ قادرنى باشلاپ ئاۋۇال ناھىيە بازىرغا كىردى، ئازـ.
دىن ئاپتوبۇسقا چىقىپ شەھەرگە قاراپ ماڭدى. تالىپ بۇ شەھەرگە¹
تولا كەلگەچكە يول بويى سادىرغا شەھەردىكى بىنالار، يوللار، كەڭرى
باڭچىلار، باڭچىلاردىكى ئاجايىپ ھایۋاتلار توغرىسىدا ئاغزى -
ئاغزىغا تەگىمەي سۆزلەپ ماڭدى.

— سەن بۇ شەھەرگە كېلىپ باقمىغان، بۇ شەھەرده يانچۇقچى
كۆپ. ئۇلار سەندە پۇل بارلىقىنى بىلىپلا قالسا كۈپكۈندۈزدىمۇ
كۆزۈڭنى غەلەت قىلىپ پۇلۇڭنى ئوغرىلاب كېتىۋېرىدۇ. شۇڭا پۇل
ھەر ھالدا مەندە تۈرسۈن، — دېدى قادرغا قول تەڭلەپ.

قادر، تالىپنىڭ سۆزىنى ئاڭلاب قورقۇپ قالدى - دە، يانچۇـ.
قىدىكى پۇلنىڭ ھەممىسىنى ئېلىپ تالىپقا بەردى. پۇلنى ئالغان
تالىپ قادرنى بىر ئاشخانىغا باشلاپ كىرىپ بىر تەخسىدىن لەڭـ.
مەن يېيىشتى. ئاشخانىدىن چىققاندىن كېيىن كۆچا ئايلىنىشقا

باشلىدى. تالىپنىڭ مەقسىتى قادرنى ئېزىقتۇرۇپ قويۇپ پۇلننى ئېلىپ قېچىش ئىدى. قادر تالىپنىڭ ئۆيلەغىنندەك شەھەردىكى ئۇ بىناغا، بۇ بىناغا، ئۇ رەسمىگە، بۇ ئېلانغا قاراپ مېڭىشقا باشلىدى. تالىپ قادرنىڭ دىققەتسىزلىكىدىن پايدىلىنىپ يول بويىدەكى بىر ماڭىزىنغا غىپىيەدە كىرىۋالدى. قادر بولسا ئالدىغا قاراپ كېتىۋەردى. قادر ئۆتۈپ كەتكەندىن كېيىن تالىپ ماڭىزىندىن چىقىپ كەينىگە قايىتىپ بېكەتكە كەلدى - دە، ئۆيىگە قايىتىپ كەلدى.

كۈچىدا ئۇنىڭ - بۇنىڭغا قاراپ كېتىۋەرگەن قادر بىر چاغدا توختاپ كەينىگە قاراپ تالىپنىڭ يوقلىقىنى كۆرۈپ تۇرۇپ قالدى. ئۇ تالىپنى كېلىپ قالار دەپ خېلى ئۇزاق ساقلىدى. تالىپ كەلمەدە. قادر كەينىگە يېنىپ ھېلىراقتا تاماق يېگەن تۆت يولنىڭ دوQMۇشىدىكى ئاشخانىنىڭ ئالدىغا كېلىپ تۇردى. تالىپنىڭ قارادىسى كۆرۈنمەيتتى.

كەچ كەردى. قادرنىڭ قورسقىمۇ ئاچتى. ئۇ بۇ شەھەرده ھېچكىمنى تونۇمايتتى. نەگە بېرىشىنمۇ بىلەمەيتتى. كەچ كەر - گەنسېرى ئۇنىڭ يۈركى ئەنسىز سوقۇشقا باشلىدى. تۇرۇپ - تۇرۇپ بىر ئاچچىق يىغا بوغۇزىغا كېلىپ قاپلىشاتتى. قادر بىر بېسىپ - ئىككى بېسىپ شەھەرنىڭ جەنۇبىدىكى بىر ئۆستەئىنىڭ كۆۋرۈكىگە كەلدى. ئەتراپقا تامامەن قاراڭغۇ چۈشكەندى. شۇ چاغدا ئىككى لالما ئىت بىر - بىرىنى قوغلىشىپ قادرنىڭ ئالدى -غا كېلىپ قالدى - دە، قادرنى كۆرۈپ «ھاۋ» دەپ قويۇپ ئۆتۈپ كەتتى. قادرنىڭ ۋۇجۇدىنى تىترەك باستى. ئۇ ئۆستەئىگە چۈشۈپ كۆۋرۈكىنىڭ تېگىگە كىرىۋالدى. ئۆستەئىگە سۇ كەلمىگىلى خېلى كۈنلەر بولغان چېلغى، كۆۋرۈكىنىڭ تېگىدىكى قۇم قۇرۇق ئىدى. قادر قۇمغا ئۆزىنى تاشلاپ بۇقۇلداپ يىغلاپ كەتتى. ئۆيىدىن چەقىپ كەتكىنىگە مىڭ - مىڭ پۇشايمان قىلدى. تالىپنى بولسا بولۇشىغا تىللەدى. ئۇنىڭ كۆز ئالدىغا ئانىسى مىڭ جاپادا بېقىپ



چوڭ قىلغان ئىككى پاقلاننى سېتىپ تەخلىگەن پۇل بىلەن ھەر كونى مەكتەپكە ماڭغاندا ئانىسى سومكىسىغا سېلىپ قويىدىغان چوڭ - چوڭ قاتلىما ذانلار كەلدى.

قادىر كۆزۈرۈك ئاستىدا يېتىپ، يىغلاپ - يىغلاپ كۆزى ئەمدى ئۆيقولغا بېرىۋېدى، هاۋا گۇلدۇرلەپ چاقماق چېقىپ يامغۇر يېغىنپ كەتتى. قادىرمۇ ئۆيغىنپ كەتتى. قادىر قوناقتەك، ماياقتەك، ئۆچكىدەك چوڭلۇقتا چوشۇۋاتقان مۇلدۇرلەرنى كۆزۈپ: «بۇ مۇل - دورلەر بۇغداي باشاقلىرىنى قېقۇۋەتكەنمىدۇ؟ تاغاملاр بۇغدىيلارنى ئورۇپ بەرگەنمىدۇ؟ بۇغداي بولمىسا ... ھېي!» قادىر ئەته بىر ئامال قىلىپ ئائىلىسىگە قايىتىپ بۇغداي ئو - رۇشنى كۆڭلىگە پۇكتى.



ئاق ئوجمه

بۈگۈن ئەتىگەن ھاۋا ناھايىتى ئوچۇق ئىدى. ئەتىگەنلىك تاماڭ.
تىن كېيىن كۈندىكى ئادىتىم بويىچە ئوغۇلۇم قەمەرجاننى ۋېلىسى.
پىتىكە مىندۇرۇپ ئەكېلىپ، مەكتەپنىڭ ئالدىدا چۈشۈرۈپ قويۇپ
ئىدارەمگە كەتتىم.

كەچقۇرۇن بىرىدىنلا ئاسمانىنىڭ پەيلى ئۆزگىرىپ، ھاۋا قاتىسىق
گولدۇرلەپ، چاقماق چىقىپ، يامغۇر خۇددى چېلەكلەپ سۇ قۇيغان.
دەك تۆكۈلۈشكە باشلىدى. ئىشتىن چۈشىدىغان ۋاقتىمۇ بولۇپ
قالغانىدى. ئىدارىدىكى ئىشچى - خىزمەتچىلەر ئالدىراش ئۆيگە
قايتتۇق. ئىدارىنىڭ دەرۋازىسىدىن چىقىپ بولغۇچە ھەممىمىزنىڭ
پۇتون ئەزايىي چىلىق - چىلىق ھۆل بولۇپ كەتتى. مەن شەپكەمنى
چۆكۈرۈپ كىيىپ، ئالدىدىكى سايۋىنىنى كۆزۈمگە دالدا قىلىپ ۋېـ
لىسىپتىنىڭ ئالدىنى ئۆي تەرەپكە قىلىپ مىندىم - دە، بارلىق
كۈچۈم بىلەن پىدىالىنى تەپتىم.

قەمەرجاننى ئۆيگە كېتىپ بولغاندۇ دەپ ئويلىغانىدىم. بىراق
ئۇ ئوچ - تۆت ساۋاقدىشى بىلەن ئاقساق مېڭىۋاچان بىر بالىنى
 قولتۇقلاب كېتىپ بارغان ھالدا يېرمى يولدا ئۈچرەپ قالدى.
— قەمەرجان، ۋېلىسىپتىكە مىنگىن بالام. چاپسانراق ئۆيگە

بېرىۋالىلى، — دېدىم مەن ۋېلىسىپتىن چوشۇپ.
— بۇ ساۋاقدىشىم ئادىلجان، ئۇنىڭ يېقىلىپ چوشۇپ پۇتى
قايرىلىپ كەتتى. ئۆيگە ئاپىرىپ قويىمىساق بولمايدۇ، — دېدى قەـ
مەرجان قولىنى پېشانسىگە قويۇپ يامغۇردىن دالدا قىلغان ھالدا.
ئۇنىڭ ئاۋازىدىن بىر خىل نارازىلىق چىقىپ تۈراتتى.

— بول - بول، قالغانلار ئاپىرىپ قويىسۇن، — دېدىم - دە،



سوغا چوشۇپ كەتكەن توخۇدەك توگولۇپ كەتكەن ئادىلجانغا بىر قاراپ قويۇپ، قەمەرجانى ئۇنۇمۇنىغا ئۇنىمىي ۋېلىسىپتىكە مندۇرۇپ ئۆيگە قاراپ ماڭدىم.

يامغۇر قاتىقى ياغىماقتا ئىدى. يولنىڭ پەسرەك يەرلىرىگە يام-. خۇر سۆيى يىغىلغان، ئېگىزرەك يەرلىرى پاتقاقلاشقان بولۇپ، ۋې-. لىسىپتىنى ھەيدەشمۇ تەس بولۇۋاتاتنى. لايدا تېيىلىپ يىقىلىپ چوشۇش قاش بىلەن كىرىپكىنىڭ ئارىلىقىدىكى ئىش ئىدى. ۋېلە-. سىپتىنىڭ قاتىتىنىڭ ئاستىغا كىرىۋالغان لاي بارغانسېرى كۆپ-. يىپ چاقنىڭ ئايلىنىشىغا توسوقۇنلۇق قىلماقتا ئىدى. مەن ۋۇجۇ-. دۇمىدىكى بارلىق كۈچنى ئىككى پۇتومغا يىغىپ ۋېلىسىپتىنىڭ پەدىلىنى تېپپ ماڭدىم.

— ۋاي دادا، توختا، بىر ئايال يىقىلىپ چوشتى، — دېدى قە-. مەرجان ۋېلىسىپتىنىڭ كەينىدە تۇرۇپ.

— كارىڭ بولمسۇن، — دېدىم ۋېلىسىپتىنى تېخىمۇ كۈچەپ تېپپ.

قەمەرجان ۋېلىسىپتىتنى دىكىكىدە سەكىرەپ چوشۇپ يولنىڭ ئۇ چېتىدىكى ئېرىققا قاراپ يوگۇردى. ئۆيگە بولسا يۈز مېتىرچە قالغاندى. مەن ۋېلىسىپتىنى ئەكىرىۋېتىپ چىقاي دېگەن ئويغا كېلىپ ۋېلىسىپتىتنى چوشىمىي مېڭىۋەردىم. ئۆيگە ئايالىم بىلەن كىردىم:

— قەمەرجانى كۆردىلىمۇ؟ ئۇ تېخى كەلمىدى، — دېدى بىر خىل ئەنسىزلىك بىلەن.

— مەن ئېلىپ كەلدىم، — دېدىم.

— قەمەرجان قېنى؟ — ئايالىم سىرتقا قاراشقا باشلىدى. — ھەي، شۇ بالىنى - زە، ئىش تېپپىلا يۈرۈيدۇ. يولدا پۇتى قايرىلىپ كەتتى دەپ بىر بالىنى يۆلەپ يۈرگەن. ئىشىڭ ئالدىغا كەلگەندە بىر ئايال يىقىلىپ چوشتى دەپ ۋېلىسىپتىتنى سەكىرەپ چوشۇپ يولنىڭ ئۇ چېتىدىكى ئېرىققا كىرىپ كەتتىغۇ، — دېدىم.

غۇدۇڭشىپ.

ئايالىم سۆزۈمىنى ئاڭلاپلا سىرتقا قاراپ ماڭدى. مەنمۇ ئۇنىڭخا ئەگىشىپلا سىرتقا چىقىتىم. قەمەرجان باش - كۆزىنى ئاق رومال بىلەن ئورۇۋالغان، بىر قولتۇقىدا باش ياغلىقىغا چىگىلگەن بوغچا كۆتۈرۈۋالغان بىر مومايىنى يۆلەپ كېلىۋاتاتى. يامغۇر بولسا شار - قراپ چۈشمەكتە ئىدى. مەن قولۇمىنى پېشانەمگە قويۇپ كۆزۈمگە چۈشۈۋاتقان يامغۇرنى توسوپ تۈرۈپ قەمەرجان يۆلەپ كېلىۋاتقان مومايىغا سىنچىلەپ قارىدىم - دە، بىردىنلا يۈرۈكىم «جىغ» قىلىپ قالدى. قەمەرجان يۆلەپ كېلىۋاتقان موماي باشقا بىرسى بولماستىن مېنىڭ ئانام ئىدى. ئانام بىر ئۇيافقا، بىر بۇياققا تېيلىپ ئاران مېڭىپ كېلىۋاتاتى. مەن ئانامنى كۆرۈپ نېمە قىلىشىمنى بىلمى تۈرۈپ قالدىم. شۇ چاغادا قەمەرجان:

— دادا، چولڭ ئانام كەپتۇ، — دەپ ئۇنلۇك تۈۋىلىدى.

قەمەرجاننىڭ ياخىراق ئاۋازى ئۆزۈلمەي گۈلدۈرلەۋاتقان گۈل - دۈرمىمىنىڭ ئاۋازىدىنمۇ كۆچلۈك بىلنىپ كەتتى. مەن قەمەرجاز - نىڭ تۈۋلىشى بىلەن ئېسىمنى يىغىپ ئانامنىڭ ئالدىغا يۈكۈرۈپ باردىم - دە، پۇتون كىيىمى لاي بولۇپ كەتكەن ئانامنى يۈدۈپ ئۆي - گە ئەكىرىدىم. ھەر ھالدا ئازامنىڭ بىر يېرى زەخىملەنمەپتۇ. بىز تېزلىك بىلەن ئانامنىڭ كىيىم - كېچەكلىرىنى يەڭىگۈشلىدۇق. ئۆزىمىزمۇ كىيىم - كېچەكلىرىمىزنى يەڭىگۈشلىۋالدۇق. شۇ چاغادا ئانام ھەممىمىزگە تەكشى قاراپ:

— ئۇجمىنىڭ ئالدى پىشقانىدى. سىلەرنى ئېغىز تەكسۈن دەپ بىر كورا تېرىپ شەھەرگە قاراپ مېڭىپتىمەن. كاساپىت يامغۇرنىڭ بۇنداق قاتتىق يىغىپ كېتىشىنى كىم بىلسۇن؟ تېيلىپ ئېرەققا چۈشۈپ كېتىپ قوپالمايۋاتسام، بىرسى «چولڭ ئانا، قوللىرىنى ئە - كەلسىلە، مەن تارتىۋالاى» دەۋاتىدۇ. قارسام قەمەرجان بالام ئە - كەن. ئۇ ئېرەقتىن تارتىپ چىقىرۇۋالدى. بولمسا سۇدا ئېقىپ كېتىپ... ھەي، بولدى. رسقىم بار ئىكەن، — دېدى.




ئانام چىڭ چىگىلگەن باش ياغلىقىنى يېشىپ كورىنى ئالدى -
دە، ئاغزىنى ئېچىپ ئالدىمىزدا قويىدى. قەمەرجان ئىتتىك ماڭا قا-
رىدى. مەن:

— يە ئوغلۇم، — دېدىم.

ئايالىممۇ ئۈجمىگە قول ئۆزاتتى. مېنىڭ بولسا كورىدا «مېنى
يە» دەپ جىلۋەلىنىپ تۈرغان ئاق ئالتۇندهك ئۈجمىگە قول ئۆزات-
قۇم كەلمىيقتى. شۇ تاپتا مەن ئۈچۈن كورىدىكى ئاق ئۈجمىلەر ئاق
ئەمەس قىپقىزىل يالقۇنجاپ تۈرغان چوغ ئىدى. ھەي... مەن مۇشۇ
ئون مىنۇقا يەتمىگەن ۋاقت ئىجىدە، قاتىق يامغۇر يېغۇۋاتقان
شارائىتتا ئىدارىدىن ئۆيگە كەلگۈچە ئۆزۈمنىلا ئويلاپ، ئادەملىك
بۇرچۇمنى ئۇنتۇپتىمەن.

مەن قەمەرجانغا قارىدىم. ئۇ شۇ تاپتا ئىشتىها بىلەن ئۈجمە
يېمەكتە ئىدى.

— يە ئوغلۇم، يە، بۇ ئاق ئۈجمىنى سەنلا يېيىشكە ھەقلق، —
دېدىم ئېچىمە ۋە بىردىنلا ئۆزۈمدىن ئىزا تارتىپ قالدىم.



ماسكا

«ئاينىڭ بېشىدا قار ياغسا، ئاينىڭ ئاخىرى يغىچە قار ياغىدۇ» دې-
گەن گەپ راست بولسا كېرەك. يانۋار ئېيى كىرش بىلەنلا ياقغان
قار يانۋارغا ئون بەش بولغان بۈگۈنكى كۈنگىچە بىر كۈن يېغىپ،
بىر كۈن توختاپ دېگەندەك ئون نەچە كۈن ياقغان بولدى.

ئەتىگەن ئورنۇمىدىن تۇرۇپ هوپلىغا چىقسام غۇر - غۇر شامال
چىقۇپتىپتۇ، ئۇششاق قارمۇ يېغۇپتىپتۇ. مەن ئالدىراپ يۈزۈمنى
يۈيدۈم - دە، ناشتا قىلىپ بولۇپ مەكتەپكە بېرىش ئۆچۈن كېيىن-
دىم. ئاخشام يۇيۇپ ئۆيدىكى سىمغا ئېسىپ قويغان ماسكام قۇرۇ-
ماغاچقا، ماسكىنى تاقىمايلا مېڭىشقا توغرا كەلدى.

نەچە كۈندىن بۇيان ياقغان قار يولدا مۇز بولۇپ قېتىپ كەتە-
كەن بولغاچقا ۋېلىسىپتىنى تېزىرەك ھېيدەشكە بولمايتتى. ئۇنىڭ
ئۇستىگە شامالغا قارشى ماڭخىنىم ئۆچۈن يۈز - كۆزلىرىمگە ئۇ-
رۇلغان قار كۆز ئاچقۇرمایتتى. بىردهم ماڭغاندىن كېيىن يۈزلى-
رىم، ئېغىز - بۇرۇم توڭۇپ ھېچنېمىنى سەزمەس بولۇپ قالدى.
چىشىرىم بولسا توختىماي كاسىلدايىتتى. ھەي، بىر ماسكا بولسا -
ھە؟ دەيتتىم ئۆزۈمگە.

مەن مەكتەپكە كېچىكىپ قالماسلق ئۆچۈن ۋېلىسىپتىنى سەل
ئىتتىكلىتىپ مېڭىپ، بىر كەنت مەركىزىدىكى تۆت كوچىنىڭ
دوقمۇشىغا كەلگەندە بىرمۇنچە كىشىلەرنىڭ بىر بوتىكىنىڭ ئالدىدا
ماسكا سېتىۋېلىپ تاقاۋاتقىنى كۆرۈپ ۋېلىسىپتىن چۈشتۈم،
ۋېلىسىپتىنى دەسىتىپ قويۇپ بىر ماسكا ئېلىش ئۆچۈن كىشى-
لەر ئارسىغا سىغدىلىپ كەردىم. قېلىن كېيىنگەن، ئاغزىغا بىر
ماسكىنى تاقىۋالغان 13 ~ 14 ياشلاردىكى بىر ئوغۇل بالا ماسكا



سېتىۋاتاتتى.

— ماسكىنىڭ بىرسى قانچە پۇل؟ — دېدىم يېشىكتىكى ماس-
كىدىن بىرنى قولۇمغا ئېلىپ.

— مۇئەللىم، سىلى... — دېدى ئۇ بالا دۇدۇقلاب.
مەن بېشىمنى كۆتۈرۈپ ماسكا ساتقۇچى بالىغا قارىدىم - ده،
تۇرۇپ قالدىم. بۇ ماسكا ساتقۇچى بالا باشقا بىرسى ئەمەس، مېنىڭ
ئوقۇغۇچۇم سەلھى ئىدى. بىز تۇنۇگۇن ئوقۇغۇچىلارنى قىشلىق
تەتلىگە قويۇپ بەرگەندۇق.

سەلھى سىنپىنىڭ سىنپ باشلىقى بولۇپ، خېلى دىتى بار بالا
ئىدى. چۈنكى ئۇ يىللاردىن بۇيان ئەلاچىلىقنى قولدىن بەرمەي ئۇ -
قۇش بىلەن سىنپ خىزمىتىنى ياخشى ئىشلەپ كەلگەندى. ئۆتە-
كەن ئايدا مەكتەپتە يوقۇملۇق زۇكام تارقالغان، سىنپىتا ئاچىچە.
سو، سامساق قايقاتاندىن باشقا، ئۇ ئوقۇغۇچىلاردىن بەش مودىن
پۇل يىغىپ سىنپىتىكى ھەر بىر ئوقۇغۇچىغا بىردىن ماسكا سې-
تىۋېلىپ تارقىتىپ بېرىپ، مەكتەپتىكى ھەممىمىزنى ھەيران
قالدۇرۇۋەتكەندى. مانا بۇگۇن ئۇ مۇشۇ سەھىردىكى سوغۇققا
چىداب توت كوشىنىڭ دوقۇشىدىكى بوتكا ئالدىدا ماسكا ساتقىلى
تۇرۇپتۇ. بۇ نېمە دېگەن ياخشى ئەقىل - ھە؟ پەيتىمۇ شۇنداق ياخ-
شى تاللىنىتۇ. ھەي سەلھى، ھەي سەلھى! ...

ماسكا سېتىۋالغان كىشىلەر سەلھىنىڭ ئالدىدىكى يەشكىكە بىر
يۇهندىن پۇل تاشلاپ، سېتىۋالغان ماسكىلىرىنى تاقاپ مېڭىشقا
باشلىدى. سەلھى بولسا مېنى بىر نېمە دەمدىكىن دەپ قورقۇپ
يەرگە قاراپ تۇراتتى. مەن گەپ - سۆز قىلماستىن قولۇمغا ئالغان
ماسکىنى تاقىدىم - ده، يانچۇقۇمغا قول سېلىپ پۇل ئالدىم.
— مۇئەللىم، مېڭىۋەرسىلە، سىلىدىن پۇل ئالسام قانداق بۇ -
لىدۇ، — دېدى ئۇ قولۇمغا ئېسىلىپ.

— ئۇنداق قىلسام بولمايدۇ، سەن ناھايىتى ياخشى ئىشتىن
بىرنى قىلىپسەن. مۇشۇ سوغۇقتا بىر ماسكىغا ئېرىشكەن كىشى

قانچىلىك خۇش بولىدۇ - ھە؟ — دېدىم ۋە سەلەينىڭ يەشكىگە بىر يۈەن تاشلىدىم.

سەلەينىڭ يۈزى ۋىللە قىزاردى ۋە:
— سىلىنى تەتقىدلىيدىغان بولدى دەپ قورقانىدىم مۇئەللىم، —
دېدى.

— مۇشۇنداق ياخشى سودا بىلەن شۇغۇللىنىش خاتا ئەمەس.
قارا، كىشىلەر سېنى ماختىشىپ كېتىپ بارمامدۇ؟ بالىلارمۇ بازار ئىگىلىكىگە قاتناشسا، هالال سودا بىلەن شۇغۇللانسا بولىدۇ. دۇن-
يادىكى مۇۋەپەقىيەت قازانغان نۇرغۇن كارخانچىلار، شىركەت
غوجايىنلىرى ئىشنى كىچىك ئىشلاردىن باشلىغان. بىراق سەلمى،
ئەتىگەندە سوغۇق ئۆتكۈزۈۋېلىشتىن دققەت قىل، تەتلىك تاپ-
شۇرۇقلۇرىڭنى تولۇق ئىشلە، دەرسەرنى تەكرار قىل. سودا ئىشى
دېگەن بىلىملى ئەڭ كۆپ تەلەپ قىلىدىغان بىر كەسىپ، — دې-
مدىم.

— چوقۇم شۇنداق قىلىمەن، — دېدى ئۇ خۇش بولۇپ.
مەن مەكتەپكە كەتتىم. يول بويى سەلەي ماسكا سېتىش ئىشىنى
قانداق ئويلاپ تاپقاندۇ، دەپ خىيال قىلىپ قالدىم.



مەن مەكتەپكە بارغان كۈنى

1

كىچىك دوستلار، ئەينى چاغدا مەنمۇ سىلەردىك كىچىك بالا ئىدىم. قاپقارا ئوتلۇق كۆزلىرىمەدە شوخ باللىقنىڭ نۇرلىرى چاق- نىسا، سەبىي يۈركىمە ئۇلغۇ ئاززۇ - ئارمانلار يالقۇنجايىتى. ئا- شۇ تال - چىۋقىنى ئات ئېتىپ ئويىناب يۈرگەن كۆنلىرىمە، قىپ- قىزىل گالىستۇكلىرىنى بويىنسىغا چىكىپ، سومكىلىرىنى دولىسىغا ئېسپ مەكتەپكە ماڭغان بالىلارنى كۆرگىنىمە زوقلىنىپ قاراپ كېتىتىم. مەنمۇ چوڭ بولسام، مەكتەپكە بېرىپ ئوقۇسام، دەپ ئوبىلايتىم.

كۆنلەر ئايilarنى، ئايilar يىللارنى قوغلاپ ئۆتۈپ مەنمۇ ئوقۇش بېشىغا توشتۇم. بىر كۇنى دادام: — سېنى مەكتەپكە تىزىمىلىتىپ قويدۇم. ئەتە مەكتەپكە بارىدە سەن، — دېدى.

دادامنىڭ سۆزىنى ئائىلاب ناھايىتى خوش بولۇپ كەتتىم. دادام باش - يۈزۈمنى سلاپ تۈرۈپ: — مېنىڭ باللىق چاغلىرىم زۇلمەت قاپلىغان ئۆتۈش كونا جەمئىيەتتە ئۆتكەن. دادام - ئانام پومىشچىكىنىڭ يىللەقچىسى ئىدە. مەن بولسام پومىشچىكىنىڭ قويىلىرىنى باقاتتىم. ئاتا - ئانام مېنى ئوقۇتوشقا قادر بولالىغاندى. يۈرتتا مەكتەپمۇ يوق ئىدى. كومپارتىيە ئەل - يۈرتقا ئازادلىق ئېلىپ كەلدى. يۈرتىلاردا مەكتەپ ئېچىپ يوقسۇلalarنىڭ باللىرىنى ئوقۇتتى. سەن دېگەن ئازاد دەۋىرددە چوڭ بولدوڭ. چوقۇم مەكتەپكە بېرىپ ياخشى ئوقۇشۇڭ،

دۇنیانىڭ سىرلىرىنى بىلىشىڭ، قانداق ئادەم بولۇشنى، قانداق يا شاشنى، ۋەتەنگە، خەلقە، ئوقۇتۇۋاتقان ئۇستازىلىرىڭغا، بېقىپ چوڭ قىلغان بىزگە جاۋاب قايتۇرۇشنى ئۆگىنىشىڭ كېرەك. بالام، سېنىڭ خۇش بولغىنىڭنى كۆرۈپ مەنمۇ خۇش بولدۇم. مەن ھەر قانچە جاپا تارتىساممۇ سېنى ئوقۇتىمەن. سېنى ئوقۇتۇش مېنىڭ بۇرچۇم. ياخشى ئوقۇپ بىلىملىك ئادەم بولۇش سېنىڭ بۇرچۇڭ، — دېدى ۋە قولۇمدىن يېتىلەپ چىقىپ كەنت مەركىزىدىكى ماگىزىدە. دىن بىر سومكى، ئون دەپتەر، ئىككى قېرىنداش قەلمم ئېلىپ بەردى. مەن دەپتەرنى سومكىغا سېلىپ، سومكىنى دولاڭما ئىسىپ مە. ئىمۇپىدىم ئۆزۈمىنى ئاجايىپ بەختىيار سەزدىم. ئۆيىگە كىرگىنىمە ئانام «مۇبارەك بولسۇن، ياخشى ئوقۇ ئوغلۇم» دەپ مۇبارەكلىدى. كەچلىك تاماقنى يەپ بولغاندىن كېيىن، كەچقۇرۇنلىرى مە. هەللىمىزدە قىزىپ كېتىدىغان «بۇك - بۇكچى» ئويۇنىنىمۇ ئوي. نىمایي، بالدور يېتىپ سەھەر تۇرۇپ مەكتەپكە بېرىشكە تىيار لاندىم. تاۋلىنىپ ئەلگە كېرەكلىك ئادەم بولۇپ چىقىمەن. ئېھ، مەك... تەپا...

شادلىق، ھاياجان ئىچىدە خىال سۈرۈپ قاچانلاردا ئۇخلاپ قالا. خانلىقىمنى بىلەيمەمەن. چوشۇمە مەكتەپكە بېرىپتىمەن.

ھېلىمۇ ئېسىمە، بىرىنچى سېنەتەبىر، تالىق سەھەر، شەرقىتىن كۆتۈرۈلگەن قىزىل قۇياشنىڭ ھايات بەخش ئەتكۈچى نۇرى گۈل - گىياه، دەل - دەرەخلىرىنىڭ ياپراقلىرىدا، پىشقا ئالما - ئامۇتلار. نىڭ مەڭىزلىرىدە يالىتىرىتتى. مەن دادامنىڭ «تېخى ئەتكەن» دە. گىنىڭگە ئۇنىمایي، ھەدەپ مەكتەپكە بېرىشقا ئالدىرىتتىم. بالىلار

مەكتەپكە ماڭدىمىكىن دەپ بىر نەچە قېتىم ئىشىك ئالدىغىمۇ
چىقىپ كىرىدىم.

تۇرۇپ - تۇرۇپ بويىنۇمغا ئېسىۋالغان سومكىنى سىيلاب قويات -
تىم. مەكتەپكە بېرىشقا ئىنتىزار بولۇپ كەتكىنىمنى كۆرگەن
دادام: «بۇر» دەپ قولۇمدىن يېتىلەپ مەكتەپكە ئېلىپ ماڭدى.
قانداق خۇشاللىق - ھە؟

مەكتەپكە كېتىۋېتىپ يورىكىم ھاياجاندىن دۈپولىدەپ سوقاتتى.
سەھەرنىڭ سالقىن شامىلىدا يول بويىدىكى دەرەخلمەرنىڭ يېنىك
شىلدەرلاشلىرى، قۇشلارنىڭ يېقىملق سايراشلىرى مېنىڭ مەك -
تەپكە قاراپ مېڭىۋا قىنىمنى تەبرىكلەۋ اتقاندەك بىلىنەتتى. يولدا
ئۇچرىغان ھەربىر كىشى مېنىڭ مەكتەپكە قاراپ ماڭخىنىمنى كۆ -
رۇپ ياخشى تىلەكلەرنى بىلدۈرۈشتى.

دادام بىلەن مەكتەپ ئالدىغا كەلگەندە مەكتەپ دەرۋازىسى بىر -
دىنلا كەڭ ئېچىلىپ «مەرھابا، قەدىمىڭ قۇتلۇق بولسۇن» دېدى.
من قورقۇپ كېتىپ جايىمدا جىم تۇرۇپ قالدىم. شۇ چاغدا مەك -
تەپ:

— ئوقوش ئۇچۇن كەلگىنىڭنى قارشى ئالىمەن. كەل ئوغلۇم،
مېنىڭ ئىسمىم مەكتەپ، من سېنىڭ يەنە بىر ئاناڭ. سېنى تەر -
بىيەلەپ چوڭ قىلغۇچى. خاتايىڭنى تۆزەپ ئۇڭ قىلغۇچى. سېنى
توغرا يولغا باشلىغۇچى. ئاناڭ ساڭا ئاق سوت بەردى. من ساڭا بە -
لىم، يېڭىلەمس كۈچ - قۇۋۇھەت، سەرپ ئەتسەڭمۇ توگىمەيدىغان
بايلىق بەرگۈچى. سېنى ئارزو يۈڭغا يەتكۈزگۈچى. من تەرىپى
تىللاردا داستان بىر ماكاندۇرەمن. مېنىڭ قوينۇمدا ئالىمار،
پەيلاسوپىلار، يازاغۇچى - شائىرلار، دوختۇرلار، مۇزىكان تىللار
شۇنداقلا قىلىچتەك تىك تاغلارغا چىقىشتن، ئوت - دېڭىز لارغا
كىرىشتن قورقمايدىغان ئەل سۆيمەر باتۇرلار يېتىشىپ چىقىدۇ.
قىسىقىسى، من نېمىنى ئارزو قىلسالىڭ شۇنىڭغا يەتكۈزۈمەن. بىراق
مېنىڭ بېرىدىغىنىم جاپاسز قولغا كەلمەيدۇ. مېنىڭ غايىستىلار،

ھۇرۇنلار، ئەقلىسىزلار، يالغانچىلار، مەنمەنچىلەر بىلەن ئەسلا خو-
شۇم يوق، شۇڭا سەن بوجۇندىن باشلاپ غايىلىك، ئەخلاقلىق، ئىندى-
تىزامچان بولۇشۇڭ، جاپاغا چىداب تىرىشىپ ئۆگىنىشىڭ كېرەك.
شۇنداق قىلالىساڭ ئىللەق قويىنۇمنى ئاچىمەن، — دېدى.

— مەنكىتەپنىڭ سۆزلىرىنى ئاڭلاپ دەسلەپ سەل قورقتۇم.
كېيىن ئۆزۈمىنى تۇتۇۋېلىپ قەتىئى ياخشى ئوقۇش، جاپاغا چىداب،
ئەل ئۇچۇن ياراملىق ئادەم بولۇش توغرىسىدا ۋەدە بېرىپ مەكتەپ
ئىچىگە قاراپ ماڭدىم.

3

— مەكتەپ ئىچىگە كىرگەندە بىر مۇئەللىم ئىشخانىدىن چىقىپ
دادامنىڭ ئالدىغا كېلىپ قىزغىن كۆرۈشتى. مۇئەللىم مېنىڭ بوي -
تۇرۇقۇمغا، ئېسىۋالغان سومكاماڭا قاراپ كۆلۈپ قويدى — دە، بې-
شىمنى سىلاپ تۇرۇپ:

— مەنكىتىپيمىزدىكى بارلىق ئوقۇتقۇچىلارغا ۋاكالىتەن
سېنىڭ مەكتىپيمىزگە ئوقۇشقا كەلگەنلىكىڭنى قارشى ئالىمەن، —
دېدى.

— مۇئەللىمدىنىڭ ئېڭىز، بەستلىك قامىتىگە، نۇر چاقناب تۇرغان
كۆزلىرىگە قاراپ يۈرۈكۈمىدىكى قورقۇش، تەشۋىش، يېتىرقاش دې-
گەنلەر قاياقلارغىدۇ يوقىلىپ، قەلبىمە بىر خىل ئىللەق ئېقىم
پىيدا بولدى. شۇ چاغدا مۇئەللىم:

— بولدى، بالىنى ماڭا بېرىپ ئىشلىرىغا بارسلا، — دېدى
دادامغا قاراپ.

دادام قايىتىپ كەتتى. مۇئەللىم مېنى يېتىلەپ سىنىپقا ئېلىپ
كېتىۋېتىپ:

— مەن سىزنىڭ مۇئەللىمئىخىز بولىمەن. مەن خەلقنىڭ ئادىدى
تىلى بىلەن ئېيتقاندا باغۇون. سىلەردەك گۈل - غۇنچىلارنى پەر -



ۋىش قىلىپ ئۆستۈرگۈچى. چىچەكلىتىپ مېۋىنگە كىرگۈزگۈچى. ياخا شاخلىرىڭلارنى كېسىپ باشلاپ، توغرا يولغا باشلاپ، ئەخلاقى، ئەقلىي، جىسمانىي جىھەتنىن تەڭ يېتىلدۈرۈپ ۋەتەن - خەلقە ياراملىق ئادەم قىلىپ يېتىشتۈرگۈچى. مەن سىلەرنىڭ گۈزەل ئارزۇ - ئارمانلىرىڭلارغا يېتىش يولىدىكى بىر كۆزۈرۈك. شۇڭا سىز بوكۇندىن باشلاپ تەربىيەمنى ئاڭلىشىڭىز، تىرىشىپ ياخشى ئۇقۇشىڭىز، ساۋاقداشلىرىڭىز بىلەن ئىناق - ئىتتىپاق ئۆتۈشە. ئىمىز، مەكتەپكە تولۇق كېلىشىڭىز كېرەك، — دېدى. مەن مۇئەللىمىنىڭ ھەربىر سۆزىنى دىققەت بىلەن ئاڭلىدىم ۋە چوقۇم تىرىشىپ ئۇقۇشقا ۋەدە بەردىم.

بىز سىنىپقا كىردىق. سىنىپ پاكىز سوپۇرۇلۇپ سۇ چېچىلە. غان بولۇپ، ئۆستەللەر رەتلىك تىزلىپ سورتولگەنىدى. سىنىپ - نىڭ تاملىرىغا ھەرب ۋە ھەرپىلەرگە مۇناسىۋەتلىك بولغان رەسىم - لەر چاپلانغان، دوسكا بولسا قاپقارا سىرلانغان بولۇپ، پارقىراپ تۈرأتىسى. بۇ سەھەردە تۇنجى بولۇپ يېڭىدىن ئۇقۇغۇچى قوبۇل قە - لەنغان سىنىپقا مەنلا كەلگەن ئىكەنەمن.

— بۇ سىز ئۇقۇيدىغان سىنىپ، — دېدى مۇئەللىم ماڭا سە - نىپتىكى رەسىملەرنى كۆرسىتىپ ۋە ئالدىدىكى شىرىەنىڭ تارتىمە - سىنى ئېچىپ بىر ئېلىپىھە كىتابىنى ۋە بىر ھېساب كىتابىنى ئېلىپ ئالدىمغا قويىدى.

شۇ چاغدا يۇقىرى يېللېقتا ئۇقۇيدىغان بىرمۇنچە ئۇقۇغۇچىلار بىلەن ماڭا ئوخشاش يېڭىدىن مەكتەپكە كەلگەن بالىلارنى ئاتا - ئائىلىرى يېتىلەپ مەكتەپكە كىرىپ كەلدى. مۇئەللىم ئۇلارنى قارشى ئېلىش ئۇچۇن چىقىپ كەتتى.

قويۇپ قولۇغان كىتابلارنى سۆيۈنۈش بىلەن قولۇمغا ئالدىم. هايا-
جاندىن قولۇم تىترەپ كەتتى. گەرچە مەن شۇ چاغدا بىر خەت، بىر
سانىنى تونۇمىسامىمۇ كىتابنى ۋاراقلىدىم. شۇ چاغدا كىتاب ماڭا:
— ئەسسالامۇئەلەيکۈم، ئوغۇل. مەكتەپكە ئوقۇغىلى كېلىپ
مېنى قولۇڭغا ئالغىنىڭغا رەھمەت. مېنىڭ ئىسمىم كىتاب. مەن
ئالەمنىڭ سىرلىرى مۇجەسسىمەنگەن خەزىنە. ئىنسانىيەت ئەقىل -
پاراستىنىڭ جەۋەھىرى. ئالىملارنىڭ، يازغۇچى - شائىرلارنىڭ،
پەيلاسوپلارنىڭ يۈرەك قېنى. ئانا سۇتىدىنمۇ ھالال بولغان ماڭلاي
تەرىنىڭ يېغىندىسى. ئىلىم - مەربىپت ئۆگىنىشىكە ئىشتىياق باغ-
لىغان ھەربىر كىشى ئۇچۇن مېنىڭ ھەربىر بېتىم بىر ھېكمەت
دۇنياسى. ھەربىر قۇرۇم نادانلىق بىلەن ئەقىل - پاراسەت، بۈگۈن
بىلەن ئەتە، كەلگۈسى ئوتتۇرسىدىكى كۆۋۇرۇك. نادانلار مېنى كې-
رەكسىز قەغمىز دەپ قارىسا، ئالىملار مېنى توگىمەس بايلق، نۇر -
لۇق گۆھەر دەپ قارايدۇ.
ئىي ئوغۇل، ساڭا شۇنى ئېيتىپ قويىي. دۇنيادا كىم مېنى ئە-
زىزلىسە، شەكسىزكى ئۆمۈ ئەزىز بولىدۇ. كىم مېنى خار كۆرسە،
شەكسىزكى ئۆمۈ خار بولىدۇ.

شۇڭا مېنى قولغا ئالغان كىشى چوقۇم قېتىرقىنىپ، سۆيۇپ
ئوقۇشى، مېنى يېرتىماي، قالايمىقان جىجمىاي چىرايلق ساقلىشى
لازىم. شۇنداق قىلغان كىشىلەرلا مەندىن بىلىم ئۆگىنەلەيدۇ، —
دېدى.

مەن قولۇمىدىكى كىتابنى ئېچىشىم بىلەن پۇتون ئالەم يورۇپ
كەتكەندەك بولىدۇ. كىتابىكى بىلىم قۇياش بولۇپ نۇر چاچتى. ئۇ
قاراڭغۇ دىلىنى يورۇقۇچى. جاھاندا تەڭداشىسىز كۆچ - قۇدرەتكە
ئىگە قىلغۇچى، توغرا يول، توغرا نىشانغا باشلىغۇچى، جاھالەت



يىلتىزىنى كۆيدۈرگۈچى بىلىمنىڭ نۇرى ئىدى.
 — ئوقۇ، — دېدى بىلىم ماڭا قاراپ، — ئوقۇ، تىرىشىپ ئو-
 قۇ. مەن سەرپ ئەتسە توگىمىيەغان خەزىنىنىڭ ئۆزى. مەن يېڭىدە-
 مەس كۈچ. مەن پارلاق بول. ئۇلغۇ نىشان، ئەم ئوغۇل، سەن تو-
 گىمەس خەزىنىگە، يېڭىلمەس كۈچكە، ئۇلغۇ نىشانغا ئېرىشىشنى
 خالىماسىن؟

— ئەلۋەتتە خالايەن، — دېدىم مەن.

— ياخشى، — دېدى بىلىم، — ئەمما مېنى بىلىش، ماڭا ئې-
 رىشىش ئۈچۈن جاپا تارتىشقا، تەر ئاققۇزۇشقا توغرا كېلىدۇ. ئىرا-
 دىسىز، غايىسىز كىشىلەر ماڭا مەڭگۇ ئېرىشىلەمەيدۇ. سەنەدە غايىه،
 ئىرادە بارمۇ؟

— بار، — دېدىم مەن، — مېنىڭ ئىرادەم خانتەڭرى تاغلىرى،
 دىن يۈكسەك. مېنىڭ غايىم بىلىملىك بولۇش، بىلىم بىلەن ئىندى-
 سانلارنى كۈچلەندۈرۈش، ئۇلغۇ كەشىپىاتلارنى يارتىش، بىلىم بىلەن
 ئىل - ۋەتەننى گۈللەندۈرۈش!...

— ياخشى - ياخشى، — دېدى بىلىم سۆزۈمنى بۆلۈپ، — مې-
 نى قانچە ياخشى ئۆگەنسەڭ، ئازىز يۈئۈڭغا شۇنچە تېز يېتەلەيسەن!...
 مەن بىلىمنىڭ سۆزلىرىنى ئاڭلىغاندىن كېيىن گۈزەل ئازىز -
 ئارمانلىرىمغا يېتىش ئۈچۈن بىلىم ئۆكىنىشكە كرىشتىم. مەن
 بىلىمنىڭ ئىنسانلارنى كۆزلىگەن نىشانىغا يەتكۈزەلەيدىغانلىقىغا
 ئىشىنىمەن. كىچىك دوستلار سىلەرچۈ؟

1980 ~ 2009 - يىللار. يېڭىسار



نه سر لهر

مېنىڭ بېغىم

مېنىڭ مەكتىپىم — مېنىڭ بېغىم. مەن ئاشۇ باگدىكى بىر كۆچەت. ئوقۇنقوچى ئۇستازلار پەرۋىشلىگۈچى، چىچەكلىتىپ مە- ۋىنگە كىرگۈزگۈچى باعۋەن.

مەن هەر كۈنى سەھەردە بويىنۇمغا قىزىل گالىستۇكۈمنى چە- كىپ، سومكامنى ئىسىپ، بۇ بېغىمغا يېتىپ كەلگىنىمە، بېغىم «مەرھابا» دەپ كەڭ قۇچاق ئاچىدۇ. باعۋەنلەرنىڭ نۇرلۇق كۆزلىرى ماڭا زوQMەنلىك بىلەن تىكىلىدۇ. مەن چەكسىز ئىپتىخارلىق بىد- لەن غۇنچىلار ئارىسىغا قوشۇلىمەن.

مېنىڭ مەكتىپىم — مېنىڭ بېغىم. ئۇ ئانامىنىڭ ئىللەق قۇچىقى، ئۇ ئىلىم — مەرىپەتنىڭ يالقۇنلۇق ئوچىقى. بىزدە «ئالتۇن ئوتتا سە- نىلىدۇ» دەيدىغان تەمىسىل بار. ئالتۇن ئوتتا سىنالغاندىلا ئەلگە كېرەكلىك بولالايدۇ. مېنى باعۋەنلەر مول بىلىم، ئۇلۇغ پەزىلەت، يۈك- سەك مەسئۇلىيەتچانلىق بىلەن تەربىيەلەپ، بىلىم بۈللىقىدا سۈغىرىپ، ئەلگە كېرەكلىك ئالتۇن قىلىپ چىقىش ئۈچۈن يۈرەك قېنىنى سەربى قىلماقتا. مەن هەر كۈنى مەكتىپىمگە كەلگەندە، ئىرادەمنىڭ چىڭىۋاتقانلىقىنى، بىلىممىنىڭ ئېشىۋاتقانلىقىنى ھېس قىلىمەن. مېنىڭ مەكتىپىم — مېنىڭ بېغىم. ئۇ بوكۇن بىلەن ئەتە ئوتتۇرسىدىكى يىمىرىلىمەس قورغان. ئەل سۆйىر، باتۇر، ئىجادكار ئەۋلادلارنى تەربىيەلەپ چىقىدىغان بازا. ئەلنىڭ بۆشۈكى. مەن ئا- شۇ بۆشۈكتە نۇرغۇن ئارزو - ئارمانلارنى قەلبىمگە پۇكۈپ تەربىد- يەلەن مەكتىمەن، تىرىشماقتىمەن. مەن ئارزو يۈزمە چوقۇم يېتەلەيمەن. مېنىڭ بېغىم، مېنىڭ ئۇستازلىرىم مېنى ئارزو يۈزمە چوقۇم يەتكۈزىدۇ.



بىر تال سەرەڭىھ

قولۇمدا قامىتى ئىتىچىكە، خىزمىتى ئالەمچە، يورۇقلۇق بىرپا
قىلغۇچى بىر تال سەرەڭىھ. ئەي سەرەڭىھ، خىسىلىتىڭ قانچە، پە-
زىلىتىڭ شۇنچە. سائىقا قارىسام ئىلهايمىم تاشىدۇ. سەن كۆيىسىمەن.
سەن ئۆز جىسمىڭنى كۆيدۈرۈش ئارقىلىق كىشىلەرگە ئاتا قىلغان
يورۇقلۇق بىلەن نۇرغۇن نادىر ئەسەرلەر تاڭ - تاخىلارغىچە يېزىلە-
دۇ. قاراڭغۇدا ئىڭرىغان مەسۇم بۇۋاقلار ئانا قۇچقىدا ۋىلىقلاب
كۈلىدۇ.

ئەي سەرەڭىھ، مەن قولۇمدىكى بىر تېلىتىغا قاراپ خىيال سۇر -
مەكتىمەن. ئۆز جىسمىنى كۆيدۈرۈش ئارقىلىق كىشىلەرگە يورۇق -
ملۇق بېرىدىغان خىسىلىتىڭگە ئاپىرىن ئۇقۇماقتىمەن. سەرەڭىھ،
سەن مېنىڭ مېھربان ئۇستازىمغا نېمىدىگەن ئوخشايسىن - ھە؟
مېنىڭ قەلبىم بىردىنلا نۇرلاندى.

ئېھ، كۆڭلۈم زېمىنغا ئىجاد ئۇرۇقىنى چېچىپ، قاراڭغۇ دد -
لىمغا ئۆزىنى سەرەڭىگە ئوخشاش كۆيدۈرۈش ئارقىلىق يورۇقلۇق
ئاتا قىلغۇچى ئۇستاز، بايرىمىڭىزغا مۇباراك!

شۇ تاپتا مەن، سىزنىڭ سىنىپتا دەرس سۆزلەۋاتقىنىڭىزنى،
سىز ئۇچۇن خۇددى بىر تال سەرەڭىگىدەك كۆيۈپ، بارلىقىڭىزنى
بېغىشلاۋاتقانلىقىڭىزنى كۆرۈۋاتقاندەك بولۇۋاتىمەن. قەلبىڭىزنىڭ
باڭ - غۇبارسىزلىقىنى، ئەمگىكىڭىزنىڭ جاپالىق ۋە شەرەپلىك
ئىكەنلىكىنى، ئارزو - ئىستەكلەر ئىڭىزنىڭ ئۇلۇغلىقىنى، شۇ
ئارزو - ئىستەكلەر ئىڭىزنى بىزگە بىلىم بېرىش، بىز ئۇچۇن بار -
لىقىڭىزنى تەقدىم قىلىش ئارقىلىق ئەمەلگە ئاشۇرۇش ئۇچۇن
شۇنچىلىك تىرىشقا نلىقىڭىزنى ئويلىسام، سىزگە بولغان ھۆرمە -



تىم ھەسىلەپ ئاشىدۇ.

قەدرلىك ئۇستازىم، تۇرۇپلا سىزنى بىر تال سەرەڭىگە ئوخـ
شاتقىنىمىدىن خىجىل بولۇپ قالدىم. سىزنى كىشىلەر كۆيۈۋاتقان
شامغا ئوخشاتقان ئەمەسمۇ؟ مېنىڭ سەرەڭىگە ئوخشاتقىنىم نەـ
مسى؟ ياق، مەن ئۇستازنى قۇياشقا ئوخشتىاي. ئەمدى توغرا بولـ
دى.

ئېھ ئۇستاز! سىز شام بولۇڭ، قۇياش بولۇڭ! مەن سىزنىڭ ئالـ
دىڭىزدا بىر تال سەرەڭىگە بولالىسام بولدى.





ئۇستازىمغا


قەدىرىلىك ئۇستازىم! سىز خەلقنىڭ ئادىي تىلى بىلەن ئېيتىدەن باغۇن. بۇ خەلقنىڭ سىزگە بولغان مەدھىيەسى. سىز بۈگۈن بىلەن ئەتە ئوتتۇرسىدىكى كۆرۈك، ئىنسانىيەت مەدەنىيەتنىڭ ئاتىسى. بۇ تارىخنىڭ سىزگە بەرگەن ئېنىقلەمىسى. سىز ئىنسان روھىنىڭ ئىنژېپىرى. بۇ ئۇلۇغلارنىڭ سىزگە بەرگەن باھاسى. سىز ئۇن قەدەم يېراقتنىن سالام بېرىشكە ئەرزىيدىغان كىشى. بۇ ئىلىم ئۆگەنگۈچىلەرنىڭ سىزگە بولغان ھۆرمىتىنىڭ يەكۈنى. سىز سەنئەت ئىچىدىكى ئەڭ قىيىن، ئەڭ مۇھىم بولغان تەلىم - تەربىيە سەنئىتىنى دوiska ئالدىدا ئورۇنلىغۇچى سەنئەتكار. سىز دىللارنى ئىلىم - مەرىپەت نۇرى بىلەن نۇرلاندۇرغاڭىچى مەشئەل. سىز ئۆز يوروپىتىزنى باشقىلارغا بېرىپ ئاستا - ئاستا كۆيۈپ تۈگەيدىغان شام. بۇ سىزنىڭ ئاۋام خەلق قەلبىدىكى ئوبرازىتىزنىڭ سىيماسى. قەدىرىلىك ئۇستازىم، سىزنىڭ يۈقىرىقىدەك شەرەپلەرگە ئىگە بولۇشىڭىز بارلىق ئەقىل - پاراستىتىڭىزنى، كۈچ - قۇدرى - تىتىڭىزنى ۋەتەن ۋە خەلقنىڭ ئىلىم - مەرىپەت ئىشلىرىغا بې - خىشلاب، جاپانى شەرەپ دەپ بىلگىنىتىڭىزنىڭ، مائارىپ ئارقىلىق ۋەتەننى گوللەندۈرۈش، خەلقنى باي قىلىشتىن ئىبارەت مۇقەددەس بۇرچىنى ئۇستىتىڭىزگە بەجانىدىل ئالغانلىقىتىڭىزنىڭ شەرەپىدۇر. قەدىرىلىك ئۇستازىم، سىز بىزنىڭ ھامىيىمىز. سىزنىڭ قەل - بىتىڭ ئانا قەلبىدەك ئاللىۇنىنىم ساپ، زۇمرەتتەك سۈزۈك، غۇ - بارسىز، تەمەنناسىز بولغاچقا، ئۇلۇغ پەيلاسوپلاردىن بىرى «دۇنيادا ئىككى ھامىي بار. بىرى ئانا، بىرى ئۇستاز» دېسە، بىرى: «ئۇقۇت - قۇچى ئۇستازلار ئۆزى ئۆگەنگەن بىلىملىرىنى باشقىلارغا بېرىشتە

باها تالاشمايدىغان ئالىيجاناب سودىگەر» دېگەن.
 قەدىرىلىك ئۇستازىم. ئادەم تەربىيەلەشتىن ئىبارەت ئەڭ شە.
 رەپلىك، ئەڭ مۇقەددەس، ئەڭ جاپالىق ئەمگىكىڭىز ئۈچۈن سىز
 شۇنداق نامالارغا ئېرىشىشكە ھەقلەمىسىز. سىز يەنە بىر ھەسىل ھە.
 رسىگە ئوخشايسىز. ھەسىل ھەرسى تۆمەنلىگەن گۈل - چېچەك.
 لەرگە قونۇپ ھەسىل يىغىپ خەلقە تەقدىم قىلىدۇ. سىزمۇ كېچە.
 كۈندۈز ھېرىپ چارچاشنى ئۇنتۇپ، كىتاب - ژۇرنال ئوقۇپ، بىد.
 لىم يىغىسىز ۋە ئۇ بىلىملىرنى ئەڭ ئاددىي، چۈشىنىشلىك تىل
 بىلەن بىزگە يەتكۈزۈپ، قەلبىمىزنىڭ چوڭقۇر يېرىدىن ئورۇن
 ئالدۇرۇپ كەلمەكتىسىز. سىز: «قەيىسىر ئىراھ دۇنيادىكى ھەر.
 قانداق ئېڭىز چوققىنىمۇ بويىسۇنۇرالايدۇ، سىلەر قەيىسىر ئىراھدە.
 لىك بولساڭلار ئارزۇيۇڭلارغا چوقۇم يېتەلەيىسلەر» دەپ، «تۈركىي
 تىللار دىۋانى» نى يېزىپ دۇنيادا كاتتا شۆھەت قازانغان ئۇلۇغ ئا.
 لىم مەھمۇد كاشغەرىيىنىڭ سەكسەن ياشلارغا كىرىپ قالغىنىغا قا.
 رىمایي باغدادتىن قايىتىپ كېلىپ، بىلىمنىڭ كۈچ - قۇدرىتىنى
 ئەلگە نامايان قىلىش ئۈچۈن ئۆز يۈرتى ئۇپالدا مەدرىسە ئېچىپ،
 بىلىم قابلىيەتتە يېتىلگەن ئىز باسارلارنى تەربىيەلەگەنلىكىنى
 مىسال قىلىپ، بىزنىڭ قەلبىمىزنى بىلىم نۇرى بىلەن يورۇتتى.
 ئىخىز. سىزنىڭ «بىلىكى كۈچلۈك بىرىنى يەڭىگەنلىكى، بىلىمى
 كۈچلۈك مىڭىنى يەڭىگەنلىكى» توغرىسىدىكى بايانلىرىڭىز بىزنى
 جاپانى يېڭىشكە، ئۆگىنىشكە، ئىجاد قىلىشقا، تۆھپە يارتىشقا
 ئۇندىمەكتە.

قەدىرىلىك ئۇستازىم. سىز، پەقت سىزلا قاراڭعۇلۇقتىن يامان
 بولغان جاھالەتىنى يىلىتىزىنى قۇرۇتقۇچى. پەقت سىزلا بىلىم
 بىلەن ئىنسان قەلبىنى نۇرلاندۇرغۇچى، بىلىم بىلەن ئىنسان ۋۇ.
 جۇدىنى كۈچلەندۈرگۈچى! شۇڭا سىزدە تەلەپچان ئاتىنىڭ ئىناۋىدە.
 تى، مېھربان ئانىنىڭ مۇھەببىتى بار. سىز، بىز كۆچەتلەرگە ھا.
 ياتلىق بەخش ئەتكۈچى پاك زىلال سۇ. سىز بىزگە بەخش ئېتىدىغان



سو، ئىككى ئاتوم ھىدروگېن بىلەن بىر ئاتوم ئوكسىگېندىن تەر-
كىب تاپقان بولماستىن، ئۇ ئەخلاقى، ئەقللىي، جىسمانى ۋە گۈ-
زەللەكتىن ئىبارەت تۆت ئېلىپەنتتىن تەركىب تاپقان ئابى هايات!
قەدىرىلىك ئۇستازىم. سىز، بىز كۆچەتلەرنىڭ يازا شاخلىرى ئۈچۈن
رەھىمىسىز قايچا. سىزنىڭ مېھرىڭىز كۆچەتلەرنى كۆكەرسىدۇ،
سىزنىڭ تەرىڭىز ئالتۇن بولۇپ يالتسىرايدۇ. سىزنىڭ قەلبىڭىز
چەكسىز كەتكەن كائىنات، يۈرىكىڭىز نور چىچىپ تۇرغان سېخىي
قۇياش! سىزدىن تەربىيە ئالغانلار سىزنى كۆنسىرى كۆكە كۆتەر-
مەكتە، ھەر ساھە، ھەر كەسىپتىكى كىشىلەر كۆكە كۆتۈرۈلگەن
سىزگە قاراپ پۇتون ئىشتىياقى بىلەن چاواڭ ئۇرماقتا. ئۇلار:
«ئۇستازىم، بىزنىڭ ۋەتەن، خەلق ئۈچۈن ياراتقان ھەربىر كەش-
پىياتىمىزدا، ئۇتۇق - غەلبىمىزدە، ناخشا - ئۇسسوْلىمىزدا سىز-
نىڭ بىر كىشىلىك ھەسىڭىز بار» دېيىشىمەكتە.
ئىدى قەدىرىلىك ئۇستازىم. مەن سىزگە شۇنداق خىتاب قىلىم-
مەن: كۆكە كۆتۈرۈلگەن بولۇتتىن ئەل ئۈچۈن شىپالىق يامغۇر
تۆكۈلىدۇ. ۋەتەن ۋە خەلق ھۆرمىتىدىن كۆكە كۆتۈرۈلگەن سىزمۇ
پۇتون بىلىمچىزنى ئەلگە تۆكۈڭ، خەلق قەلبىگە تۆكۈڭ، بىزدەك
مىڭىلغان - ئۇنمىڭىلغان ياشلار - ئۆسمۈرلەرنىڭ قەلبىگە تو-
كۈڭ! بىلەن مىللەتتىمىز روناق تاپسۇن، ۋەتەننىمىز گۈللەپ
ياشىنسۇن!



قىش

قىش!

زېمىن ئويقۇغا كەتكەن كۈنلەر!...

من قىشنى ياخشى كۆرىمەن. قىشنى ياخشى كۆرگەنلىكىم — باهارنى ياخشى كۆرگەنلىكىم. چۈنكى قىش ئۆتسە باهار كېلىدۇ ئەممەسمۇ؟

كەچ كۈز كەلدى. ئۇ ئالتۇن ياپراقلارنى تۆكتى. زېمىندىكى بېشىللېقنى يۇتۇپ كەتتى.

قىش مەۋسۇمى كەلدى. ئۇ زېمىننى ئاپياق قار بىلەن ئوراپ، ئۇنى ئويقۇغا ئېلىپ كەتتى. قاراڭ، زېمىننىڭ چۈشىگە باهار كەرىۋاتىدۇ. زېمىننىڭ باهارنى سېغىننىپ تۆككەن ياشلىرى ئاپياق قىروقۇغا ئايلىنىپ كېتىۋاتىدۇ. قىش كېلىشى بىلەن دەريا، ئېرق - ئۆستەڭلەردىكى سۇلارنىڭ شوخلۇق بىلەن ناخشا ئېيتىپ ئېقىشى. مۇ توختاپ، ئۆستىنى بىر قەۋەت مۇز قاپىلدى. مۇز ئاستىدا بولسا ئۇلۇغ سۇ. ئۇ توسۇۋالىلى بولمايدىغان ھاياتلىق كۈچىدەك ئۇن - تىنسىز ئاقماقتا. ئۇ ئاقسۇن، ئۇ باهار ئۈچۈن، باهارنى سېغىننىپ ياشاۋاتقانلار ئۈچۈن ھاياتلىق بەخش ئەتسۇن. دۇنيادا ھاياتلىق سۇ - غلا باغلۇق.

من كۆزلىرىمىنى ييراقلارغا تىكتىم. ۋەتىننىڭ بەستىگە تو - لىمۇ ياراشقان ئاپياق توندىن قايتقان نۇرلاردىن ھاسىل بولغان ھەسەن - ھۆسەندەك رەڭگارەڭ نۇرلار، كۆك قەھرىدە قانات قې - قىۋاتقان لاچىنلار مېنى ئاجايىپ شادلاندۇردى.

من باهارنى سېغىننىپ باغلارغا قارىدىم. ئۆھووي، باغلار باهار تۈسىنى ئاپتۇ. مېۋىلەر چىچەكلىپتۇ. ياق - ياق، قىشتا مېۋە چە -



چەكلىمەيدۇ. دەرەخلمەر قار چېچەكلىرىدىن لىباس كىيىپ، كىشىدە لەرگە باهارنى سېغىندۇرۇپتۇ.

ئېھ، قار چېچەكلىرى، سىلەر باهار كېلىش بىلەن ھۈپىپدە ئېچىلىدىغان چېچەكلىرىگە ئورۇن بېرىشكە تەبىارلىنىڭلار، بەلكىم كۆرۈڭلەر، دەرەخلمەردىكى بىخلار قىزىرىپ چوڭىيىشقا باشلاپتۇ. ئۇلار باهارنىڭ كېلىۋاتقانلىقىنى تۈيپتۇ. چېچەك ئېچىشقا ئالا- دىراپتۇ. مەنمۇ قىشلىق چاپان، ئۆتكۈلىرىمنى سېلىۋەتتىم. بىز بىرلىكتە باهارنى كۆتۈۋالىلى. ئەتە باهار!...



باھار شامىلىغا

باھار كەلدى.

تالىق سەھىر دە شەرق ئاسىمنى سۈس ھال رەڭگە كىرىش بىلەن ئۆچۈش ئالدىدا تۇرغان يۈلتۈزلىار، باھار كېلىش بىلەن تەڭ يېشىل شايىغا ئورالغان ۋەتىنىنىڭ گۈزەل تاغ - دەريالىرى، جەننەت كە - بى باغلىرى، مول ھوسۇللىق ئېتىزلىرىغا زوQMەنلىك بىلەن باق - تىم. تالىق ئەلچىسى بولغان تورغايى، كۆككە كۆتۈرۈلۈپ، بار ئاۋازى بىلەن سايراپ باھارغا مەدھىيە ئوقۇپ، كىشىلەرنى ئۇيقوۇن ئوي - غىنیپ ھاياتلىق ئۈچۈن كۈرەش قىلىشقا چاقىردى.

شەرق ئاسىمنىدىن تالىق قۇياشى كۆتۈرۈلدى. سېخىي قۇياش كەڭ زېمىنغا ئۆزىنىڭ ئىللەق نۇرنى سەپتى. ئېتىز لاردا ئەمگەك ناخشىسى يائىرىدى. باغلارغا كۆچەتلەر تىكىلدى. يېڭى - يېڭى باغلار بەرپا قىلىندى. بۈلۈق ئۆسکەن بۇغىاي مايسىلىرىغا قاراپ كۈلگەن دېھقانلارنىڭ چىرايدىكى شادلىق، راۋوتىسىن تۇنجى يېڭى مەھسۇلاتنى ئىشلەپچىقارغان ئىشچىنىڭ خوشلۇقىنى كۆرۈش ئا -

دەمگە نېمىدىگەن ھۇزۇرلىق - ھە؟

مەن شۇ سەھىر دە مەكتىپىمگە قاراپ يول ئالدىم. باھارنىڭ ئەرك شامىلى ئوت مەڭزىمىنى سۆيىپ ئۆنتتى. يېشىلىققا چۆمۈل - گەن تاغ - دالا، ئېتىز - قىرلار قەلبىمىنى چەكىسىز سۆيۈندۈرەت - تى. مەن باھار شامىلىغا دېدىم:

- ئەي يۈرەكلىرىگە ھۇزۇر بېغىشلىغۇچى باھار شامىلى، ئاند - سىنىڭ ئاق سۇتىنى ئېمبىپ چواڭ بولغان ھەربىر پەرزەنتىنىڭ يۇ - رىكىگە ۋەتەن ئىشقىنى سېلىپ ئوت، ئۇلارنى غەپلەت ئۇيقوسىدىن ئويغات. ئۇلار يېڭى باھارنى كۆرسۈن. ئوغەنسۈن، ئىشلىسۈن، ئۆز



بەختىنى ئۆز قولى بىلەن ياراتىون. «ۋاقت ساقلاپ تۈرمائىدۇ». سەن ئۇنلۇك خىتاب قىل، «يىلىنىڭ بېشى باھاردىن، ئىشنىڭ بېشى سەھەردىن».»

ئىي باھار شامىلى، ساڭا بىرلا ئىلىتىمىاسىم بار. سەن ھەرگىز مېۋەلىك دەرەخلىرىدىكى چىچەكلىرىنى تۆكمە!...



باھار كەلگەندە

زەمىستان قىش ئاخىرىلىشىپ پەسىللەرنىڭ گول تاجى بولغان باھار پەسىلى يېتىپ كەلدى. مەن باھار پەسىلىنى — كۆككەمنى ياخشى كۆرسەن. قاراڭ، بۇ باھار پەسىلىگە. سەھەر ياغقان سىم - سىم يامغۇر بىر دەمدە توختىدى. مەيىن شامال بۇلۇتلارنى ئېلىپ كەتتى. زەڭگەر ئاسمان ئۆز ھالىتىگە كېلىپ، بىر دىنلا يەتتە رەڭدە جۇلالىنىپ تۇرغان ھەسەن - ھۆسەن كۆرۈندى. مەيىن شامال ئوت مەڭىز لەرنى سۆيدى، بوسitan چاچلارنى سىلىدى. ساپ ھاۋا بارلىق جانلىقلارنى چەكسىز شادلاندۇردى. تەبىئەت ئويغاندى. سۆگەت ھەممىدىن بەك خۇشاڭ بولۇپ پوتلا چىقىرىپ، يېشىل تونىنى كىيدى. تۈنۈگۈنكى قىزىل كوس بولغان ئورۇڭ بۈگۈن ئاپپاڭ چېچەكلىدى. ئالما، ئامۇت، شاپىتۇلارمۇ قاراپ تۇرمىدى. باغلار چېچەك بىلەن تولدى. ھەسىل ھەرىلىرى ئىنسانلارغا ھەسىل بېرىش ئۈچۈن ئۆزلىرىنىڭ جاپالىق ئەمگىكىنى باشلىدى. كېپىنەكلىمر باغدىكى چېچەكلىر ئارسىدا ئۇسسوْلغا چوشتى. چېچەكلىرنىڭ خۇش ھىدى دىماقلارنى مەست قىلدى...

باھار كەلدى. ھاۋا ئىسسىشقا باشلىدى. قىشىچە ئۆچەككە كە - بىرپ ئويقۇدا ياتقان قۇرت - قوڭخۇزىلار ئويغاندى. باھار ئەلچىلىرى بولغان قارلىغاچ، تۇرنىلار جىنۇپتىن قايتىپ كېلىپ ئۆز تىللەرى بىلەن باھار ناخشىسىنى باشلىقەتتى.

پەيلاقلار يېشىل تون كىيدى. قارلىق تاغلار، مۇزلىق چوققىلار - نىڭ باشلىرىدىكى ئاق لىچەكلىر سۇ بولۇپ ئېرىپ ئېرىق - ئۆس - تەڭلىرده زەمزەم كەبى ئاقتى.

باھار كەلدى. يېزا - قىشلاقلاردا ئەمگەك ناخشىسىغا جۆر بولۇپ



تۆمۈر ئاتلارنىڭ ھەريان چىپىشلىرى، دېقان تاغىلارنىڭ كۆكمىرىگەن بۇغىدai مايسىلىرىغا كۆلۈد، بېقىشلىرى، يېڭى ئوسلەرىغا ئۆمىد بىلەن ئۇرۇق چىچىشلىرى، باغۇنلەرنىڭ باعقا تەر تۆكۈشلىرى... ئادەمنىڭ زوقىنى كەلتۈرەتتى، «ياشاش ئۇچۇن كورەش» كە ئاتلاندۇر اتنى.

باھار كەلدى. مەكتەپ قويىنى گۈل - چىچەككە تولدى. باغۇۋەن - لەر جاپالىق ئەجرى بىلەن تەربىيەلەپ ئۆستۈرگەن بىز گۈل - غۇنچىلىرى بىلەن مەكتەپ گۈللۈكىگە تىكىلگەن، ئانا تۈپرەق ئۇ - زۇق بېرىپ ئۆستۈرگەن گۈللەر تەڭلا چىچەكلىدى. مەن بۇ جۇپ گۈللەرگە قاراپ خىتاب قىلدىم:

ئېچىلىڭلار گۈللەر، ئېچىلىڭلار! بۇ سىلەرنىڭ باھار پەسى - لىڭلار، ئېچىلىدىغان، خۇش پۇراق چاچىدىغان پەسلىڭلار!



چېچەك ۋە مەن

مەن چېچەكىنى ياخشى كۆرىمەن.

باھار كېلىشى بىلەن ئىللەق قۇياش نۇردىن بەھرە ئېلىپ ئې -
چىلىپ، باغلاრنى ئاجايىپ تۈسکە كىرگۈزگەن چېچەكلەرنى كۆر -
گىنىمەدە چەكسىز هاياتىلىنىمەن. پۇتون ۋۇجۇدۇمنى خۇشاللىق
قاپلايدۇ. چېچەك، دەيمەن ئۆز - ئۆزۈمگە، سەن باغۇھەنلەرنىڭ ھال
تەرىنىڭ مېۋە شاخلىرىدا ياللىرىشى. سەن باغۇھەنلەرنىڭ ئەجرىنىڭ
چېچەك بولۇپ مېۋىگە ئايلىنىپ خەلققە سۇنۇلۇشى، قىسىمىسى سەن
تۆھىپ - ئەجرينىڭ بەلگىسى!

بۈگۈن مەن باغقا كىرىپ، يەر يۈزىدىكى ئاپياق چېچەكلەرنى
كۆرۈپ هاياتىدىن قاتىق ۋارقىرىۋەتتىم. ئاھ خۇدا، چېچەكلەر
تۆكۈلۈپ كېتىپتۇ ئەممەسمۇ؟ بۇ تۆكۈلگەن چېچەكلەر مېۋە بولۇش -
نى، ئۆزىنى ئۆستۈرگەن تۈپراققا جاۋاب قايتۇرۇشنى، پەرۋىش
قىلغان باغۇھەنگە نەپ يەتكۈزۈشنى خالىمامدىكىن - يە؟

مەن يەردىكى تۆكۈلۈپ ياتقان چېچەكلەردىن كۆز ئۆزۈپ، ئۆ -
رۇڭ، ئالما شاخلىرىدىكى چېچەكلەرنى كۆرۈپ تۈرۈپ قالدىم.
شاخلارمۇ ئاپياق چېچەك تۈرۈپتۈغۇ؟ يەرمۇ ئاق، دەرەخلىرمۇ
ئاق ...


— ها... ها... ئارقامدىن كۈلكە ئاۋازى ئاڭلاندى. ئورۇلۇپ قا -
رسام باغۇھەن بۇۋاي ماڭا قاراپ كۈلۈپ تۈرۈپتۇ. ئۇ:

— ئوغلۇم، پەريشان بولما، ئۇ تۆكۈلگەن چېچەكلەر ياۋا چې -
چەك. ئۇ چېچەكلەر مېۋە بولمايدۇ. ئېچىلىپ ئۆچ - تۆت كۈندە
چوشۇپ كېتىدۇ. ئۇنداق مېۋە بولمايدىغان ياۋا چېچەكلەرگە
شاخلارمۇ ئۆزىدىن ئورۇن بەرمەيدۇ، — دېدى.



مەن باغۇھەن بۇۋايىنىڭ سۆزىنى ئاڭلاپ چوڭقۇر ئويغا چۆمدۈم.
كىچىك دوستلار، مەن شۇنى دېمەك كېمىمەنكى، بىزىمۇ ئېچىلىش ئالا-
دىدا تورغان چېچەك. بىزىمۇ ياۋا چېچەك بولۇپ قالماسلق ئۈچۈن
هازىردىن باشلاپ تىرىشىشىمىز، ئۆز تەقدىرىمىز ئۇستىدە ئويلىك-
نىشىشىمىز، مېۋە بېرىدىغان چېچەك بولۇپ ئېچىلىشىمىز لازىم.

مەن مۇشۇ قۇرالارنى يېزىۋاتقىنىمدا كۆزلىرىمگە قىپقىزىل
ئالما، ئۇرۇكلىر، ساپىسىرىق ئەنجۇر، بېھىلەر كۆرۈنگەندەك بولدى.
مەن ئۆز ئەھەلسىمنى، چېچەك بولۇپ ئېچىلغاندىن كېيىنكى ئۆز
بەختىمنى، ۋەتەن، خەلق ئالدىكى ھالىتىمنى كۆرۈم.
ئېھ، دەرەخ شاخلىرىدىكى مول - ھوسۇلدىن دېرەك بېرىپ
تۇرغۇچى چېچەكلىر، مېۋە بەرمىدىغان، شاخ ئۆزىدىن ئورۇن بەر-
مىگەن تۆكۈلگەن ياۋا چېچەكلىر، سىلەرنىڭ مېنى مېۋە بولۇش ئۇ-
يىغا كەلتۈرگىنىڭلارغا كۆپ رەھمەت!



ئۇستا ز سۆزى

مەن ئوتتۇز يىلىنىڭ ئالدىدا ئوقۇغۇچى — ئۆگەنگۈچى ئىدىم.
هازىر ئۆگەتكۈچى — ئۇستا ز بولۇم، ماڭىمۇ ئۇستا زىم ئۆگە-
نىش، ياراملىق ئادەم بولۇش، ئەل - ۋەتەن ئۈچۈن تۆھپە قوشۇش
تۇغرىسىدا كۆپ تەربىيەلەرنى بىرگەندى. گەرچە مەن ئۆگەتكۈچى
ئۇستا ز بولغان ئوتتۇز يىلىدىن بۇيىان ھەر كۈنى، ھەر سائەتتە
سىزگە بىلىم، ئەخلاق، تۆھپە، قىسىقسى ئادەم بولۇش يوللىرى
تۇغرىسىدا سۆزلەپ كېلىۋاتقان بولسامىمۇ رىقاپەتكە تولغان يېڭى
ئەسىرنىڭ كىرىشى، بىلىمنىڭ يېڭىلىكىنىشى، بازار ئىگىلىكىنىڭ
تىكلىكىنىشى، ماڭا ئۇستا زلىق سۇپىتىم بىلەن سىزگە يەنە نۇرغۇن
سۆزلەرنى قىلىشىمىنىڭ لازىملىقىنى ھېس قىلدۇردى.

سىزنىڭ ھەر كۈنى سومكىڭىزنى كۆتۈرۈپ، روھلۇق قەدەملەر
بىلەن مەكتەپ دەرۋازىسىدىن كىرىپ كەلگىنىڭىزنى كۆرگىنىمە،
ئۇماق چىرايىڭىزدىكى شادىقى، قاپقا را كۆزلىرىڭىزدىن چاقنىغان
ئۇمىد - ئىستەك نۇرلىرىغا باققىنىمدا، قەلبىم چەكسىز ھاياجانغا
چۆمۈلىدۇ. سىزگە دەيدىغان نۇرغۇن سۆزلىرىم، تەلەپ - ئاززۇلە-
رىم خۇددى يېپىقا تىزلىغان مارجاندەك تىلىمغا تىزلىدۇ. مەن
سىزگە شۇنداق دەي:

ئەي سۆيۈملۈك ئوقۇغۇچۇم! سىز شۇنى بىلىپ قېلىڭىكى، يېڭى
ئەسىرنىڭ قوڭخۇراق ئازارى، بۇ بىر ئەسىرنىڭ بىلىم رىقاپەت ئە-
سىرى، ياشاش رىقاپەت ئەسىرى بولىدىغانلىقىنى پۇتون دۇنياغا
جاڭارلىدى. شائىرنىڭ تۈيغۇن قەلىمى مۇنداق مىسرالارنى تىزدى:
مېنىڭ ئامىرىقىم كىتابتۇر - كىتاب،
كىتابسىز ئۆزۈمنى سېزىمەن بىتاب.



بىلىملىك ھەممىسى كىتابتا، ئوقۇ،
مېنىڭدەك ئۇستاردىن ساڭا شۇ خىتاب.
بۇنىڭ بىلەن مېنىڭ سىزگە، تارىخنىڭ ھيات - ماماتلىق سە-
نىقىغا بىرداشلىق بېرىپ، ئىنسانىيەتنىڭ بىر ئەزاسى سۈپىتىدە
ئۆز رولىڭىزنى جارى قىلدۇرۇپ، ساپا سېلىشتۈرمىسىدا ئالدىنلىقى
قاتاردا تۇرۇپ ياشىشىڭىز ئۈچۈن كۈرەش قىلىشقا، ئۆگىنىشكە،
ئىجاد قىلىشقا، ئىشلەشكە، كۈچلۈك رىقابەت ئېڭى ۋە رىقابەتتە ئۇ -
تۇپ چىقىش ئىشەنچى بولۇشقا، قىسىسى ئادىمەك ياشاش ئۈچۈن
جان پىدا قىلىشتىن باشقا، ھەققىي توغرا يول تاللىشىڭىزنىڭ
زۆرۈر بولۇپ قالغانلىقىنى بىلدۈرۈپ قويغۇم كەلدى. يېڭى ئىسلىرى
سىزنىڭ يەندە ئىجادچانلىق روهىغا باي بولۇپلا قالماي، رىقابەت ئە -
ڭىغا باي بولۇشىڭىزنى، مۇستەقىل ياشاش ئىقتىدارىغا ئىگە بولۇ -
شىڭىزنى، بىلىمىنى، پۇرسەتنى، ئۆزىڭىزنى قەدىرىلىشىڭىزنى تەلەپ
قىلىدۇ.

سىز شۇنى ئەستىن چىقارماڭى، بىلىم خۇددى بەدىنىڭىزدىكى
قانغا ئوخشايدۇ. بەدىنىڭىزدە قان كەم بولسا تېنىڭىز ئاجىز بولە -
دۇ. بىلىملىك كەم بولسا رىقابەتتە ئۇتالمائىسىز، ياشاش پۇرسەتى
يارىتالمايسىز، كەلگەن پۇرسەتنىمۇ قولدىن بېرىپ قويىسىز.
سىزگە دىسەم، ئىنسانلارنىڭ ھەممىسى جىسمانىي قۇرۇلۇش جە -
ھەتتە ئوخشاش. ئەمما، ئۇلارنى بويۇكلىكتە پەرقىلىدۇرۇپ تۇرىدە -
غان نەرسە بىلىملىك ئاز - كۆپلۈكىدۇر. بوكۇنكى دۇنيادا بىلىم
ھەر كۈنى يېڭىلانا ماقتا. دۇنيادىكى ھەربىر خاسىيەتلىك ئىش بە -
لىم بىلەن بولماقتا. بىلىملىك، كۈچلۈكلىرى ياشاپ، بىلىمسىز،
ئاجىزلار يوقالماقتا. بىلىملىك ئادەم ھەرقانداق جايىدا قەدر -
قىممەتكە ئىگە بولماقتا. بىلىمسىز ئادەم بولسا ئېتىبارسىز ئۇ -
رۇندا تۇرماقتا. بۇنىڭ سەۋەبى ئاھايىتى ئادىسى، بىلىمسىز، ھۇ -
نەرسىز كىشىنىڭ ھېچبىر كىشىگە پايدىسى تەگمەيدۇ. بىلىمسىز،
ھۇنەرسىز كىشى قۇرۇق خادىغا ئوخشايدۇ.

قەدىرلىك ئوقۇغۇچۇم، سىز شۇنى بىلىپ قېلىڭى، ئادەم
 چىراي - تۇرقى، كىيىم - كېچىكى بىلەنلا ئادەم ھېسابلانمايدۇ.
 بەلكى بىلىمى، ئەخلاق - پەزىلىتى، ئەلگە قوشقان تۆھىمىسى،
 دوستلىقى بىلەن ئادەم ھېسابلىنىدۇ. كىيىم - كېچىكىڭىز كاتتا
 بولۇپ، قورسقىڭىزدا بىلىم بولمىسا سىز ھېكەلدىن پەرقلەنمەيدۇ.
 سىز. تارىخ ۋە كەچىمشەر شۇنى ئىسپاتلىدىكى، ھەرقانداق شان -
 شەرەپ ۋە ئابروي ئىلىم ئارقىلىق كەلگەن شان - شەرەپ، ئابروي -
 دىن ئۈستۈن بولۇپ باقىمىدى. ئىلىم ئۆزىنى كۆڭۈل قويۇپ ئۆ -
 گەنگەن ھەرقانداق بىر كىشىنىڭ ئۈلۈغۈلىقىغا گۈۋاھ بولالايدۇ.
 قەدىرلىك ئوقۇغۇچۇم. سىز مۇ كۆرۈپ تۇرۇپساز، باشقىلار دد -
 لمىنى بىلىم، ھۇنەر - سەنئەت بىلەن بېزەپ، ئەل ئىچىدە ئىززەت
 تېپپىۋاتىدۇ. بىلىمدىن بايلق يارتىپ ئىگىلىك تىكىلەۋاتىدۇ. يَا -
 شاش يولىنى تېپپىۋاتىدۇ. بۇنداق پۇرسەت سىز گىمۇ بار. سىز مۇ
 ئىلىم ئىگىلىسىڭىز قاتات ياساپ ئۇچالايسىز. بىلىمدىن بايلق يَا -
 رىتىپ ئىگىلىك تىكلىيەلەيسىز، بىلىمسىز، ھۇرۇنلارغا ئەمدى
 كۈن يوق!...





نورۇز كۈيى

بۇگۈن نورۇز!

بۇگۈن تۈركىي خەلقەرنىڭ ئەنئەنئۇي نورۇز بايرىمى.
بۇگۈن دەقانلار كالپىندارى بويىچە يېڭى بىر يىلىنىڭ باشلانغان
كۈنى. نورۇز بايرىمى — يېڭى بىر يىلىنى كوتۇۋېلىش بايرىمىدۇر.
ماڭ مۇشۇ كۈندە تېپەككۈر تۈلپارىغا منىگەن شائىرلار ئىلھام پە.
رسىنىڭ ۋىسال جامىدىن مەي ئۇتلاپ، ئۇتلۇق مىسرالارنى توزۇشوب
مۇشائىرە قىلىشىدۇ. ماڭا مۇشۇ كۈندە ناغرا - سۇناي، راۋاب - دۇ.
تارلار چېلىنىپ، ناخشىلار ئېيتىلىپ، ئۇسسىللار ئېينىلىپ شاد.
لىق ناۋاسى ئەرشىنى تىترىتىدۇ. باتۇر چەۋەندازلارنىڭ ئۇچقۇر ئار.
غىماقلارغا مىنىپ، كەڭ دالىدا ئوغلاق تارتىشى، چېلىش مەيدانلىد.
رىدىكىي پالۋانلارنىڭ بەل تۇتۇشۇشلىرى، رەقىبىنى دەس كۆتۈرۈپ
يەرگە باسىنىدا ئەتراپتىكىلەرنىڭ ئېيتقان بارىكالا ساداسى زې.
مىننى ئويغىتىدۇ. ماڭا مۇشۇ كۈندە ئۆي - ئۆيلىرده، كوچا - رەس.
تىلىرده نىزمە - مەشرەپ قىزىيدۇ. قوي - كالىلار سوپۇلۇپ بارا.
ۋەت باشلىنىدۇ. مەن سىزنى مېھمانىغا چاقىرىمەن. سىز مېنى
مېھمانىغا چاقىرىسىز، بىز بىر - بىرلىرىنىڭ فۇتلۇق تىلىميمىز.
توققۇز خىل دانلىق زىرائەتتە ئېتىلىگەن نورۇز ئېشىغا ئېغىز تەگ.
كۆزگىنىمىز دە تەنلىرىسىز يايراپ كېتىدۇ!...

بۇگۈن ئەندە شۇنداق قۇتلۇق كۈن!

نورۇز كەلدى، باهار كەلدى. زېمىن شېرىن ئۇيقۇسىدىن ئوي.
خاندى، يەرلەر كۆكىرىدى، ئورمانانلار باهار سالقىسىدا تەۋىرىدى.
قوشلار ئاجايىپ يېقىمىلىق كۆي - ناۋاسىنى باشلىدى...
نورۇز كەلدى، باهار كەلدى. ئېتىزلاردا ناخشا ساداسى، قىز -
يىگىتىلەرنىڭ بەخت ساماسى باشلاندى. خەلق خۇش، ئاسقۇلاردا
گوش، كاتلاردا ئاشلىق، دىللاردا تۈگىمەس شادلىق! ئەنە، يىراققىن

يېقىمىلىق بىر ناخشا ئاڭلىنىشقا باشلىدى.
 كەلدى نورۇز، كۆلدى غۇنچە كۆڭۈل يايىرىدى،
 گۈل ئىشقىدا خەندان ئۇرۇپ بۇلبۇل سايىرىدى...
 نورۇز كەلدى. ئەمگەك سىگنانى چېلىنىدى. ئۆت يۈرەك ئوغۇل -
 قىزلار، ئىش - ئەمگەكتە پىشقان چاللار ئېتىزغا قاراپ يول ئالا-
 دى. كۆك ئاسمان، كۆك دالا، كۆك ئېقىن، كۆك جىراalar ئۇلارنى
 ئويغاتتى. يېشىللەق سىيماسى، يېشىللەق تىنىقى، يېشىللەق
 جىلۇسى، يېشىللەق مېھرى ئۇلارنى مەپتۇن قىلىدى. قاراڭ، ئەنە
 ئۇلار رەت - رەت كۆچەتلەرنى تىكمەكتە. ئۇلارنىڭ قەلبىدە ئالەمچە
 تۈيغۇ، تىنىقلەرىدا قوياش تەپتى، ئۇلارنىڭ يۈرىكىدە زېمىن تىتى-
 رىشى، ئۇلارنىڭ تومۇرلىرىدا دەريя شاۋۇقۇنى، جەڭ ئاتلىرىنىڭ
 كىشىنىشى...
 بۈگۈن نورۇز، باهار قۇياشى ئىللەق نۇرۇنى چېچىپ، ئانا
 تۈپرەقنى يۇمشاڭاقان كۈن. يېڭى چېچەكتىڭ خۇش ھىدى شامالنى
 مەست قىلغان كۈن. يېڭى بىخلارنىڭ تاشلار ئارسىدىن باش كۆ-
 تۈرگەن چېھرىدە يېڭى ئاپتاك، كۆزلىرىدە يېڭى ئەقىل، يېڭى نۇر،
 ۋۇرجۇدىدا يېڭى سېزىم، يېڭى كۈچ پەيدا بولغان كۈن...
 بۈگۈن نورۇز. بۈگۈن پۇتۇن مەۋجۇدات باهارغا مەدهىيە ئوقۇي-
 دىغان كۈن. نورۇز شۇنداق تۆرەلگەن. ئۇنىڭ سۈرتى باهار، ھۆس-
 نى باهار چېچەكلىرىدىن رەڭ ئالغان. نورۇز شادلىقى بىز ئۇيغۇر
 خەلقىنىڭ دۇنيا مەدەننېتىت - سەنئەت خەزىنسىدىكى چاقناب تۇر -
 غان بىباها گۆھەر — مۇقامنى تەۋەللەوت قىلغان.

نورۇز — قۇياشتىن تېمىپ، ئانا تۈپرەققا، خەلق قەلبىگە
 سىڭىگەن...
 قۇياش بار باهار بار. باهار بار يېشىللەق بار، ھاياتلىق بار نو -
 رۇز بار. نورۇز بار تەنتەنە، خۇشاللىق، بىرلىك، باراۋەرلىك، ئىتتە -
 تىپاقلۇق، غەلبىبە - نۇسرەت بار...
 بۈگۈن نورۇز، دىللاردا ھۆزۈر! كېلىڭ دوستلار، بۈگۈنكى بۇ
 بەخت - ئامەتتىن، غەلبىبە - نۇسرەتتىن ئۇينايىلى ئۇسسىۋل!...

策 划：伊布拉音·色满
组 稿：阿布来提·居马·吐热克
责任编辑：吐尔孙买买提·哈斯莫夫
特约编辑：努尔比亚·司马义
责任校对：呼里西旦·阿不力孜
封面设计：吾布里卡斯木·艾买提
制 版：买合巴·阿扎提

老师， 请您救我（维吾尔语）

吾布力阿西木·卡斯木 著

新疆人民总社
新疆科学技术出版社出版发行
(乌鲁木齐市延安路255号 邮编：830049)
新疆新华书店经销 新疆力诺商务印务有限责任公司印刷
880mm×1230mm 32开本 4.625 印张
2013年3月第1版 2013年3月第1次印刷


ISBN978-7-5466-1179-2 定价：15.00元（民文）

مۇقاۋىسىنى لايىھەلگۈچى: ئۇبۇلقاسىم ئەمەت

مۇئەللمەننى

قۇشقۇزۇپلىڭ

ISBN 978-7-5466-1179-2



9 787546 611792 >

定价: 15.00 元